انتباع شريعت كى رقتى ميں في الحديث حفزت مولانا محمد زكر يامها جرمد في معاشليد



براز الأرازيم

اکابرعلمائے دیوبند اتباع شریعت کی روشنی میں

www.ahnafmedia.com

علیا ہے وربو بند

شيخ الحديث حضرت مولانا محمد زكريا كاندهلوى رحمة الله عليه

كشهيل:حافظ محمسليمان

عمر پبلی کیشنز

جمله حقوق تجق ناشر محفوظ ہیں

U/0087/09-04-S/R

نام کتاب : اکابرعلائے دیو بندا تباع شریعت کی روشنی میں

از : حضرت مولا نامحد ذكريا كاندهلوي الشهيل : حافظ محرسليمان


باابتمام : حافظ محمد احمد چومدری اشاعت : ستمبر 2004ء

ناشر عمريبكي كيشنز يوسف ماركيث غزني سريث

اردوبازارلا بورفون:7356963

بت : 70:00روپي

www.ahnafmedia.com



ئی وی کے موضوع لکھی جانے والی تحریروں میں سے زیادہ مل الله اور فیصت آموز انچھوتی کتاب

ERECE SOL

ٔ حافظ محرصا برصفرر دنیوسده اوزردوده



سببتاليف

جن اقوال پر دوسروں کی تکفیر کرتے ہیں اپنے مشائخ کی تاویل کرتے ہیں۔ حضرت گفگوئی گامر شیہ از حضرت شیخ الہند ؒ۔

والدصاحب في عنسل كاقصه

ميرے دالدصاحب کاميار شاد كه ميده كلاء وغيره ۲۲ كفينے دين تو مولوي بنا دوں_

حديث حضرت الي سعيدٌ _ اوّاه ، اوّاه عين الربوا _

مهتم صاحب اورصراف كاواقعه

امام ابن قيم كامضمون_

· بدریین کے گناہ معاف ہیں۔

حضرت عثان كاكفارهُ ستيات ـ

حضرت حسانٌ کی مدافعت

سعید بن المسیب كا قول كه اكابر كے عيوب كا ذكر نه كيا جائے

شخ الاسلام ابن تیمیدًاور حافظ ابن قیمٌ نے بھی ایسے کلاموں کی تو جہیں کی ہیں

مفتى كے ذمة تحقيق حالات نہيں

ایک اُونٹ والے کا بیکہنا کہ تو میرا بندہ میں تیراخدا

ایک شخص کی وصیت کہ مرنے کے بعد مجھے جَلا کر ہوا میں اُڑادیا۔

حضرت موی علیه السلام کے چرواہے کا قصہ

شيخ الاسلام ابن تيمية كاارشاد

قل ان كنتم تحبّون الله الآية كي تفيير اوراتباع سنت كى تاكيد

منكرين حديث بررد

احياءسنت كانواب

ا کابر کاسنت کا اہتمام اور ان کے ارشادات

حضرت يشخ الهندٌ كاواقعه

يشخ الاسلام مولا ناحسين احمه صاحب مد في كاواقعه

حضرت خلیل احمرسهار نپوری کا واقعه۔

والدصاحب كامقوليه

عكيم الملحيل كاقصيده درمدح حضرت كنكوبي

حضرت سہار نپورگ کی مطوف ہے منیٰ میں لڑائی۔

عقائد میں جزئی اختلاف۔

مولا نااسلعيل شهيدُ كاواقعه۔

سيداحمه شهيد كاواقعه

مولا نااسلعیل کا ندهلوی کابار باراظهارِ محبت کرنا۔

مولانا المليل كاندهلوى كااورادِ مسنونه كے اہتمام پر حضرت كا فرمانا كه آپ كا اشتغال

میں اشتغال معصیت ہے۔

حضرت نا نوتو ک کاغدر میں تین دن سے زیادہ رو پوش ندر ہنا کے سنت کے خلاف ہے۔

مخالفین آئیں اورا کابر دیو بند کا اتباع سنت میں مقابلہ کریں۔

اسلام کی بناء جار چیزوں پر ہے جن کوعبادات کہتے ہیں۔عبادات کامفہوم

علم پڑھے بغیر نہیں آتا

غتر بود كاواقعه

ابن سيرين كاقول ان طذ االحديث دين الخ

آ دى كود كمناجات كيا كها؟ الخ

علم سکھنے ہے ہی آتا ہے۔

نماز (اوراس کی اہمیت)

حضرت گنگوہیؓ کے واقعات

حضرت نا نوتو کُ کے واقعات

حضرت سہار نیوریؓ کے واقعات۔

حضرت شخ الهندٌ کے واقعات

زكوا

مولانا الیاس صاحب کا قصه گورے افطاری کا

فيخ الاسلام مولا ناحسين احمصاحب مد في كاواقعه

مولانا یخیٰ صاحبٌ کا قصه

حضرت عاجی امداد الله صاحب کے واقعات۔

حضرت گنگوہیؓ کے واقعات۔

حضرت نا نوتویؓ کے واقعات۔

حضرت سہار نپوریؓ کے واقعات۔

حضرت شاہ عبدالرحیم صاحب رائپوریؓ کے واقعات۔

حضرت شاہ عبدالقادر صاحب رائیوریؓ کے واقعات۔

حعنرت نا نوتو کُنگا واقعه۔ **روزه،رمضان (اوراس کی اہمیت)** حضرت شيخ الاسلام مد في كاوا قعهه حضرت گنگوہیؓ کے واقعات۔ حضرت نا نوتویؓ کے واقعات حضرت سہار نپوری کے واقعات۔ حضرت شیخ الہندؓ کے واقعات۔ بڑے حضرت رائپوریؓ کے واقعات۔ حضرت مد ٹی کے واقعات۔ حچوٹے حضرت رائپوریؓ کے واقعات حج (اورأس كي اجميت) حضرت گنگوہی کاواقعہ۔ ا كابر كامشهورسفر حج حضرت نا نوتو گ کے حج کے واقعات. حضرت شیخ الهند کے واقعات جج حضرت سہار نپوریؓ کے واقعات جج حضرت سهار نپورئ كي خلافت از حضرت حاجي صاحبٌ

اہم مکتوب حضرت مدنیٌ متعلقہ حج

تقويٰ (اوراُس کی اہمیت)

مولا نامظفر حسین کا ندھلویؓ کے واقعات۔

حضرت نانوتوي كاتقوى

حفرت گنگونگ کاواقعه

حضرت مولا نااحم على محدّث سهار نپوري كاواقعه

حفزت مولا نامحرمظهرصاحب سهار نپوری کاواقعه

حفرت مولا ناخلیل احمد صاحب مهار پوری کاواقعه

حضرت مولا ناغیاث الهی صاحب سهار نبوریٌ کاواقعه۔

حفرت مولا نامحمر منيرصاحب نانوتوي كاواقعه

رے وہ میں ہیں پر مصاحب ما دوں ہوادہ۔ اعلیٰ حضرائے رائے پوری کامقولہ۔

مولا ناعنایت الٰہی صاحبُ کا دوسراوا قعہ۔

ولا ما حمایت: بن طهاحب ۵ دومر اوا دههه چه همه میکند به تاریخ را در این می واد

حضرت عليم الأمت تعانوي كواقعات. حضرت شخ الاسلام مد في كواقعات.

حضرت مولا ناعبدالقادرصاحب رائبوري كاواقعه

اے ایمان والو! اپنے آپ کواور اپنے الل وعمال کودوزخ کی آگ سے بچاؤ (التران) ۔ بچوں کی پرورش اور تعلیم وتربیت کے موضوع پر نہایت ا^{ہم} اور ہرماں باپ کیلئے قابل مطالعہ کتاب حفري ولانامحمر انثرف على تفعانوي رحمة الثعليه

WE WE

نَحمدُهُ وَنصَلَّى عَلَى رسُوله الكرِيْمِ

عزیزم مولوی محمد شآہرسٹی بعد سلام مسنون ، کی سال ہوئے تم نے بھی پر اصرار کیا تھا کہ میں اس اعتراض کا جواب کھوں کہ ان علاء دیو بند کے درمیان اپنا آغابر کے ساتھ جوعقیدت ہے وہ کہیں دوسری جگہ نہیں پائی جاتی ۔ ان علاء کے اکابر کے بطاہر خلاف شرع اگر کوئی کچھ کھے تو یہ تکفیر تک پہنچا دیتے ہیں اور جب معلوم ہو کہ یہ الفاظ تو انہیں کے اکابر کے ہیں تو اس کی تاویلیں کرتے پھرتے ہیں۔ میں نے تمہارے اس اعتراض کو باوجود تمہارے اصرار کے توجہ کے قابل نہیں سمجھا اور اپنے مشاغل کوان فضولیات کی وجہ سے چھوڑ تا کہ توجہ کے قابل نہیں سمجھا اور اپنے مشاغل کوان فضولیات کی وجہ سے چھوڑ تا نہیں جا ہے۔ میں نے اس قتر سرہ کو بادر حضرت مولا نا رشید احمد صاحب قدس سرۂ اعلی کی تھی حضرت قطب الارشاد حضرت مولا نا رشید احمد صاحب قدس سرۂ اعلی کی تھی حضرت قطب الارشاد حضرت شخ الہند نے مرشیہ لکھا تھا اور میرے والد کی تھی از اللّٰد مرات ہے کے انتقال پر جو حضرت شخ الہند نے مرشیہ لکھا تھا اور میرے والد صاحب نور اللّٰد مرقدہ نے کئی ہزار چھوایا تھا اور خوب مفت با نا تھا مجھے بھی قریب

اتباع شریعت کی روشن میں قریب سب یاد تھا اور خوب مزے لےکیکر پڑھا کرتا تھا اور میرے کان میں یہ مِرْا كرتا تھا كەدىكھواگر پەشعرىم كہيں تو ہم كافر ہو جائيں گرچونكەڭ الہندٌ نے سمبد دیا اس لئے کوئی اس برلب کشائی نہیں کرتا۔اور میں ان فقروں کوسن کر بوں دل کوسمجھالیا کرتا تھا کہ بیہ جاہل آ دمی ہیں حضرت شیخ الہندنو راللہ مرقدہ کی جوتوں کی خاک بھی نہیں ہو سکتے یہ حضرت کے کلام کو کیا سمجھیں۔اس کے بعد جب میری عمر تقریباً ۱۲ برس کی تھی اور والد صاحب نور الله مرقد ہے ساتھ سہار نیورآ یا تو میرے والدصاحب کامعمول بیرتھا کہ مدرسہ کے وقت کے علاوہ جووفت گذرتا وہ موچیوں کی مسجد میں گذارا کرتے تھے، البتہ آ رام گھریر کیا كرتے تھے۔ أس زمانيہ كے طالب علم قابل رشك تھے۔وہ أستادوں كى خدمت کوعبادت مجھا کرتے تھے،کوئی خدمت کسی اُستاد کی ہوجائے تو اُن کے لئے موجب فخرتھی۔ آج کل کے روش خیالوں کی طرح سے نہیں تھے جو بول سیجھتے میں کہان اساتذہ کومیری بدولت ہی تخوامیں اور روٹیاں مل رہی ہیں۔ وہ · مرمی کا زمانہ تھا۔ ایک مرتبہ میرے والدصاحب عصر کے بعد موچیوں کی مسجد میں کنوئیں کے قریب تشریف فرما تھے اور دو تین ولایق طالب علم کنوئیں پر کھڑے ہوئے دمادم کنوئیں سے ڈول تھینج کر والدصاحب پر ڈال رہے تھے۔ ایک ختم نہیں ہوتا تھا کہ دوسرا شروع ہو جاتا تھا۔مولوی امداد کے والد حافظ مقبول مرحوم بھی میرے والد صاحب کے معتقدین میں تھے اور وہ بھی اکثر عصر کے بعد وہاں چلے جایا کرتے تھے، وہ کہنے لگے حضرت جی! بیاسراف نہیں۔ میرے والدصاحب نے فرمایا تمہارے لئے اسراف ہے میرے لئے نہیں۔ انہوں نے فرمایا یہ کیا بات؟ والدصاحب نے فرمایا تو جابل اور میں مولوی۔ حافظ جی نے کہا بیتو وہی بات ہوگئ جولوگ کہیں کہ بیمولوی اینے واسطے ہر چیز کو

ابتاع شريعت كي روشني ميں جائز كركيں۔ ميرے والد صاحب نے كہا كه مولوى تو اس فقرہ يرخواه مخواه شرمندہ ہوں۔ وہی کامتم اگر کروتو ناوا قفیت کی وجہ سے گناہ ہوگا اورمولوی اسی کام کوجائز کر کے کرے گا۔انہوں نے وجد پوچھی تو میرے ابّا جان نے فرمایا کہ عربی پڑھو۔ بیرتو تمہیں بھی یاد ہو کہ میرے والد صاحب کا عام مقولہ تھا۔ کہ بیہ مشغول لوگ بالخصوص و کلاء یا انگریزی اسکولوں کے ماسٹر مجھے 27 گھنٹے دیں تو میں انہیں مولوی بنادوں، اور میرتفریجی فقرہ نہیں تھا بلکہ ان کے نصاب کے یڑھے ہوئے گئی وکلاءاس ز مانہ کے اس سے بھی کم وقت میں اچھے خاصے مولوی ہو گئے وہ۷۷ گھنٹے مسلسل نہیں مانگتے تھے بلکہ ہراتوار کو دو گھنٹے مانگتے تھے۔اور ان دو گھنٹوں میں اتنا کام ان کے سپر د کر دیتے تھے کہ اگلے اتوار تک اس کو یا د کر کے لاؤ۔ اس زمانہ کے مشہور وکیل مولوی شہاب الدین مولوی منفعت علی صاحب کوتو شایدتم نے بھی سنا ہو، سہار نپور کے لیگ کے صدر، حضِرت تھا نوریؓ کے مجاز صحبت ،میر مے مخلص دوست ،اب تو وہ بھی یا کتان جانے کے بعد مرحوم ہو چکے۔ نے میں بات آگئی، مگر اس کے نظائر بہت تھے اور مولوی شبیر علی صاحب مرحوم نے،ا کمال انشیم ، کےمقدمہ میں جوخط لکھا ہےاس میں اس طر زِ تعلیم کابھی ذکر کیا ہے۔ حافظ مقبول اصرار کرتے رہے اور میرے والدصاحب اصرار کرتے رہے کہ عربی پڑھومولوی ہو جاؤ گے، اُس وقت تو پیراسراف والا مسكه ميري بھى سمجھ ميں نہيں آيا، مگر جب مشكوٰ ة شريف پڑھى اور باب الر بواميں حفزت ابوسعید خدری رضی الله عنه کی حدیث جس میں ذکر کیا ہے کہ:

حضرت بلال رضی الله عنه حضورِ اقدس ﷺ کی خدمت میں برنی محجوری لائے جو بہت عمرہ ہوتی ہیں۔حضورﷺ نے فرمایا پیکہاں سے لائے؟

اُنہوں نے فرمایا میرے پاس گھٹیا تھجوریں تھیں،اس میں سے دوصاع (ایک

بانہ ہے) کے بدلہ میں بہایک صاع بر صیاخرید لیں۔حضور اقدس علیہ نے فرمایا۔" ہائے ہائے بیتو عین سود ہوگیا۔حضور ﷺ فے فرمایا" ایسام بھی نہ سیجے، اگراپیا کرنا جا ہوتو ردی تھجوروں کو داموں سے فروخت کر دواوران داموں سے عمرہ تھجوریں خریدو۔'' اُس وقت معاً مجھے موچیوں کی مسجد کے ڈول یاد آئے کہ مولوی اور جاہل میں بیفرق ہے کہ دو صاع ردّی تمر کے بدلہ میں ایک صاع عمره محجور خريدني يقينًا عين ربوا ب، ليكن جوتر كيب حضور على ني بتلائى كدان رةی تھجوروں کومثلاً ایک رویبیمیں بیج دواورای ایک روپیہے سے عمرہ تھجوریں ان ہے آ دھی خریدلو۔ بات تو ایک ہی رہی کہ جابل آ دمی اگر دوم صاع گھٹیا تھجور کے بدلہ میں ایک صاع خرید لیگا توعین راوا ہوگا اور مولوی گھٹا دوصاع تھجوروں کو ایک روپیہ میں چے کر اس ایک روپیہ کی عمدہ تھجوریں ایک صاع خرید لے تو بیر الوانہیں رہا۔ ویکھنے میں تو بات ایک ہی رہی کہ دوصاع گھٹیا مجوروں کے بدلہ میں ایک صاع عمدہ مل گئیں مرحضور اقدس ﷺ نے جو ترکیب بتلا دی اُس برمولوی ان گھٹیا تھجوروں کوایک روییہ میں بیج کرعمدہ خرید لے تو وہ جائز۔اوراُسی وقت سے بیمضمون خوب ذہن نشین ہوگیا کہ ایک بات عالم كرے تو جائز اور جاہل كرے تو ناجائز۔ جارے مدرسہ كے مہتم إوّل حضرت مولا نا عنایت الٰهی صاحب نوراللّه **مرقدهٔ بهت بی بزرگ، بهت بی م**تقی و پر ہیز گار تھے۔شاید میری آب بیتی میں کہیں تذکرہ آ بھی گیا ہو۔ وہ مہتم بھی تھے کہ دارالا فتاء مدرسہ میں مستقل اُس وقت تک قائم نہیں ہوا تھا،اور محصل چندہ شہر بھی تھے کہ جب اپنے مکان سے مدرسہ تشریف لاتے اور راستہ میں کسی ایسے ھخص کی دکان یا مکان پڑتا جس کے متعلق محصل چندہ نے مہتم صاحب ہے یہ شکایت کی ہو کہ فلال کے پاس گیا تھا مگر چندہ نہیں دیا تومہتم صاحب این

ا تباع شریعت کی روشنی میں

مکان سے آتے ہوئے اس کے مکان یا دکان پر ہوکر آتے کہ ارب بھائی تمہارا چنده نهیس آیا۔وه بیجاره صورت دیکھ کر کھڑا ہو جاتا اوراُسی دن پہنچا دیتا۔حضرت مہتم صاحب گامعمول برتھا کہ مدرسہ کے چندہ میں جوز پورات آتے اُن کوکسی ووسرے کے ہاتھ فروخت نہیں کراتے تھے، بلکہ خود پنفس نفیس گھر آتے یا جاتے فروخت کر کے لایا کرتے۔اور ہیرا نام ایک بہت بڑا صراف تھا اُسی ہے معاملہ ہمیشہ کیا کرتے تھے اور وہ بھی مہتم صاحب کا اتنا معتقد ہو گیا تھا کہ بہت رعایت مہتم صاحب کی کیا کرتا تھا، جب طلائی زیورفروخت کرتے تواوّل أس صرّ اف سے جاندی کے رویے قرض لیا کرتے اور اس سے خرید و فروخت کر کے پھراُس کے رویے قرض کے واپس کر کے چلے آتے۔وہ بہت غور سے ریکھا کرتا تھا کہ بیکیا ہور ہاہے، اور جب جاندی کے زیور کی خرید وفروخت ہوتی تو اس سے پہلے اشر فیاں قرض لیا کرتے اوراس سے معاملہ کرنے کے بعد پھر واپس کر دیا کرتے۔ وہ یو چھتا مولانا صاحب! اس ہیر پھیر میں کیا فائدہ ہوا؟ بات تو ایک ہی رہی۔ تو حضرت مہتم صاحب اُس کو سمجھایا کرتے کہ ہمارے مذہب میں جاندی سونے کے فروخت کرنے میں خاص طریقہ ہے اور أي مجهات وه صراف بھي بيع صرف كے مسلوں ميں اتنا ماہر ہو گيا تھا كہ عام لوگوں کوتو نہیں مگر جب کوئی مولوی قتم کا آ دی اُس کے یہاں خرید وفروخت کے لئے جاتا تو اوّل تو وہ صرّ اف عام طریقہ سے چے دیتا اور جب وہ مولانا صاحب أُتُصَّة تو وه صّراف كهتا مولانا صاحب! ذرا تشريف ركھئے، پيہ جس طرح خريدا ہے بیآ یے کے مذہب میں نا جائز ہے۔اکثر مولوی تو پیلفظ سُن کر چکراتے ،اور بعضے جو شلے اُس کو کہتے کہ ہمارے مذہب سے ہم واقف ہیں یا تو۔ بہت بڈھا تھا، وہ کہتا مولانا صاحب پہلے تشریف رکھئے ،خفانہ ہوئے پہلے میری بات سن

لیجئے۔ پھرا سے سمجھا تا کہ آپ کے مذہب میں اس طرح جائز ہے تو وہ بھی سوچ میں پڑ جاتا اس لئے کہ اس مسئلہ میں وہ مولوی صاحب جاہل ہوتے تھے اور وہ مشرک مسئلہ کا واقف تھا۔منتهیٰ کے اعتبار سے تو بات ایک ہی رہتی ،کیکن حضرت **بلال رضی اللّٰدعنہ، کے تھجوروں کی طرح سے ذرا سے تغیر سے وہ ناجائز معاملہ** إجائز بن جاتا۔

حافظ ابن قیم نے''مفتاح وارالسّعاوۃ'' (صغیہ عاجلہ) میں لکھا ہے کہ ۔ **قواعد شرع بلکہ قواعد حکمت میں ہے بھی یہ ہے کہ جس کے حسنات کثیر اورعظیم** موں اور اسلام میں اُس کی تا ثیر ظاہر ہوتو ایسے تخص سے بہت سی ایسی چیزیں **بر**داشت کی جاسکتی ہیں جو دوسرے سے نہیں برداشت کی جاسکتیں۔اوراس کی مہت سی ایسی باتیں معاف کی جاسکتی ہیں جو دوسروں سے معاف نہیں کی جاسکتیں۔ کیونکہ گناہ نایا کی ہے اور یانی جب دوم ملے کی مقدار میں ہوتو وہ نایا کی کو برداشت کر لیتا ہے (یعنی نایا کنہیں ہوتا) بخلاف تھوڑے یانی کے کہ وہ تھوڑی نایا کی پڑنے سے خود بھی نایاک ہوجاتا ہے۔ اسی قبیل سے حضورِاقدس ﷺ کا وہ فرمان ہے جو حضرت عمر رضی اللہ عنہ سے فرمایا تھا کہ و جمہیں کیا پینہ کہ اللہ جل شانہ نے اہل بدر کو کہدیا ہو کہ جو جا ہو کرو میں نے سب معاف کر دیا۔' اور یہی وہ مانع ہے حضور اقدس ﷺ اور مسلمانوں کے خلاف کفار کی جاسوی کی تھی۔اُس وفت حضورﷺ نے یہی بات فر مائی تھی کہ بیہ ہدر میں شریک تھا۔ تو بیہ ب**ات** اس کی طرف مشعر ہے کہ سزا کا سبب تو (بیہ ہاسوی) قائم ہے کیکن اس کا بدر میں شریک ہونا اس کے اثر کے ترتب سے مائع ہے توان کی بیظیم غلطی ان کے حسنات کے مقابلہ میں معاف ہوگئی۔اسی طرح ے جب حضور ﷺ نے صدقہ کے لئے لوگوں کواُ بھارا تو حضرت عثان رضی

الله عنه نے بہت بڑا صدقہ دیا تو حضور اقدس ﷺ نے فرمایا کہ: اس کے بعد عثانٌ جو چاہے کریں اُن کو کچھ نقصان نہیں دے سکتا۔ ایسا ہی حال حضرت حتان بن ثابت رضی الله عنه كا ب كه وه حضرت عائشه رضى الله عنها كے قذف میں شریک تھے اس کے باوجود اُن کی محبت حضور اقدس ﷺ اور تمام صحابہ ؓ اور آج تک تمام مسلمانوں کے دلوں میں ہے۔ بیرای وجہ سے کہ وہ اپنے اشعار کے ذریعہ سے حضور اقدس ﷺ کی طرف سے مدافعت کیا کرتے تھے۔ حتیٰ کہ خود حضرت عائشہ رضی الله عنها نے جب حضرت عروة بن الزبير الے حضرت حسانؓ کو بُرا بھلا کہا تھا اُن کی تر دید کی تھی اور فرمایا کہ ان کو جھوڑ دو پیہ حضوراقدس ﷺ کی طرف سے مدانعت کیا کرتے تھے۔اس کے قریب حضرت عا كشەرضى الله عنها كي دومرى شهادت حضرت أم المؤمنين زينب بنت جسحت ش رضی اللہ عنہا کے بارے میں ہے کیونکہان دونوں کے مابین بھی وہ کشید گی تھی جو سوکنوں کے درمیان ہوا کرتی ہے اور حضرت زینب رضی اللہ عنہا میں بعض الیمی چیزیں تھیں جن بران کا مؤاخذہ ہوسکتا تھا۔لیکن اس چیز نے حضرت عا ئشہرضی الله عنها کوان کے بارے میں انصاف اور تعریف سے نہیں روکا اور فر مادیا کہ از واج مطتمر ات میں ہے مجھ ہے حضور اقدس ﷺ کے نز دیک جومیرا مرتبہ تھا اُس میں مجھ سے مقابلہ کیا کرتی تھیں،اور میں نے کوئی عورت دین میں زینٹ سے بہتر اور اللہ تعالیٰ سے ڈرنے والی اور ہر اُس عمل میں جو اللہ سے قریب کرے کوشش کرنے والی نہیں دیکھی۔ ہاں ان میں تیزی تھی ،مگر جلد ہی ٹھنڈی ہو حایا کرتی تھیںتو ہمارے لئے بہتر اور درست ہے کہ ہم حضرت عا کشہ رضی اللّٰدعنہا کی اُن کےانصاف میں اقتداء کریں اوران کے تلمیذ حضرت سعید بن المسیب ؓ کی اقتداء کریں جنہوں نے ان کے طریقہ کو سمجھا اوران کے مسلک

کواختصار کر کے قانون جرح وتعدیل کا ایک بند بنا دیا۔انہوں نے فر مایا کہ کوئی 🥻 یف یا عالم یا مرتبه والاتخص ایسانہیں جس کے اندرعیب نہ ہو۔لیکن بعض لوگ ایسے ہوتے ہیں کہ جن کے عیوب کا ذکر کرنا مناسب نہیں ہوتا البذاجس کی چھلائیاں اُس کی بُرائیوں سے زیادہ ہوں تو اُس کی بُرائیاں اُس کی بھلائیوں کی وجہے برداشت کرلی جائیں گی۔

سلف وخلف میں محققین کا یہی طریقہ رہا ہے۔ متی کہ شیخ الاسلام ابن ہیمیہ جیسے متشدد حضرات بھی اولیاءاللہ کے کلام کی تاویل کرتے چلے آئے ہیں۔ اوران کے فتاویٰ میں بیسیوں جگہ مشہورا کا برصوفیاء کے کلام کی بہت کثرت ہے تاویل کی گئی ہے۔ بالخصوص حضرت شخ عبدالقادر جیلانی رحمۃ اللہ علیہ کے کالم کی الو تاویل کثرت سے ان کے فالو ی میں کی گئی ہے، وہ فرماتے ہیں کہ بعض شیوخ کے کلام میں ہے کہ محبت ایک آگ ہے جومحبوب کی مُر اد کے علاوہ ہر چیز کوجَلا وی ہے۔اس سے بعضول نے بی غلط معنی نکالے ہیں کہ دنیا میں جو کچھ ہور ہا ہے سب اللہ تعالیٰ کے ارادہ ہے ہور ہاہے تو انہوں نے محبت کا کمال اس کو سمجھا كه جو ہور ہا ہے سب الله تعالى كارادِه سے مور ہا ہے اس لئے ہر چيز سے محبت کی جائے جاہے وہ گفر ہو، نسق ہو، گناہ ہو۔ آ گے چل کر لکھتے ہیں کہ حالانکہ اس مقولہ سے مراد صاحبِ مقولہ کی بیتھی کہمجوب کی مُر اد سے اللہ تعالیٰ کا وہ اراد ہ ہے جودینی اور شرعی ہو، لینی ہروہ چیز جس کو اللہ تعالیٰ جا ہتے ہیں۔ گویا مقول ہو کا مطلب میہ ہوا کہ محبت آ گ ہے اور ہراُس چیز کوجَلا دیتی ہے جواللہ تعالیٰ کو پسند نہ ہو۔اور یہی سیجےمعنی ہے کہ محبت کا کمال یہی ہے کہ جواللہ تعالیٰ جاہتے ہیں وہی بندہ جاہے۔(فآدی ص۱٠/٢١٠)

دوسری جگہ لکھتے ہیں کہ مشائخ حقہ جب اس طرح کے الفاظ کہیں کہ

میں اللہ کے علاوہ کسی کونہیں دیکھا تو اس سے ان کی مراد بیہ ہوتی ہے کہ میں اللہ تعالیٰ کے علاوہ رتِ کی حیثیت ہے کسی کونہیں دیکھتا۔اور خالق اور مدبر اور معبود کی حیثیت ہے کسی کونہیں دیکھتا۔ اور بیا کہ اس کے علاوہ یر جب نظریر تی ہے تو نداس کی محبت ہوتی ہے نداس سے خوف ہوتا ہے۔ کیونکہ آ نکھ تو اس کو و میمتی ہے جس سے دل لگا ہوا ہو۔ اس قول سے مشائخ کی پیمُر اد ہرگز نہیں ہوتی کہ اللہ تعالی کے علاوہ جن مخلوقات کومیں دیچر ہا ہوں بیرت ہیں یا خالق مسمنوات والارض ہیں۔ کیونکہ یہ بات وہی کہ سکتا ہے کہ جوانتہائی گراہی اور فسادِ عقلی وفسادِ اعتقاد تک پہنچا ہوا ہو۔ (نناذی صفح ۲۲۲ جلد ۱۰)

21

شیخ الاسلام ابن تیمیه فرماتے ہی (نادی صغه ۳۳ جلد،) که فنا کی دوسری قتم میہ ہے کہ ماسوی اللہ کے مشاہرہ سے دل فارغ ہو جائے۔ اسی فناکی حالت میں بعض دفعہ آ دمی سے ایسے کلمات صادر ہوجاتے ہیں جیسے انسا السحق یا سُبُحَاني ما اعظم شاني اورما في الجبّة الآالله، ليني بُهيل بِكُولَى جبه میں اللہ کے سوا۔ بیاس حالت میں بیش آتا ہے جب مشہود کے شہود سے اور موجود کے وجود سے اور مذکور کے ذکر سے اور معروف کے عرفان سے بھی فنا ہو جاتا ہے۔اوراس جیسے مقام پروہ اس بے ہوشی میں ہوتا ہے کہ جہال تمیزختم ہو جاتی ہے باوجود یکہ طاوتِ ایمان موجود ہوتی ہے۔

دوسری جگه شیخ عبدالقادر جیلانی قدس الله روحه فرماتے ہیں که الله تعالی کے حکم سے مخلوق سے فنا ہو جا اور مالک ہی کے حکم سے اپنے خواہشات سے فنا ہوجا،اوراللہ تعالیٰ کے فعل کی وجہ سے اپنے ارادِہ سے فنا ہوجا۔ جب بیہوجائے گا تو تم اس قابل ہوگے کہتم اللہ تعالی کے علم کا برتن بن جاؤ۔ شخ الاسُلامُ فرماتے میں اللہ کے حکم سے مرادیہ ہے کہ مخلوق کی عبادت اور اس پر تو کل سے فنا ہوکراللہ تعالیٰ کی عبادت اوراُس کے تو گل میں آجا۔ پس مخلوق کی اطاعت نہ کر اللہ تعالیٰ کی معصیت میں نہان سے دفع مضرت یا جلب منفعت میں امید متعلق کراور خواہشات اور اراد و سے فنااللہ تعالیٰ کے امراور فعل کی وجہ سے کا مطلب بیہے کہ آدمی کا ہرفعل شرعی تھم کے موافق ہو،خواہش نفس کے موافق نہ ہو۔

(فآلو ی صفحه ۴۹۰ جلد ۱۰)

پھراس کی بردی لمبی تفصیل کی ہے اور بہت ہی جگہ فقاویٰ میں صوفیائے محققین اور خاص طور ہے شخ عبدالقادر کے کلام کی توجیہ کی ہے۔ای طرح ان کے شاگر درشدی حافظ ابن قیمؒ نے مدراج الساللین شرح منازل السائرین میں مؤلف منازل شیخ الاسلام ہروی صوفی کے کلام کی جگہ جگہ تاویل کی ہے۔ ایک جگہ تو یہاں تک فرمایا کہ اللہ تعالی ، ابواسلعیل (شیخ الاسلام ہروی) پررتم کر ہے کہ انہوں نے زنا دقہ کے لئے (اپنے کلام سے) کفر والحاد کا دروازہ کھول دیا جس کی وجہ ہے زنا دقہ قسم کھا کر کہتے ہیں کہ شنخ اُن کےعقیدہ پر ہیں۔حالانکہ شخ ان کے عقیدہ پڑہیں ہیں۔آ گے ان کا کلام ذکر کرتے ہیں۔فنا کے بارے میں کہتے ہیں کہ فنا یہ ہے کہ حق کے علاوہ ہر چیز سے غیبو بت ہو جائے علم کے لحاظ ہے بھی اور پھر ماسوی کا انکار بھی کرے پھر حقا بھی الخ۔اس کی شرح میں حافظ ابن قیم ؓ فرماتے ہیں کہ ماسویٰ کے انکار سے میرادنہیں ہے کہ وہ وجود سے باکللیہ معدوم ہوجاتے ہیں بلکہ مرادیہ ہے کہ ذہن میں بیہ بات راتخ ہوجائے کہ اللہ کے علاوہ ہر چیز باطل ہے حاشاد و کلا شخ الاسلام ہر وی اتحاد کے ہرگز قائل نہیں ہیں۔ بلکہ اس سے بری ہیں جا ہے ان کی اس عبارت سے ان کا ایہام ہوتا ہے، بلکہ اس عبارت کامفہوم ہی یہی ہے۔ پھر شیخ الاسلام کی عبارت کواوران کے عقیدہ کو بچے طور سے بیان کیا ہے۔ (مدارج المالکین ص ١/١٥٠)

دوسری جگہ بعض مشائخ کے اس مقولہ کے بارے میں "جس گناہ کولوگ بلکاسمجھیں وہ کبیرہ ہے اور جیسے لوگ بہت بڑاسمجھیں وہ صغیرہ ہے۔'' لکھتے ہیں کہ اس ہے اگر بیمراد لی جائے کہ کبیرہ وصغیرہ گناہ کا مدارلوگوں کے ذوق برہے تو یدمعنی باطل ہے کہ لوگ تو بدنظری کو ہلکا سمجھتے ہیں اور زنا کو بڑا سمجھتے ہیں اور حقیقۂ بھی ایبا ہی ہے۔البتہ اگراس سے مرادیہ ہے کہ سی گناہ کولوگ اگر لا پروائی سے ملک مجھیں تو یہ اللہ کے نزو یک کبیرہ ہوجاتا ہے۔ اور اگراسے خدا کے خوف کی وجہ سے بہت براسمجھیں تو یہی گناہ خوف کی وجہ سے صغیرہ ہو جاتا ہے۔اور حدیث بھی اس معنی کی طرف اشارہ کرتی ہے کہ صحابہ کرام رضی الله عنہم بعض گناہوں کواینے علومر تبت اور کمال عند اللّٰہ کی بناء پرموبقات اور مہلکا ت میں سے سمجھتے تھے اور انہی گناہوں کو بعد میں آنے والے جواُن سے کم مرتبہ تتے بہت ملکا سمجھنے لگے۔(دارج السالكين ١٢٢٥)

میرامقصود ان مضامین کے ذکر کرنے سے پیہ ہے کہ جن کا تدین وتقوی اوراتباع شریعت محقق ہوان کے اقوال کی تاویل کرنی پڑتی ہے اور متشدد لوگوں نے بھی کی ہے۔ یہ بھنا کہ بیانی جماعت کی حمایت ہے حقیقت حال ہے ناوا تفیت ہے، بلکہ علم ہے بھی ناوا تفیت ہے۔ ہرشخص کا ایک درجہ ہوتا ہے، ہر کس و ناکس کے کلام کی تاویل نہیں کی جاتی۔اور میراعقیدہ اکابر دیو بنداعلی الله مراتبهم نور الله مراقد ہم کے متعلق سے کہ وہ جہاندہ علوم ہیں ، ان کے کلام میں غلطی تو ہوسکتی ہے مگران کی غلطی کو پکڑنا ہر شخص کے بس کی بات نہیں۔اگران کے کلام کوصرف الفاظ لکھ کر کوئی شخص کسی مفتی سے فتو کی لے لے تو مفتی طاہر الفاظ پر تھم لگائے گا مفتی کے ذمہ بیضروری نہیں کہ ہر کلام کی تحقیق کرتا پھرے کہ یکس کا ہے۔البتہ جب بیتحقیق ہوجائے کہ بیکلام اٹنے بڑے خف کا ہے تو

مفتی کے ذمہ بہت ضروری ہے کہ وہ صاحب کلام کا حال معلوم کر کے ضرور تاویل کرے۔

ایک حدیث میں حضرت انس رضی اللہ عنہ سے نقل کی گیا ہے کہ الله جل شانهٔ اینے بندہ کی توبہ سے اس سے بھی زیادہ مسرور ہوتے ہیں جیساتم ہے کوئی آ دمی اپنی اونٹنی پرچیٹیل جنگل میں جا رہا ہو وہ اُونٹنی اپنا مہار چھڑا کر بھاگ جائے۔ اس افٹنی پر اُس کے کھانے پینے کا سامنا ہواور وہ آ دمی اُس اُونٹنی کے پکڑنے سے مایوس ہوکراور اپنی ہلاکت کا خیال کر کے ایک درخت کے پاس آ کر پڑ جائے کہ اب مرنے کے علاوہ تو کچھ رہانہیں۔ وہ اس حال میں سوچ میں پڑاتھا کہ یکدم اُونٹنی اُس کے پاس آ کر کھڑی ہوجائے اور وہ فرطِ خوشی میں اس کالگام پکڑ کراور بے اختیار کہنے گئے'' یا اللہ تو میرا بندہ اور میں تیرا خدا' خوشی کی بے اختیار میں میرسی انداز ندر ہا کہ میں کیا کہدر ہا ہوں۔ابتم ہی سوچوا گر کوئی شخص محض ان الفاظ کولکھ کر استفتاء کر ہے کہ ایک شخص کہتا ہے کہ ''میں تیرا معبود ہوں اورتو میرا بندہ'' تو مفتی مجبور ہوگا کہ اس کے کفریر فتویٰ کھے۔مگراس حدیث یا ک میں اس لفظ کوالٹد تعالیٰ کی خوشی کی مثال میں ذکر کیا

ایک اور حدیث میں آیا ہے،حضرت ابوہریرہ رضی اللہ عنہ کا ارشاد ہے كم حضور اقدس على في ارشاد فرمايا كه ايك مخص جس في بهي كوئي نيك كام مہیں کیا تھا جب اُس کی موت کا وقت آیا تو اُس نے اپنی اولا دکوجمع کیا اور اُن **کووض**یت کی که جب میں مرجاؤں تو جلا دینا اور (پھراُس کو پیس کر) آ دھے کو وریامیں بہا دنیا اور آ دھے کو ہوا میں اُڑا دینا۔اللہ تعالیٰ کی قتم اگر اللہ تعالیٰ کو مجھ . پر قدرت ہوگئی تو ایسا عذاب کر یگا جیسا کسی پرنہیں ہوا ہوگا۔ جب وہ مرگیا تو اولا دنے باپ کی وصیت کی تعمیل کر دی۔اللہ جل شانۂ نے دریا اور جنگل کو حکم دیا تو دونوں نے ان ذرّات کو جمع کر دیا اور جب وہ آ دمی بن کے سامنے کھڑا ہو گیا تو اللہ جل شانۂ نے اس سے یو چھا کہ تو نے ایسا کیوں کیا؟ تو اُس نے کہا کہ آپ کے خونب سے۔اللہ تعالیٰ نے اُس کی مغفرت فرمادی۔(مکلوۃ ص۲۰۷)

اس نے اللہ تعالی کے خوف سے الفاظ کفریہ کہدیئے اور اللہ تعالی نے اُس کی مغفرت فرمادی۔اسی طرح سی جن اکابر کی دیانت، علم وتقوئی ضرب المثل ہواُن کے کلام میں اگر فرطِ غم یا فرطِ سرور میں اس قتم کے الفاظ آویں تو مفتی تو مجبور ہے کہ وہ کفر پرفتوے دے، مگر جب اس کو بیہ معلوم ہو جائے کہ یہ فلال اکابر کے کلام میں سے ہے تو ضرور اس کی تاویل کرے گا۔

بچپن میں حضرت موئی علیہ الصلوٰۃ والسّلام کے چرواہے کا قصہ بھی بہت پڑھا، بہت مزہ آیا کرتا تھے۔ مولانا رومؓ نے مثنوی شریف میں بڑی تغصیل سے اس کولکھا ہے۔ ہمارے بچپن میں تویدقصہ الگ چھپا ہوا دو، دو پیسے ایک ایک پیسے میں بکا کرتا تھا۔ اور میرے خیال میں بیدقصہ ہر خض کی زبان پر تھا، اور مخضر یہ کہ حضرت موئی علیہ الصلوٰۃ والسلام نے ایک چرواہے کوراستہ میں ویکھا کہ کہدرہا ہے۔ ''اے خدا، اے اللہ آپ کہاں ہیں تا کہ میں آپ کا نوکر ہوجاؤں اور آپ کے مرمیں کنگھی کروں، تو کہاں ہوجاؤں اور آپ کے موزے سیووں اور آپ کے سرمیں کنگھی کروں، تو کہاں کیٹرے دھوؤں اور آپ کے موز میں تیرے کیٹر دل کوسیووں اور بخیہ کروں، تیرے کیٹر دل کوسیووں اور بخیہ کروں، تیرے کیٹر ہوگاؤں اور آگے دودھ لاؤں کیٹرے دھوؤں اور تیری جو کیں ماروں۔ اور اے مختشم تیرے آگے دودھ لاؤں اور آگے ہوگئی بیاری آئے تو میں تیرا اپنوں کی طرح نم خوار ہوں، تیرے منے منے ہاتھ چوموں اور تیرے منے منے یاؤں دباؤں، اور جب سونے کا وقت آئے تو تیری جگہ کوشاف کروں اگر میں تیرا گھر دیکھ لوں تو ہمیشہ گھی اور دودھ میج

ا تباع شریعت کی روشنی میں

وشام لا ما کروں ، پنیراورروغنی روٹیا**ں اورعمہ ہ دہی کی مثکیاں بناؤں ا**ورصبح وشام لا یا کروں ، اور میری طرف سے کھانا لا نا ہواور تیری طرف سے کھانا ہو۔اے وہ ذات کہ جس پرمیری ساری بکریاں قربان ،اور تیری یاد میں میری ہائے ہائے اور شور وغل ہے۔'' اس طرح سے وہ چرواہا ہے جودہ کہدر ہاتھا تو حضرت موی اُ عليه الصلوة والسلام نے فرمایا که "کس سے ہے تیرا خطاب اے فلال؟" وہ چروا ہا بولا۔" اُس شخص ہے کہ جس نے ہمیں بیدا کیا اور بیز مین و آسان اس سے ظاہر ہوئے ہیں۔'' حضرت موسیٰ علیہ الصلوٰۃ والسلام نے فرمایا کہ'' ہائے تو احمق ہوگیا،ابھیمسلمان بھی نہیں ہوا تھا کہ کافر ہوگیا۔'' یعنی ابھی معرفت اورعلم بھی حاصل نہ ہوا تھا کہ تو اس سے پہلے ہی زبان سے ایسے الفاظ كفرية نكالنے لگا ہے، اربے بید کیا بیہودگی ہے؟ اور اینے منہ میں روئی ٹھونس لے (یعنی ایسی با تیں مت کر) تیرے کفر کی گندگی نے جہاں کو گندہ کردیااور تیرے کفرنے دین کے لباس ریشمی کو یارہ یارہ کر دیا۔اگر تو ان با توں سے حلق کو بند نہ کرے گا تو ایک آگ آئے گی اور مخلوق کوجلا دے گی' وہ چروام ابولا۔'' آپ نے تو میرا منہ ی دیا اور پشیمانی ہے میری جان کوجلا دیا۔''مطلب میرکہ پہلے سے تو مجھے پچھ بھی خبر نہ تھی ،محبت حق میں سب کچھ کہدر ہا تھا۔اب جوآ پ نے فر مایا تو آب تو م المحمد استعداد معرفت حق ہوئی تو اب تو سے باتیں بے ادبی اور گستاخی معلوم ہوتی ہیں،اس لئے اب تو نہ کچھ کہ سکتا ہوں اور پہلے کہے برسخت پشیمان ہوں۔ غرضیکه کیٹروں کو بھاڑ ڈالا اورایک گرم آ ہ کی اورسر بیاباں میں رکھا اور چل دیا۔ مطلب یہ کہ حضرت موئ علیہ الصلوٰ ۃ والسلام کی نصائح سے اُس کے دل میں اور ہ گ لگ گئی،اس لئے کہ پہلے سے تو صرف محبت ہی تھی اور اب پچھ معرفت بھی ہوئی،اس لئے بس ایک آ و سرد بھر کر جنگل کونکل گیا۔اس کی تو یہ حالت

انتاع شریعت کی روشن میں

مولی اور ادھر حضرت موی علیہ السلام پر وحی آئی کہتم نے ہمارے بندہ کوہم سے کیوں جُدا کر دیا۔ جُدا کرنے ہے مُرادیہ ہے کہ اُس کو جوقر ب حاصل تھا اُس سے جُدا کردیاتم تو وصل کرنے کیلئے آئے ہونہ کہ جُدائی ڈالنے کے لئے آئے ہو۔ یعنی آپ توحق تعالی اور بندہ کے درمیان وصل کرانے کے لئے آئے ہیں، آپ جُدائی کیوں ڈالتے ہیں؟ ہر مخص کی ہم نے ایک سیرت رکھی ہے اور ہر کسی کو ہم نے ایک ایک اصطلاح بخش ہے، اس کے حق میں تو مدح ہے اور وہی بات تمہارے حق میں مذمت ہے۔ اور اس کے حق میں شہد ہے اور تمہارے حق میں زہرہے۔

غرضیکہ جومکار ہوگا جیسا کہ آ جکل ہوتے ہیں۔ وہ تو تقدیس کرتے ہی نہیں ہیں۔ یہاں ذکر اُن کا ہے جو تقدیس کرتے ہیں۔ تو جومغلوب الحال ہیں اُن کواُن کےغلبہ حال کی حالت پر چھوڑ ا جائے۔اور جوایسے نہیں ہیں اُن کو اُن کی حالت کے مطابق تعلیم وتلقین کی جائے۔ ہم ظاہر کواور قال کونہیں و کیھتے بلکہ ہم باطن کو اور حال کود تکھتے ہیں۔ تو اگر کوئی بہت ہی چرب زبان ہو اور ہماری تقدیس میں لمبے چوڑے الفاظ لائے اور دل میں کچھنہ ہوتو ہم اس سے خوش نہیں ہوتے۔ ہاں اگر دل میں کچھ ہے تو زبان سے اچھی طرح الفاظ بھی نہ نکلتے ہوں تو وہ حق تعالیٰ کے یہاں مقبول ہے۔اے موکیٰ ، آ داب کے جاننے والے دوسرے ہیں، لعنی عارفین کامل اور سوختہ جان دوسرے ہیں یعنی متوسطین اورمغلوب الحال۔اس لئے اگرمغلوب الحال ہے کوئی فعل خلاف ظاہر صادر بھی ہوجائے تو اس کومعذور رکھنا جا ہئے ۔ گراس کو مجھنا بہت بڑے کامل کا کام ہے۔ اوراس کوبھی جب حق تعالی نے بصیرت تام دی ہوتو بعدغور وخوض کے معلوم ہوتا ہے۔لہذاعوام کے لئے ضروری ہے کہ مجذوبوں وغیرہ سے علیحدہ رہیں کہا ہے حضرات خودتو کامل ہوتے ہیں مگر دوسرے کے کام کے نہیں۔

یین کر حضرت موی علیه الصلوٰة والسلام أس جرواہ کی تلاش میں جنگل میں پھرے، آخر کار وہ ال گیا۔ جب جرواہ کو دیکھا تو فر مایا کہ بھائی خوشخری ہو کہ اجازت مل گئ، کوئی آ داب وغیرہ مت ڈھونڈ بلکہ جو پچھ تیرا دل تک کے وہی کہہ۔

چرواہے نے س کریہ جواب دیا کہ اے موٹ میں اس حالت سے گذر گیا ہوں اور اب تو میں خون دل میں ملا ہوا ہوں۔ مطلب یہ کہ اب میں مغلوب الحال نہیں آپ کی اس روک ٹوک سے کچھ معرفت حاصل ہوگئ ہے۔ آپ نے ایک تازیانہ ایسا مارا کہ میرا گھوڑ اس سے آگے بیٹنج گیا۔ آپ کے دست و بازو یرآ فریں ہو۔

قصہ تو بڑا طویل ہے اور بہت پر لطف اور پر معانی جس کو کلید مثنوی میں بہت وضاحت سے ذکر کیا گیا۔ میرا مطلب تو اس قصہ کی طرف اشارہ سے بیتھا کہ اہل سلوک وغیرہ کے احوال بہت اُو نے ہوتے ہیں جن کا ایسا ہونا معلوم ہو جائے اُن کے کلام کی ضرور تو جیہ کی جائے گی اور جن کا حال ایسا نہ ہوائی کے طاہر حال برحکم لگایا جائے گا۔ اس کو تعصب یا اپنی جماعت کی تائید کہنا غلط ہے۔ شخ الاسلام ابن تیمیہ نے بھی اپنے فقال کی میں کئی جگہ اس سے بحث کی جو بظاہر شریعت کے خلاف ہو، آگر اکا برشیوخ سے کوئی ایسی بات میں جائے جو بظاہر شریعت کے خلاف ہو، تو اکثر تو اُن میں سے جھوٹی روایتیں ہوتی ہیں جو بطاہر شریعت کے خلاف ہو، تو اکثر تو اُن میں سے جھوٹی روایتیں ہوتی ہیں جو باطل لوگ اُن کی طرف منسوب کردیتے ہیں، اور جو بعض با توں کی نسبت اُن کی طرف صحیح جو معنیٰ ہو سکتے ہیں وہی کرنے چاہئیں۔ بہت طویل طرف صحیح ہے تو ان کے صحیح جو معنیٰ ہو سکتے ہیں وہی کرنے چاہئیں۔ بہت طویل طرف صحیح ہے تو ان تیمیہ نے فیلف جگہوں پر لکھا ہے کہ اکا بر کے کلام کی تیاویل

کرنی چاہئے۔ اور خود بھی اُنہوں نے بہت سے مشائخ کے کلام کی تاویل کی ہے۔ بالخصوص شیخ عبدالقادر جیلانی رحمهُ الله علیہ کے کلام کی تو اکثر تاویل کرتے ہیں جس کی کچھ مثالیں پہلے گذر چکی ہیں۔ یہی وجہ ہ کہ ہم لوگ اپنے اکابر کے اقوال کی جوتادیل کرتے ہیں وہ بھی ای بناء پر کہان کا اتباع سنت اور تقویٰ و تدین اور شریعت کی پابندی مشہور ومعروف ہے، یہاں تک کداغیار بھی اس کو

﴿ ابتاع سنت

الله جل شانه کا پاک ارشاد ہے:

قُلُ إِنَّ كُنْتُمْ تُجِبُّوُنَ اللَّهُ فَاتَّبِعُونِنَى يُحْبِبُكُمُ اللَّه. (اے محمد (عَلِيكَ) اپنی اُمت سے كہد يجئے كه اگرتم الله تعالیٰ سے محبت ركھتے ہوتو ميرا اتباع كرو، الله تعالیٰ تمہیں محبوب بنا لے گے)''۔

وُرِمنتُور میں کثرت سے روایات ذکر کی گئی ہیں کہ بہت سے لوگوں
نے یہ دعویٰ کیا کہ جمیں اللہ تعالیٰ سے محبت ہے، اس پر آیت نازل ہوئی۔
اللہ جل شانۂ نے حضورِ اقدس ﷺ کے اتباع کواپنی محبت کیلئے علامت قرار دیا۔
حضرت ابن عمر رضی اللہ عنہا حضور اقدس ﷺ کا ارشاد نقل کرتے ہیں کہ 'تم میں
سے کسی کا ایمان اُس وقت تک کامل نہیں ہوسکتا جب تک کہ اُس کی خواہشات
اُس کے تابع نہ بن جا کیں جو میں لے کر آیا ہوں۔''

حضرت ابو درداء رضی الله عنه اسی آیت کی تفسیر میں حضور اقدس ﷺ نیقل کرتے ہیں کہ میری اتباع کرونیک کا موں میں، تقویٰ میں، تواضع میں اور اپنفس کوذلیل سجھنے میں۔

حضرت حسن بھری رحمۃ اللہ علیہ اس آیت کی تفسیر میں فرماتے ہیں کہ اللہ تعالیٰ کی محبت کی علامت اتباع سنت ہے۔

ابتاع شریعت کی روشنی میں

حضرت ابورافع رضی اللہ عنہ سے نقل کیا گیا ہے کہ حضور اقدس ﷺ نے فر مایا کہ'' میں نہ پاؤں کسی کواپنی مند پر ٹیک لگائے ہوئے، اُس کے پاس میرے اوامر میں سے کوئی امر آئے یا نواہی میں سے کوئی نہی آئے اور وہ کیج کہ ہم نہیں جانتے، جوقر آن میں ہمیں ملے گا اُسی پڑمل کریں گے۔''

ریہ میں جائے ہورہ مالیں میں سے معنور اقدس سے کا اللہ عنہ سے حضور اقدس سے کا اللہ عنہ سے حضور اقدس سے کا ارشادنقل کیا ہے، آپ ہے اور قر آن ارشادنقل کیا گیا ہے اور قر آن

ہی کے برابر دوسری چیزیں (یعنی سنت) قریب ہے کہ کوئی آ دمی پیٹ جرااپی مند پر ٹیک نگائے ہوئے یہ کہے کہتم لوگ صرف قرآن ہی کولو، جواس میں

حلال پاؤاس کو حلال سمجھواور جو حرام پاؤائس کو حرام سمجھو۔' حالانکہ جورُسول اللہ ﷺ نے حرام فرمایا ہے وہ ویساہی ہے جیسے اللہ تعالیٰ نے حرام فرمایا ہے (یعنی

جس چیز کی حرمت یا حلت حدیث سے ثابت ہووہ ایسے ہی ہے جیسے قر آ ن سے ثابت ہو) حضور اقد س ﷺ نے'' پیٹ بھرا'' کا لفظ اس وجہ سے ارشاد فر مایا کہ

اس قتم کی خرافات جب ہی سوجھتی ہیں جب لذائذ میں آ دمی ہو۔ فقر و فاقہ اور تنگ دستی میں بیرمماقتیں نہیں سوجھتیں۔ دوسری حدیثِ پاک میں عرباض ابن

ساریدرضی اللہ عنہ ہے بھی یہی مضمون نقل کیا گیا ہے۔اس کے الفاظ یہ ہیں کہ "
"تم میں سے کوئی شخص اپنے گاؤ تکیہ پر کمر لگائے یہ بچھتا ہے کہ اللہ تعالیٰ نے کوئی پیز بجز اس کے جو قرآن یاک میں ہے حرام نہیں کی۔خبر دار! خداکی قتم ، میں

پیر بر ہی سے بر رہ ہی پائے میں ہے دامیں ہوت ہوت ہوت ہوت ہے۔ نے بھی کچھ چیزوں کا حکم دیا ہے اور نصیحت کی ہے اور بہت سی چیزوں سے روکا ہے۔وہ بھی قرآن کے مقدار میں ہے، بلکہ زیادہ ہی ہے۔''

ں رہ ں کے عبوریں ہے جب ہندیاں اس حدیث میں'' گاؤ تکیہ پر کمر لگانے'' کا مطلب وہی ہے جو پہلی

میں'' پیٹ بھرے'' کا تھا کہ الیی حماقتیں ثروت ہی میں سوجھتی ہیں۔ ان

صفات کے ذکر کرنے سے مطلب یہ ہے کہ یہ لغویات جب ہی سوجھتی ہیں جب تنعم بہت بڑھ گیا ہو جیسا، کہ متکبرین و متجرین کی عادت ہے جن کا دین کے معاملات میں اہتمام بہت کم ہوتا ہے۔ اپنے گھر میں تنعم میں پڑے دہتے ہیں علم کے سیجے سکھانے سے بہرہ ہوتے ہیں۔

32

حضوراقدس کے پاک ارشاد ہے کہ جس نے میری کسی الی سنت کو زندہ کیا جو میرے بعد چھوڑ دی گئ تھی تو اُس کو اتنا اُجر طے گا جتنا عمل کرنے والوں کو طے گا اور اُن کے اجروں میں کوئی کی نہ ہوگی۔ اور جو کوئی دین میں نئ چیز پیدا کر بے جواللہ اور اُس کے رُسول کے کونا پسند ہے تو اُس کو عمل کرنیوالوں کے برابر گناہ طے گا اور اُن کے گناہوں میں کوئی کمی نہ ہوگی۔ نیز حضوراقدس کے کارشاد ہے کہ اُمت گراہی پر اکھی نہیں ہو گئی اور اللہ تعالی کی مدد جماعت کے ساتھ ہے، جو جماعت سے نکلے گا جہنم میں جائے گا۔ حضوراقدس کے کا پاک ارشاد ہے کہ جس نے میری سنت سے محبت کی اُس نے گیا گا جہنم میں جائے گا۔ حضوراقدس کے کا پاک ارشاد ہے کہ جس نے میری سنت سے محبت کی اُس نے گویا مجھ سے محبت کی وہ میرے ساتھ جنت میں ہوگا۔

حضرت ابو ہریرہ رضی اللہ عنہ نے حضور اقدس ﷺ کا پاک ارشاد نقل کیا

ہے کہ جوکوئی میری سنت برعمل کرے میری اُمت کے فساد کے وقت تو اُس کوسو شہیدوں کا اجر ملے گا۔ نیز ایک حدیث میں ارشاد ہے کہ اگر حضرت موک علیہ السلام زندہ ہوتے تو میری اتباع کے بغیر چارہ نہ ہوتا۔

موطاء اہام مالک میں حدیث مرسل نقل کی گئی ہے کہ حضور اقد سے اللہ میں حدیث مرسل نقل کی گئی ہے کہ حضور اقد سے اللہ ان کو مضبوط پکڑے رہو گے گمراہ نہ ہوگے کتاب اللہ اور سنت۔

صفوراقدس ﷺ کاارشاد ہے۔''جوکی بدعی کی تعظیم کرے تو اُس نے گویا اسلام کے منہدم کرنے پراعانت کی۔'' مید چندا حادیث مشکوۃ شریف سے اتباع سنت کے اہتمام میں نقل کی ہیں۔

امام زہرتی رحمۃ اللہ علیہ کا قول ہے کہ ہمارے اکابر فرمایا کرتے تھے کہ سنت کو پختہ پکڑنا نجات ہے۔ اور حضرت امام مالک رحمۃ اللہ علیہ کا ارشاد ہے کہ سنت مثل کشتی نوح علیہ السلام کے ہے، جواس میں بیٹھ گیا وہ پچ گیا اور جواس سے پیچے رہ گیا وہ غرق ہوگیا۔ (العددیں ۲۷)

اصل چیز انباع سنت ہے۔ اور جس کو پر کھنا ہواسی معیار پر کھا جائے گا جو شخص انباع سنت کا جتنا زیادہ اہتمام کرے گا اُتنا ہی اللہ تعالیٰ کے نزدیک محبوب ومقرب ہوگا، روش دماغی چاہے اُس کے پاس کو بھی نہ آئی ہو۔ اور جو شخص انباع سنت سے جتنا دُور ہے اللہ تعالیٰ سے بھی اُتنا دُور ہے چاہے وہ مفکر اسلام مفکر دُنیا، مفکر سموات بن جائے۔

شخ الاسلام ابن تیمیہ نے نتاوی (ص۱۱/۲۱۰) میں فرمایا ہے کہ اولیاء اللہ کیلئے ضروری ہے کہ وہ کتاب اللہ اور سنت کومضبوطی سے پکڑیں، ان میں سے کسی کو بیتن نہیں ہے کہ جواس کے دل میں آئے اُس پر بغیر کتاب وسنت کی

موافقت کے مل کرے وہ اولیاء اللہ میں سے نہیں ہوگا، بلکہ یا تو کافر ہوگا یا جاہل، اور یہ جانب کے خلاف کرے وہ اولیاء اللہ میں سے نہیں ہوگا، بلکہ یا تو کافر ہوگا یا جاہل، اور یہ بات مشاکُخ کے کلام میں کثرت سے پائی جاتی ہے۔ چنانچہ شخ ابوسلیمان دارانی فرماتے ہیں کہ میرے قلب میں بعض صوفیا نہ رموز وارد ہوتے ہیں گر میں انہیں بغیر دوگواہ (کتاب وسنت) کے قبول نہیں کرتا۔ اور حضرت جنید بغدادگ فرماتے ہیں کہ ہمارا یعلم (تصوف) قرآن اور سنت کے ساتھ مر بوط ہمارا یا کہ ہمارا یا کہ ہمارا یا کہ کا میں خواہشات نوں وحدیث نہ پڑھا ہوائی کے جائز نہیں کہ ہمارے علوم میں کلام کرے۔ حضرت ابوعثان نیسا پوری فرماتے ہیں کہ جس نے خواہشات نوس کو قول وقعل میں حاکم بنالیا اس کا کلام حکمت ہوگا اور جس نے خواہشات نوس کو حاکم بنایا وہ بدعت میں مبتلا ہوگا۔ اس لئے کہ قرآنی پاک کا ارشاد ہے: وائن تُطِیعُونُ ہُ تَھُتَدُونًا

(لینی رسول ﷺ کا اتباع کرو گے تو ہدایت یاؤ گے)

روابن نجید فرماتے ہیں ' ہروہ حال جس پر کتاب وسنت کی شہادت نہ ہووہ باطل ہے۔' دوسری جگہ (س۸۸۵ اسل میں فرماتے ہیں کہ حضرت فضیل بن عیاض فرماتے ہیں کہ حضرت فضیل بن عیاض فرماتے ہیں کہ مل جب تک خالص اور صواب نہ ہو قابل قبول نہیں۔ خالص کا تو مطلب ہیہ ہو کہ مضل اللہ تعالیٰ کے لئے ہواور صواب کا مطلب ہے کہ مسنت کے موافق ہو۔ حضرت ابوسلیمان دارائی نے فرمایا ہے کہ جس کے دل میں کوئی خبر کی بات آئے اُسے اُس وقت تک اُس پر عمل نہیں کرنا چاہئے جب تک کہ اُس کیلئے کوئی اثر نہ ل جائے۔اس سلسلہ میں جب کوئی اثر من لے قو نوز علیٰ نور ہے۔ حضرت سہل تستری کا ارشاد ہے کہ ' ہروہ عمل جو بدعت پر ہوگا وہ نفس کا دھوکہ وہ نفس کا دھوکہ وہ نفس کا دھوکہ

-"~

اس بارے میں بہت کثرت سے اقوال شیخ الاسلام ؓ نے بھی نقل کئے ہیں اور دوسرے حضرات نے بھی کہ جو عمل اتباع سنت کے بغیر ہوگا وہ گراہی ہے۔

اب ذراہ دھری اور عناد سے ہٹ کرا کابر دیوبند کا اہتمام سنت پر بھی ایک نظر ڈال لیجئے کہ اتباع سنت کا اہتمام اس گروہ میں کتنا رہا۔ اس کے واقعات تواکابر کی سوانحوں میں لا تعدولا تحصی ملیں گے، ان کا احصاء تو اس رسالہ میں بہت مشکل ہے۔ مجدسے نگلتے وسالہ میں بہت مشکل ہے۔ مجدسے نگلتے وقت بایاں پاؤں نکالنا سنت ہے، اور داہنے پاؤں میں پہلے جوتا بہننا سنت ہے۔

امام ربانی مولا نا رشیداخر گنگوہی رحمة الله علیه

حضرت گنگونی قدس سرۂ کے معمولات بین سینکٹروں جگہ لکھا ہے اور میرا خود بھی مشاہدہ ہے کہ حضرت قدس سرہ جب مسجد سے نکلتے تو پہلے تو بایاں پاؤں نکال کر جوتے یا کھڑاؤں پرر کھتے ، پھر دایاں پاؤں نکال کر پہلے اُس میں جوتا یا کھڑاؤں پہنتے پھر با کیں پاؤں میں جو پہلے سے جوتے پرد کھا ہوتا پہنتے۔ ایک خفس آئے ، قصہ تو لمباہے ، حضرت قدس سرۂ اُس وقت استخاء گئے ہوئے تھے۔ حضرت کے آنے پر کہا جناب آ داب! حضرت نے غصہ میں فرمایا یہ کون بے ادب جس کو شریعت کا ایک ادب بھی معلوم نہیں۔ ایک مرتبہ ایک صاحب آئے اور بولے حضرت سلامت! آپ کے چہرہ پر غصہ کا اثر ظاہر ہوگیا ور فرمایا مسلمانوں والاسلام چاہئے یہ کون ہے حضرت سلامت والا (تذکرہ الرشیدی

(''

حضرت کے وصیت نامہ میں زور سے لکھا ہے۔

"اپی زوجه، پی اولا داورسب دوستوں کو بتا کید وصیت کرتا ہوں کہ اتباع سنت کو بہت ضروری جان کرشرع کے موافق عمل کریں تحوثی مخالفت کو بہت سخت دشمن اینا جانیں"۔

حضرت نیننخ الهندمولا نامحمودحسن دیو بندی رحمة الله علیه حضرت شخ الهندنور الله مرقدهٔ کامعمول تھا کہ ورزوں کے بعد بیٹے کر دوارکعت یز ہے تھے۔کسی شاگر دیے عرض کیا حضرت بیٹھ کر پڑھنے کا ثواب تو

آدھا ہے۔حضرت نے فرمایا ہال بھائی بیتو مجھے بھی معلوم ہے، مگر بیٹھ کر پڑھتا

حضورِ اقدس ﷺ سے ثابت ہے۔

 و میمنے کے حیلہ سے کہ بارش ختم ہوگی یا نہیں دو جار قطرے سر اورجسم برلیکر مديث عبد بريي كالطف أتماليا

ایک روز احقر (مولانا میال اصغر حسین صاحب) کی عیادت کو تشریف لائے اور صرف مصافحہ کر کے واپس ہونے لگے۔ میں نے عرض کیا کہ حعرت آپ کوجھی آج ہی حدیث برعمل کرنا تھا۔ تبسم فرما کرفوراً پڑھ دیا۔ "العيادة فواق ناقة" اى مين صفحه ١١٨ يرلكما يكرمالنا كر حراست كزمانه **مِن اگرچ**ه مسافر بر قربانی نہیں اور قیدی بر تو ذبح کرنیکی بھی اجازت نہیں تھی مگر حعرت کامعمول ہندوستان میں کئی گئی قربانیاں کرنے کا تھا، یہ جذبہ حضرت کو 🛈 بیش آیا اور محافظان جیل کواطلاع کی کہ ہمیں قربانی کی اجازت دی جائے اور **جانورمہیا کیا جائے۔** دل کی نگلی ہوئی بات اثر کئے بغیرنہیں رہتی ۔محا فظول پراثر 🕠 موااورایک دنبہ سات کگی میں خرید کردیا جس کی قیمت حضرت نے بہت طیب خاطرے اداکی اور اس دار الکفر میں جہاں زوال سلطنت اسلامیہ کے بعد بھی اس سنت ابرا مین کے ادا ہونے کی نوبت نہ آئی ہوگی دسویں ذی الحد کو بلند آواز سے تھمیر کہ کر قربانی کر کے واضح کر دیا کہ علو ہمت ہوتو زنداں میں مستحبات بھی ادا ہو سکتے ہیں۔ حدیثِ پاک میں سرکہ کے متعلق آیا ہے کہ بہترین سالن ہے۔حضرت شیخ الہند کے یہاں جب بھی دسترخوان برسر کہ ہوتا تو سب چیزوں ہے زیادہ اُس کی طرف رغبت فرماتے ،اور مبھی گھونٹ بھی بھر لیتے۔ایک مرتبہ بدن پر پھنسیاں وغیرہ نکل آئیں اطباء نے سرکہ کومنع کر دیا، پھربھی حضرت سرکہ نوش فرمای لیتے۔حضرت نے اپن حاروں صاحبز دیوں کی شادی این اُستاد حعرت نانوتوی کے طرز پرالی ہی سادگی اور اتباعِ سنت سے کی جوحضرت جیسے محدثِ اعظم اور عاشقِ سنت کے شایان شان تھی ۔ بھی جامع مسجد میں نماز

کے بعد اعلان کر کے داماد کو بھا کر نکاح پڑھ دیا، بھی مدرسہ میں علاء اور طلباء کے بعد اعلان کر سنونہ عقد کر دیا اور معمولی کیڑے بہنا کر معمولی ڈولی میں بھا کر رخصت کر دیا۔ شخ الہندص ۲۰۵)

38

شيخ الاسلام مولا ناسيد حسين احدمدني رحمة الله عليه

حضرت مولاناحسین احمد صاحب مدنی نور الله مرقدهٔ کے اتباع سنت کے واقعات اس قدرمشہور اور زبال زد ہیں کہ ان سب کالکھوانا تو بہت مشکل ہے اور اس کے دیکھنے والے ابھی تک بہت موجود ہیں۔ اس ناکارہ نے اپنے اکابر میں اخیر شب میں رات کوگڑ گڑ اتے ہوئے رونے والا دوم کودیکھا۔ ایک اپنے والد صاحب کو اور دوسرے حضرت شنخ الاسلام کے والد صاحب کوئی بچہ بٹ رہا ہو۔ قاری محمد میاں صاحب مدت س

مەرسەقتى پورى دېلى كەھتىمىن كە:

" تہجد میں اوّل دور کعتیں مخضر پڑھے اور اس کے بعد دو رکعتیں طویل، جن میں ڈیڑھ دو پارے قراُت فرماتے ہوا تہجد کی قراُت قدرے جر سے ادا فرماتے پاس بیٹا ہوا آدی غور سے سے تو پوری قراُت سے قراُت کرتے وقت اس قدر خشوع اتنا گریہ سینہ مبارک سے ایسے کھولتے موسئے گرم سانس، جناب رُسول اللہ ﷺ کی نماز کی کیفیت احادیث میں ذکر کی گئے ہے۔ "کان یصلی ولجوف. احادیث میں ذکر کی گئے ہے۔ "کان یصلی ولجوف. ازین کازین المرجل من المبکآء۔ " (آپ ﷺ کے اندرون سے دونے الیہ پڑھا کرتے تھے کہ آپ ﷺ کے اندرون سے دونے الیہ پڑھا کرتے تھے کہ آپ ﷺ کے اندرون سے دونے الیہ پڑھا کرتے تھے کہ آپ ﷺ کے اندرون سے دونے

کی وجہ سے ہانڈی کے جوش مارنے کی آواز کی طراح سے آ واز آتی تھی) وہ منظر میں نے اپنی آنکھوں سے دیکھا اور · کانوں سے سا۔ تہجد کی نماز سے فارغ ہوکر پہلے دُعا مانگتے پھرمصلے یراستغفار کرنے کے لئے بیٹھ جاتے۔ تبیح ہاتھ میں ہوتی، جیب میں سے رومال نکال کر آ گے رکھ لیتے، أ گالدان قریب رکھ لیا کرتے ، اُس وقت رونے کا جومنظر بار ہا دیکھنے میں آیا ہے وہ کسی اور وقت نہیں آیا۔ آنکھوں ہے آ نسوؤں کی لڑیاں مسلسل جاری رومال سے صاف كرتے جاتے اور استغفر الله الذي لا الله الا هو الحتى القيّوم و اتوب اليه جموم جموم كريرُ ست جات تمجعی بھی اور بھی کلمات پڑھتے ۔بعض اوقات اس کرب و بے چینی کے عالم میں فاری یا اردو کا کوئی شعر بھی پڑھا کرتے۔فجر کی نماز تک یہی معمول رہتا۔''

(الجمعية شيخ الاسلام نمبرص ٨٠)

اس نا کارہ زکریانے یور پی ہندی کے دو ہے اُس وقت میں بہت سُنے مفتی مہدی حسن صاحب تحریر فرماتے ہیں کہ:

"عبادتِ خداوندی کا بید ذوق که شدید مرض کی حالت میں بھی نمازِ فجر میں طوالِ مفصل ہی پڑھا کرتے تھے، سنت کی شیدائیت اتنے کمال کو پنجی ہوئی تھی کہ جن اُمورکوادنی تعلق بھی رسول اللہ ﷺ سے ہو اُن پڑمل کرتے تھے۔ دُنیا کو جیرت ہوگی کہ دارالعلوم کے چمن میں کیکر کا درخت لگوایا۔

انتاع شريعت کي روشني ميں

لوگوں کو خیال ہوا کہ اس در خت سے کیا فائدہ؟ نہ اس میں مکھول نہ پھل، نہ اس سے خوشمائی نہ بیزینتِ چمن ، پھر کیوں لگوایا؟ تحقیق سے پتہ چلا کہ آنخضرت کے نے کیکر کے در خت کے بیٹھ کر صحابہ سے بیعت لی تھی جو' بیعتِ رضوان' کے نام سے زبال زدِ خاص و عام ہے، بیدر خت اس کی یادگار ہے۔' (الجمیہ شخ الاسلام نبر ص۱۲)

تر تیب مصحف عثانی کے خلاف ہے تو میرے حضرت قدس سرہ نے مجھ سے فرمایا تھا کہ اس حدیث کو ایک پر چہ پر نقل کر دو اور مجھے دے دو آج تہجد اس سے پڑھیں گے۔ بید حضرات سنت کے شوق میں ثواب کی کمی کی بھی پر واہ نہیں کرتے تھے۔ میرے والد صاحب کامشہور مقولہ تھا کہ سنت کے موافق پا خانہ میں جانا خلاف سنت نقلیں پڑھنے سے افضل ہے۔

بذل کی تحریر کے وقت جب نظائر والی حدیث ابوداؤ دمیں آئی جس کی

حضرت میرشی تذکرة الرشید صفح ۱۹۲۱ میں لکھتے ہیں کہ حضرت امام ربانی قدس سرہ کا اتباع سنت میں وہ ثبات قدم جس کو استقامت کہتے ہیں ایسا واضح اور عالم آشکارا ہے کہ مختاج دلیل بنانا ہے ادبی کے علاوہ گویا سُورج کو چراغ دکھانا ہے۔ سنت کے ساتھ محبت رکھنے والے دنیا میں اور بھی ہیں مگر اصل جتہ القلب اور سودائے دل میں اس محبت کا وہ رسوخ بہت ہی کم نظر آئے گا جس کو محبت اور فنائیت کہ سکیں اور جس کا جسم پر بیشمرہ ظاہر ہو کہ بھی بھول کر بھی بلاقصد امر خلاف شرع صدور نہ ہو۔ مولوی تھیم محمد اساعیل صاحب گنگوہی اجمیری نے ایک قصیدہ آپ کی مدح میں لکھا اور چونکہ مور دِعنایات ہونے کی وجہ سے بے تکلف زیادہ شے اس کئے ہر چند حضرت نے سُننے سے تنظر فر مایا مگر وجہ سے بے تکلف زیادہ شے اس کئے ہر چند حضرت نے سُننے سے تنظر فر مایا مگر

اُنہوں نے باصرار سُنایا، جب ختم کر چکے تو آپ جھکے اور زمین سے خاک اُٹھا کر اُن پر ڈالدی۔ انہوں نے عرض کیا کہ حضرت میرے کیڑے خراب ہوگئے۔ آپ نے فرمایا کہ منہ پر مدح کرنے والے کی یہی جزاء ہے میں کیا كرول جناب رسول الله ﷺ كا تكم ہے۔

حضرت مولا ناخليل احمرسهار نبوري مهاجر مدنى رحمة اللهعليه . حضرت سہار نپور**ی نوراللہ مرقد**ۂ کے حالات تذکرہ الخلیل میں لکھا ہے کمنیٰ کے قیام میں کھیا تھج اسباب کے گرد برابر برابر شغد ف لگے ہوئے تھے كة قبيل صبح صادق مطوف آيا اور شور مجايا كه تيار ہو جاؤ عرفارت كے لئے۔ ديكھتا ہوں تو حضرت دو شغد فوں کے نیچ میں گل نما جو تنگ جگہ چھٹی ہے اُس میں کھڑے ہوئے اپنے مولی کے ساتھ راز و نیاز میں مشغول ہیں اور پارہ ہائے قرآن مجید کی تلاوت فرمارہے ہیں۔مطوف اور جمالین نے بہت کچھ شور مجایا المستمر حضرت کے طویل قیام میں ایک آیت کا بھی فرق نہ آیا۔ تلاوتِ قرآن جس سکون کو چاہتی ہے اُس کا حق ادا فرما کر جب آپ نے سلام چھیرا تو الله كے شير پر غصه كے آثار نمودار تھے اور تند و تيز لہجہ ميں آپ نے مطوف سے کہا۔تم بھول گئے ہم نے تم سے وعدہ کیا تھا کہ سنت کے خلاف ہم ہرگز نہ کریں گے اورتم نے اقر ارکیا تھا کہ جس طرح کہو گے اُسی طرح کروں گا۔ پھر قبل طلوع آ فتاب لے چلنے پرہم سے کہنے کاتم کو کیاحق ہے کہ فضول پریشان کررہے ہو؟ مطوف نے کہامیں کیا کروں جٹال نہیں مانتے ،جن پرکسی کا زورنہیں اور بیاُونٹ کے کر چلدیئے تو حج **نوت ہو جائیگا سنت** کی خاطر فرض کوخطرہ میں ڈالنا تو اجھا نهیں۔اس جواب پر حضرت کاغصّہ تیز ہوگیا۔بھرائی ہوئی آ واز میں فرمایا ہم

نے تم کومطة ف قرار دیا ہے اُستاد اور پیرقر ارنہیں دیا ہے کہ علمی مشورہ لیں، جاؤ
ابنا کام کرو، ہم شروقِ آفاب سے ایک منٹ پہلے بھی نہیں اُٹھیں گے۔ ہمارا
مال خرچ اور صعوبت برداشت کر کے آنا جج کوبطریق سنت ادا کرنے کے شوق
میں ہوتا ہے نہ کہ تمہارے اور جمالوں کے غلام بغنے کے لئے۔ جمالوں کواپنے
اُونٹوں کا اختیار ہے۔ اُن کا جی چاہے وہ اُن کو لے جاویں باتی ہم پراُن کوکوئی
اختیار نہیں کہ اُٹھنے پر مجبور کریں، تم نے ناوفت شور مچا کر ہم کو پریشان کر دیا اور
مازتک نہیں پڑھنے دی۔ اس لئے ہم تم کو بھی آزاد کرتے ہیں، اپ دوسرے
ماجیوں کوسنجالو ہم کو ہمارے حال پر چھوڑ دو، اللہ تعالیٰ کا شکر ہے ہم اُولے لئے
ماجیوں کوسنجالو ہم کو ہمارے حال پر چھوڑ دو، اللہ تعالیٰ کا شکر ہے ہم اُولے لئے
ماجیوں کو سنجالو ہم کو ہمارے حال پر چھوڑ دو، اللہ تعالیٰ کا شکر ہے ہم اُولے کہ نہیں ہیں، اور نہ عرفات کچھڑ یادہ دور ہے، اُونٹ چلے جا کیں گے تو پیدل بھی
ہم انشاء اللہ بہنچ جا کیں گے، مگر تم یہ چا ہو کہ سنت چھوڑ کر تمہارا کہنا ما نیں سواس
کی ہرگڑ ہم سے تو قع مت رکھو۔

ایک مرتبہ آپ کے ایک مرید نے ضلع رہ تک کے ایک عالم کی صفائی کرتے ہوئے یوں کہا کہ حضرت! وہ تو حضور کے رشتہ دار ہیں اور بالکل ہمارے ہم خیال ہیں، صرف بعض عقائد میں کچھ یوں ہی جزوی سا اختلاف ہم جیسیاباہم آئمہ ہیں۔۔۔۔۔۔وہ صاحب اپنی تقریر ختم نہ کر پائے سے کہ آپ کے چہرے پر نا گواری کے آثار پیدا ہو گئے اور آپ نے تعجب کے ساتھ فرمایا کہ ہائیں! عقائد میں اور اختلاف ؟ بیتو جزوی ہونا خود ہی آپ کوسلیم ہے۔ میرا تجربہ تو یہ ہے کہ عقائد میں جُزتو جُزا گر بالکل بھی اختلاف نہ ہو گرشک اور شبہ کا درجہ ہوتو وہ بھی ہر با داور گراہ ہوئے بغیر نہیں بچتا، پھرائی کو آئمہ کے اختلاف سے تشبیہ دینا تو ہوی ہی دلیری کی بات ہے۔ پس چا ہے عمل میں گتنی ہی کمزوری ہوگر خدا نہ کرے کہ کوئی مسلمان بدعت کوسنت سمجھ یا سنت کے سنت ہونے ہوگر خدا نہ کرے کہ کوئی مسلمان بدعت کوسنت سمجھ یا سنت کے سنت ہونے

من شك لائ كريه بلائ بدر مان ، مهلك اورسم قاتل ب_

(تَذَكَرَةِ الْكِيلِ ص ٢٥٥)

مسواک سفر میں بھی آپ کے کرند کی جیب یا تکیہ کے غلاف میں رہتی تھی۔ اور کوئی وضو آپ کا مسواک کے بغیر نہ ہوتا تھا۔

حفرت شاہ استعیل شہیدر جمۃ الشعلیہ کا قصہ "ارواح شاش" میں لکھا ہے
کہ اکبری معجد میں پہلی صف میں ایک پھر بیٹے گیا تھا جس کی دجہ دہاں گارہ
ہوجاتا تھا اور لوگ اس کی دجہ ہے اس جگہ کوچھوڑ کر دوسری صَف میں کھڑ ہے ہو
جاتے تھے۔حضرت مولانا شہید "شریف لائے اور وہ زبانہ اُن کے بہت عمدہ
کیڑا پہننے کا تھا، گر وہ آ کر صف اوّل میں اُس جگہ کھڑے ہوئے جہال کیچڑ
تھی۔ بیا تباع سنت کے شوق کے سواکیا ہوسکتا ہے۔

حفرت سيدا حد شهيد رحمة الله عليه جن سے بيعت ليتے تھان كوا تباع سنت كى بهت تاكيد كرتے تھے مولانا عبدالحى صاحب سے ايك دفعہ كها كها كر كؤن امر خلاف سنت مجھ سے ہوتا ديكموتو مجھے اطلاع كر دينا۔ مولانا عبدالحى صاحب نے كہا جب كوئى خلاف سنت فعل آپ سے عبدالحى ديكھے گا تو عبدالحى ماحب كے كہا جب كوئى خلاف سنت فعل آپ سے عبدالحى ديكھے گا تو عبدالحى آپ كے ساتھ ہوگا ہى كہال، يعنى ہمرائى چھوڑ دے گا۔اھ

مولاناعبدالی صاحب کے اتباع سنت کی گرانی کا بیعالم تھا کہ اپنے تھے۔ ایک دفعہ معزت سیّد صاحب کی تی اتباع سنت پرٹوک دیتے تھے۔ ایک دفعہ معزت سیّد صاحب کی تی شادی ہوئی تھی، نماز میں اپنے معمول سے مجھ دیر سے تشریف لائے۔ پہلے دن تو مولا ناعبدالی صاحب نے سکوت کیا، دوسرے دن بھی دیر ہوئی کہ تکبیراولی فوت ہوگئ۔ مولا ناعبدالی صاحب نے سلام پھیر کرفر مایا کہ 'عبادتِ اللی ہا گی قات ہوگئ۔ مولا ناعبدالی صاحب نے سلام پھیر کرفر مایا کہ 'عبادتِ اللی ہا گی استادی کی عشرت؟' سیّد صاحب نے ناملی کا اعتراف فرمالیا۔

مولانا محمر المعيل كاندهلوى رحمة الله عليه

میرے دادا مولانا استعیل صاحب تقیم نظام الدین کے متعلق امیر شاہ خال لکستے ہیں کہ:جب بھی اُن سے ملاقات ہوتی تھی تو وہ بیضرور فر مایا کرتے تے کہ" حدیث میں آیا ہے جب کی کوسی سے مجت ہوتو اُسے جائے کہ اُس کو اطلاع كردے اس لئے ميں بھيل ارشاد نبوى تم سے كہتا ہوں كہ جھے تم سے محبت ہے۔" یہ اُن کا ہر ملاقات میں معمول رہا اور بھی تخلف نہیں ہوا۔اس مر حعرت تعانوي رحمة الله عليه لكيت بي كديه جوش باتباع سنت كاجو مقتفى موتا تفاتحرار كوورندايك بإراطلاع كردينا بهى كافى تفامير بدوادا صاحب كاايك اور داقعہ ہے کہ انہوں نے ایک مرتبہ حضرت گنگوی سے تخلیہ میں بول کہا کہ میں بیت ہوں مولانا محمد معقوب صاحب وحلوی سے ، اور مولانا مظفر حسین صاحب " تعليم حامل كى،ان حضرات كى تعليم نقشبندى تمى،ان كى تعليم يرعمل كرنے ہے مير لطائف ستہ آٹھ دن ميں ايے پھرنے لگے جيسے پھر كى پھرتى ہے۔ کیکن مجھے ابتداء ہے اتباعِ سنت کا شوق تھا، اور جو اور ادا حادیث میں وار د موے، جیسے یا خانہ میں جاتے وقت سے دعاء پڑھے اور نکلتے وقت ہے، اور بازار جاتے وقت ہیں۔ میں ان کا بہت اہتمام کرتا ہوں، اس لئے مجھے اعمالِ مشائخ سے بہت کم دلچیں تھی۔ بھی وس•ا دن میں بھی بندرہ دن شل مراقبہ وغیرہ کرلیا كرتا تما ـ يدميري حالت إوراب ميري ضعفي كا وقت ب، من حابتا مول کہ جناب مجھے کچھ تعلیم فرما دیں۔حضرت کنگوی رحمۃ الله علیہ نے فرمایا کہ جواعمال آپ کرتے ہیں اُن میں آپ کومرتبداحسان حاصل ہے، مزید تعلیم کی ضرورت نہیں۔ کیونکہ مرتبہ احسان حاصل ہونے کے بعد اشغال صوفیہ میں

مشغول ہونا ایسا ہی ہے جیسے کوئی گلتاں پوستاں پڑھ لینے کے بعد کریما شروع کر دے۔ اس لئے آپ کے لئے اعمالِ مشائخ میں اختقال تعنیج اوقات اور معصیت ہے۔ از ذکریا عفی عند، میں نے اکابر سے اس قصہ میں بجائے گلتاں بوستال کے بیٹر نقا کہ ''کوئی شخص قرآن پڑھنے کے بعد کیے کہ میں نے قاعدہ بغدادی نہیں پڑھا ہے، پڑھا دیجئے۔''

حضرت مولانا محمرقاسم نانوتوي رحمة الشعليه

حعرت نانوتوی رحمة الله علیه کا تو مشہور قصه عذر کے زمانہ کا ہے کہ جب ان حفرات کے نام وارنث کئے ہوئے تھے اور سب کے اصرار سے حضرت نانوتوی کوایک مکمر میں چمیا دیا تھا تو تیسرے دن زبردی مکمرے باہر نکل آئے اور ارشاد فرمایا کہ حضور اقد سﷺ کا غار تور میں تین دن ہی پوشیدہ ر بنا ثابت ہے۔حضرت نانوتو گ کا مقولہ سوائح قاسی صفحہ ١/٢٠٥ میں قتل کیا گیا ہے، فرمایا کرتے تھے کہ درزی کونمونہ کا کوئی کپڑا مثلاً فمیض ، اچکن دیدیا جاتا ہے، اور تھم دیا جاتا ہے کہ ای نمونہ پر کپڑے سیتے چلے جاؤ۔خراش، تراش، سلائی وغیرہ کے اعتبار سے جس حد تک اس نمونہ کے مطابق **کیڑوں** کے سینے می درزی کا میاب ہوگا اُس حد تک سلانے والے سے مزدور انعام کامستی ہوگا۔اس تمثیل کو پیش کر کے ارشاد فرماتے کہ اُسوہُ حسنہ محمد میں تقدرت کا بخشا ہوا ممونہ ہے، ساری انسانیت سے مطالبہ کیا گیا ہے کہ اینے آپ کورنگ میں وْ هنگ میں، حال میں، چلن میں، فکر میں، نظر میں ای نمونہ کے مطابق وْ هالتے چلے جائیں، جوجس مدتک اس نمونہ کے مطابق ہوگا اُس کواُس مدتک اینے محبوب کی محبوبیت سے حصہ عطا کیا جائے گا۔اھ سوائح قامی صغی ۱۸۸ جلدا می لکھا ہے کہ حضرت جب سفر سے نانو تہ
تشریف لاتے تو دستور تھا کہ گھر سے پہلے کچھ دیر کے لئے مسجد میں قیام
فرماتے، نقل ادا کرتے ادر جب قصبہ دالوں کو آپ کے آنے کی خبر پہنچی تو
سب مسجد کی طرف دوڑ جاتے۔ معترضین آویں ادر انباع سنت میں اکابرین
دیو بند کا مقابلہ کر کے دکھاویں۔ چلنے میں، جیضے میں، اُٹھنے میں، خوردونوش میں
بہت مشکل سے ان کی نظیر ملے گی۔

اس کے بعدسنو، اسلام کی بتاء چارارکان پر ہے جن کوعبادات کہا جاتا ہے۔ نماز، روزہ، زکو ق آجی ہیں بیکٹروں احادیث میں ان کو اسلام کی بتاء بتایا گیا ہے محدثین، فقہاء، حضوراقدس ﷺ کے زمانہ کی کرعبادات ان بی کو کہتے ہیں اور سُنتے چلے آئے ہیں، بلکہ حضور اقدس ﷺ کے ارشادات میں بھی ان بی چیزوں کوعبادت کہا گیا ہے۔ گراب بعض مفکرین کہتے ہیں کہ یہ تواصل عبادت کے لئے ٹرینگ کورس ہے، بلکہ ان عبادتوں کا مقصد بڑی عبادتوں کے لئے تیار کرنا ہے۔ گویا عبادت کا مطلب اُمت میں سے کوئی نہیں سمجھا بلکہ خودسیّد الکونین ﷺ می نعوذ بالذہیں سمجھا

حضرت جریل علیہ السلام تعلیم دین کے لئے تشریف لاتے ہیں اور حضور اقدی علیہ اسلام کی حقیقت دریافت کرتے ہیں اور حضور علی کلمہ کی شہادت اور یکی ارکانِ اربعہ صرف بتاتے ہیں۔ حضرت جریل اس کی تقدیق فرماتے ہیں۔ گرند تو جریل کو پتہ چلا کہ بیسب چیزیں غیر مقصود ہیں اور نہ حضورا قدس تھ کو پتہ چلا۔ سینکڑوں جگہ حدیثوں میں اسلام کی بناء انہی چار چیزوں پر ذکر کی گئی ہے۔ گرکسی حدیث میں جھے تو طانہیں کہ اصل عبادت کچھ اور ہے اور ہے عبادات اس کے لئے ٹرینگ کورس ہیں۔

ابتاع شریعت کی روشن میں

ایک بدوحفور ﷺ سے سوال کرتا ہے کہ مجھے کوئی ایباعمل بتا دیجے جس کے کرنے سے میں جنت میں داخل ہوجاؤں۔حضور اقدس ﷺ یہ عبادات بی اُس کو بتاتے ہیں۔ وہ عرض کرتا ہے یا رُسول اللہﷺ! خدا کی شم نہ اس پر زیادتی کروں گانہ کی۔حضور اقدس ﷺ ارشاد فرماتے ہیں کہ جس کو کوئی جنتی دیکھنا ہووہ اس کو دیکھے لے۔

قرآن وحدیث سے جو کچھ ہم نے سمجھا اور جو کچھ سلف صالحین سے ہم تک پہنچاوہ یہ ہے کہ جن کواسلام کے ارکان اور مدارِنجات بتایا گیا ہے وہی اصل عبادات ہیں، دوسری چیزیں ان کی تحصیل اور تکمیل کے لئے اختیار کی جاتی ہیں جوان کا ذریعہ ہونے کی وجہ سے عبادات کہلائی جاتی ہیں۔ان کے علاوہ بہت سے اعمال کو نیکی قرار دیا گیا ہے اور ان پر اُجر کا وعدہ بھی فر مایا ہے۔ اور ال اجركي وجه سے ان كومجاز اعبادت بھي فرماديا ہے۔ليكن عصرِ حاضر كے بعض 'مفکرین نے اصل عبادات کواُن کے مرتبہ سے گرا کرقر آن و حدیث کے منشاء کے خلاف دوسر مے بعض اعمال کو حقیقی عبادات کا درجہ دے دیا، جوان کی برسی سخت گراہی ہے۔ اور اسکے نتائج ان مفکرین کے تبعین و مقلّدین کے تحریری وتقرري بيانات سے عجيب وغربيب دين تحريفات كے ساتھ شائع ہور ہے ہيں، جن سے ان لوگوں کے دین میں سخت خلل ہور ہا ہے۔ اور علوم دینیہ سے ناواقف بے جارے ان کی تحریروں سے متاثر ہورہے ہیں۔اللہ تعالیٰ ہردین تحریف سے پوری اُمت کومحفوظ و مامون رکھے اور دین کواس نہج پر سمجھنے اور اپنانے کی توفیق عطاء فرمائے جس نیج کولیکر حضور اقدس عظا اللہ کی طرف ہے مبعوث ہوئے اور آپ کے اولین مخاطبین جال شار اور فرمانبر دار صحابہ کرام رضى الله عنهم اجمعين نے آپ ﷺ سے سمجما، پھر جوں كا توں الفاظ و معانى كا آ گے بڑھایا اور اس طرح خلفاعن سلف ہم تک پینچآ آ رہا ہے اور قیامت تک انشاء اللہ اہلِ حق میں اس طرح بحفاظت تامہ واعتناء کامل منتقل ہوتا رہے گا۔ واللہ غالب علی امرہ ولکن اکثر الناس لا یعلمون o

دراصل بیسارے فسادات علم کو پڑھے بغیر ذبانت سے کتابیں دیکھنے ۔ تے ہیں۔

بچپن میں ایک قصہ سنا تھا کہ ایک نہایت ذکی آ دمی نے کہا کہ پڑھنے کے واسطے استادوں کی کیا ضرورت ہے، خواہ مخواہ ان کی خوشامہ کرنی پڑے۔ کتابیں موجود ہیں، تر تیب وار دیکھ سکتے ہیں، فارس سے ابتداء، کی اور جب شخ سعدیؒ کے اس شعرکود کھنا شروع کیا۔

سعدی کہ گوئے بلاغت ربود در ایام بوبکربن سعد بود

تو سعدی تو سعدی تو بی اور گوئے کے معنی گیند کے پہلے سے یاد
خص، اور سعدی کا بلاکی گیند لیجانا ایک لطیف معنی خصے۔ اب اس کے بعد ' غت
ربود' کے معنی ڈھونڈ تے ڈھونڈ تے تھک گئے، نہ کسی لغت میں ملا نہ کسی کتاب
میں ملا۔ وہیں سے پہلفظ غتر بود، مہمل بات کے لئے ضرب المثل بن گیا۔ مجمع
الہجار میں ہے کہ صدیث میں آیا ہے کہ نہی عن المحلق قبل الصّلوة ای
صلا۔ قالے جمعة جو جو اء کے کسرہ اور لام کے تر کے ساتھ حلقہ کی جمع ہواور
بعض جا ہوں نے اس کو جاء کے زبر اور لام کے سکون کے ساتھ حمجھا اور چالیس
منال تک جمعہ سے پہلے سرنہیں مُنڈ ایا۔ (احسندی علی ابن اجد)

یٹرہ ہے اُستاد سے نہ پڑھنے کا، حالا نکہ بی مضمون مختلف کتب حدیث میں تحلق کے لفظ کے ساتھ آتا ہے۔


شاکل تر ندی میں امام ابن سیرین سے نقل کیا ہے کہ بیرحدیث شریف

(ایسے بی اور علوم دیدیہ) دین میں داخل ہیں۔لہذاعلم حاصل کرنے سے قبل ہی دیکھو کہ اس دین کوکس مخص سے حاصل کررہے ہو۔ شائل میں لکھا ہے کہ ابن سیرین اینے وقت کے امام اورمشہود تابعی ہیں۔ بہت سے صحابہ کرام سے علوم حاصل کئے۔فن تعبیر کے بھی امام ہیں۔خواب کی تعبیر میں ان کے ارشادات جحت ہیں۔ان کے ارشاد کامقصود یہ ہے کہ جس سے دین حاصل کرواُس کی دیانت، تقویٰ، مذہب، مسلک اچھی طرح تحقیق کرلو، ایبانہ کرو کہ ہر مخض کے کہنے برعمل کروخواہ دہ کیسا ہی ہے دین ہو۔اس لئے کہاس کی بدینی اثر کئے بغیر نہیں رہے گی عامة قلوب میں بیسا گیا ہے کہ آ دمی کو بیدد مکھنا جا بینے کہ کیا کہا، یہبیں دیکھنا چاہے کہ س نے کہا۔ حالانکہ یہضمون فی نفسہ اگر چہ سچے ہے لیکن اس شخص کے لئے ہے جو مجھ سکتا ہو کہ کیا کہا، حق کہایا باطل اور غلط کہا لیکن جولوگ اپنی ناواتفیت دینی کی وجہ سے کھرے کھوٹے ،سیجے اور غلط میں تمیز نہ کر سکتے ہوں اُن کو ہر محض کی بات سننا مناسب نہیں کہ اس کا نتیجہ مآل کارمصر تو نقصان ہوتا ہے۔ یہی وجہ ہے کہاس زمانہ میں کوئی دعویدارا گرولایت،امامت، نةِ ت، رسالت حتى كه خدائي تك كا بھي نعوذ بالله دعويٰ كرے تو ايك گروہ فورأ اُس کا تالع بن جا تا ہے۔

بخارى مين حضورا قدس على كاارشاد قل كيا كياب-انسما العلم بسالتعلّم شراحِ حدیث نے اس حدیث کومختلف طرق اور اسانید سے نقل کیا ہے۔حافظ ابن حجرٌ فرماتے ہیں کہاس کے معنی پیر ہیں کہلم وہی معتر ہے جوانبیاء كرامٌ اوراُن كے ورثاء (علماء) ہے سيكھ كرحاصل كيا جائے۔

بخاری ہی میں حضورِ اقدس عظام ارشاد نقل کیا گیا ہے کہ اللہ تعالی علم کو لوگوں کے قلوب سے ایک دم نکال کرنہیں ختم کرے گا بلکہ علم اس طرح ختم ہوگا كەعلاء أشمتے چلے جائيں كے ،حتى كەكوئى عالم نہيں بچے گا تولوگ اپنے سردار جاہلوں کو بنالیں گے، اُن سے لوگ مسائل پوچھیں گے اور وہ بغیرعلم کے فتویٰ دیں گے تو خود بھی گراہ ہوں گے اور دوسروں کو بھی ممراہ کریں گے۔ آج کل اس کاظہور شروع ہوگیا ہے کہ اکابر علماء میں سے جو اُٹھتا ہے وہ اپنی جگہ خالی چھوڑ کر جا تا ہے۔اس کالغم البدل تو کیا اُس جیسا بھی کوئی دوسرانہیں ہوتا۔اور لوگ جاہلوں کواپنا دینی سردار بناتے جا رہے ہیں۔حضور اقدسﷺ نے ججة الوادع میں اعلان کیا تھا کہ علم کو اُس کے اُٹھائے جانے سے پہلے پہلے حاصل کراو۔ سی نے بوچھا کہ یا رُسول اللہ! علم مس طرح اُٹھایا جائے گا؟ توآپﷺ نے فرمایا کہ علم کا اُٹھنا اُس کے حاملین (بعنی علاء) کے اُٹھنے سے ہوگا۔ تین دفعہاس کوفر مایا۔

ተ ተ



عبادات میں سب سے اہم چیز نماز ہے، قیامت میں سب سے پہلے نماز ہی کاحساب ہوگا۔حضور اقدسﷺ کا ارشاد ہے۔

'' نماز کے بارے میں اللہ سے ڈرو، نماز کے بارے میں اللہ سے ڈرو، نماز کے بارے میں اللہ سے ڈرو۔ آ دمی کے اور شرک کے درمیان نماز ہی حائل ہے۔ اسلام کی علامت نماز ہے۔ جو مخص دل کو فارغ کر کے اور اوقات اور مستحبات کی رعایت رکھ کرنماز پڑھے وہ مومن ہے۔ حق تعالی شائہ نے کوئی چیز ایمان اور نماز سے افضل فرض نہیں کی ،اگراس ہے افضل کسی اور چیز کوفرض کرتے تو فرشتوں کواس کا تھم دیتے ، فرشتے دن رات کوئی رکوع میں ہے اور کوئی سجدے میں۔نماز دین کاستون ہے۔نماز افضل جہاد ہے۔ جب کوئی آفت آسان شے اُترتی ہے تو مجد کے آباد کرنے والوں سے بث جاتی الحديث (فضائل نمازص ١٩)

ا کابر دیوبند کی نماز کے واقعات میں سے چندلکھوا تا ہوں، ان کا احصاءتو بہت مشکل ہےاور بہت صحیم کتاب حاہے۔

امام ربانی مولا نا رشیداحمه گنگوهی رحمة الله علیه

تذكرة الرشيد مين لكھا ہے كەمولوي متنازعلى انبيٹھوي فرماتے ہيں كه یہاں جب بلوچتان میں حضرت گنگوہیؓ کے انقال کی خبر پینچی تو اتفاق سے مولانا ابوالخیرصاحب بہیں مقیم تھے۔ دوا باراُن کا پیام پہنچا کہ مجھ سے آ کرمل جاؤ۔ آخر جب میں پہنچا تو دیکھا کہ مولا ہے اختیار رور ہے ہیں۔ مجھے دیکھتے ہی گریدادرزیادہ ہوا، یہاں تک کہ چینی نکلنے لگیں،سارے مجمع پراس کیفیت کا پیر اثر تھا كەقرىب تھا كەدھاڑىي مارتے مارتے سب لوگ بىپوش ہو جائىي، اى حالت میں مولانا ابوالخیرصاحبؓ نے فرمایا۔ آہ مولوی متازعلی ہندوستان سے بر المخص أثھ گیا، ہائے افسوس ، مخلوق نے قدر نہ جانی کہمولانا کیا چیز تھے۔ میں نے معتر ذریعہ سے سُنا ہے کہ حضرت مولانا قدس سرۂ نے ایک آیت پر روتے روتے تمام رات گذار دی تھی ،اوروہ آیت بی تھی۔

يَوُمَ تُبُلَى السَّرَآئِرُ فَمَا لَهُ مِنْ قُوَّةٍ وَّ لاَ نَاصِرِ ٥

(تذكره الرشيدس ١٩١/١)

دوسری جگه کھا ہے کہ حق تعالیٰ کی عظمت اور جلالیہ شان چوکلہ آپ کی رَگ رگ میں پیوست تھی اس لئے قرآن مجید کی تلاوت کے وقت آپ پراکثر حالت کا غلبه ہوتا، اور اگر اغیار ہے مجلس خالی ہوتی تو اس کا اظہار بھی ہو جاتا تھا۔ آخرشب میں جبکہ خالی مکان کے اندر آپ اینے آ قاکے حضور میں دست بسة كھڑے ہوتے اور نوافل ميں قر اُت ِقر آن مجيد شروع فرماتے توعمو ما آپ یر گریہ طاری ہوتا اور پڑھتے پڑھتے رُک رُک جاتے تھے سکیاں آپ کا حلق تھام کیتیں اور بکاء پرمجبور کرنے والی حالت آپ کوسا کت وصامت بنا دیا کرتی تھی۔آ تھوں سے آنسو بہتے اور رخسارے ولحیہ پر گذرتے ہوئے موتیوں کی طرح مصلے پر گرا کرتے تھے۔مولوی عبدالرحمٰن صاحب خور جوری کہتے تھے کہ ایک مرتبه میں گنگوه حاضر بوا، رمضان کا مهینه تھا اور تراوی میں کلام الله حضرت ہی سُنایا کرتے تھے۔ایک شب آپ نے تراوی شروع کی، میں بھی جماعت ميں شريك تھا،قرآن مجيد پڙھتے پڑھتے آپ اس ركوع پر بہنچ جس ميں خوف و

خشیت دلایا گیا تھا۔ جماعت میں حالانکہ نصف ہے کم عربی زبان سجھنے والے تھے اور باتی سب ناواقف۔ مگر آپ کے اس رکوع کی قر اُت پرخوف کا اثر سب پر پرٹر ہاتھا، کوئی روتا تھا اور کسی کے بدن پرلرزہ۔ اس رکوع کے بعد جب آپ نے دوسرا رکوع شروع کیا تو اُس میں رحمتِ خداوندی کا بیانِ تھا، اُس وقت دفعة تمام جماعت پر سرور طاری ہوگیا اور پہلی حالت یکاخت منقلب ہوگئ فرحت وانبساط کے ساتھ یہاں تک کہ بعض مقتدی ہنمی ضبط نہ کر سکے۔

اینے معاملہ میں آپ کا تقویٰ واحتیاط اس قدرتھا کہ مسئلہ مختلف فیہا میں قول راجح اور اقرب الی الاحتیاط کواختیار فرمایا کرتے تھے۔ باوجود ضرورت ك احتياط كو برگزنہيں چھوڑتے تھے۔آپ كى احتياط كى ادنى مثال يہ ہے كه آپ نے اینے امراض میں کیسا ہی شدید مرض کیوں نہ ہو بھی بیٹھ کرنماز نہیں پڑھی۔ مرض الموت میں جب تک اس قدر حالت رہی کہ دو آ دمیوں کے سہارے سے کھڑے ہوکر پڑھ سکیں اُس وقت تک ای طرح پڑھی کہ دو تین آ دمیوں نے بمشکل اُٹھایا اور دونوں جانبوں سے کمر میں ہاتھ ڈال کرلیکر کھڑ ہے ہو گئے اور قیام، رُکوع و جوداُن ہی کے سہارے نماز اداکی۔ ہر چندخد امنے عرض کیا که حضرت بینه کرنماز ادا کر لیجئے ،گر کچھ جواب نہ دیا نہ قبول فر مایا۔ایک روزمولوی محمد یخی صاحب نے عرض کیا کہ حضرت! اگراس وقت بھی جائز نہیں تو پھر دہ کونسا وقت اور کونی حالت ہوگی جس میں بیٹھ کرنماز پڑھنا شرعاً جائز ہے؟ آپ نے فرمایا کہ امام صاحب کے نزدیک قادر بقدرة الغیر قادر ہوتائے۔ ا مجھے اس کاعکس یاد ہے کدامام صاحب کے زویک قادر بقدرة الغیر قادر نہیں صاحبین کے زویک ہے، میرے خیال میں نقل میں سمو ہوا، بہر حال حضرت نے اس قول کو اختیار کیا جس میں قادر بعقرہ الغیر قادر ہوتا ہے۔(۱۲زکریا)

اور جب میرے دوست ایسے ہیں کہ مجھ کو اُٹھا کرنماز پڑھاتے ہیں تو میں کیونکر بیٹھ کرنماز پڑھ سکتا ہوں۔ آخر جب نوبت ضعف اس قدر پہنچ گئی کہ دوسروں کے سہارے بھی کھڑے ہونے کی قدرت نہ رہی تو اُس وقت چند وقت کی نمازیں آپ نے بیٹھ کر پڑھیں۔ (تذکرة الرشدہ ۲/۲۲)

حضرت گنگوہ ٹی اخیر عمر میں آنکھوں میں نزول آب ہو گیا تھا۔ خدام نے آنکھ بنوانے پر اصرار کیا، مگر آپ نے انکار فرما دیا۔ ایک ڈاکٹر صاحب نے وعدہ کیا کہ حضرت کی کوئی نماز قضاء نہ ہونے دوں گا، فجر اوّل وقت اور ظہر آخر وقت میں پڑھ لیں، البتہ چند روز تک سجدہ زمین پر نہ فرما دیں۔ اُنچا تکیہ رکھ کراس پر کرلیں۔ اس پر ارشاد فر مایا کہ چند دن کی نمازیں تو بہت ہوتی ہیں، ایک سجدہ بھی اِس طرح گوارانہیں۔ (آپ بی نبر اس)

تذکرۃ الرشید صفحہ ۱۹ جلد ۲ میں لکھا ہے کہ دیو بند کے جلسہ دُستار بندی میں جب آپ تشریف لائے تو غالبًا عصر کی نماز میں ایک دن ایبا اتفاق پیش آیا کہ مولانا محمد یعقوب صاحب نماز پڑھانے کومصلے پر جا کھڑے ہوئے۔ تخلوق کے از دھام اور مصافحہ کی کثرت کے باعث باوجود گجلت کے جس وقت آپ جماعت میں شریک ہوئے ہیں تو قر اُت شروع ہوگئ تھی۔ سلام پھیرنے کے بعد دیکھا گیا تو آپ اُداس اور چرہ پر اضحلال برس رہا تھا اور آپ رہے کے ساتھ یہ الفاظ فرمارہے تھے کہ افسوس بائیس برس کے بعد آج تجبیراولے فوت ہوگئی۔

حضرت مولا نا محرقاسم نا نوتو کی رحمة الله علیه سوانح قاسمی صفحه ۳۱۹ جلدا میں لکھا ہے کہ آخری حج سے واپسی میں

جہاز میں حضرت (نانوتویؓ) ایسے بیار ہو گئے کہ اُٹھنے بیٹھنے کی بالکل طاقت نہ ر ہی۔ بار باراستفراغ ہوتا تھا، خادم اُٹھا کر بٹھا دیتا اور سکفی میں استفراغ کرا تا تھا۔صرف صفراء ہی نکلتا تھا،کلی کرا کر پھرلٹا دیتا تھا۔ دن رات میں کسی وقت اس قدرسکون نه تھا کہ اچھی طرح خواب راحت ہو۔ ذرا دیر ہوئی کہ استفراغ کا تقاضا ہوا، ہر وقت لیٹے رہتے تھے گر جب نماز کا وقت آتا تو وہ استفراغ موتوف ہوجا تااور بیٹھ کراطمینان سے نماز پڑھتے۔ نماز کے بعد پھروہی دورہ یہ دورہ شروع ہو جاتا۔حضرت نانوتویؓ کی اہلیہ فرماتی ہیں کہ حضرت کی عادت شب کوسوتے وقت دودھ کے استعال کی تھی اور شب کی غذا عاممة بہی ہوتی تھی۔ جب حضرت نمازِ عشاء سے فارغ ہوکر آتے اور بالا خانہ پرتشریف لے جاتے تو دودھ کا پیالہ لے کر میں پہنچ جاتی ۔ قاعدہ بیتھا کہا گرمیراانتظار کرتے تو بیعلامت خوش د لی کی ہوتی ،اوراگرا نتظار کئے بغیرنوافل میںمشغول ہو گئے تو ہیہ علامت نا گواری کی ہوتی تھی۔ بھی بھی ایہا ہوتا کہ حضرت نے نوافل میں پوری شب گذار دی اور میں بھی بوری شب پیالہ لئے کھڑی کی کھڑی رہ گئے۔ قاری طيب صاحب لكصتے ہیں كه غالبًا مجاہدہ كرانا ہى مقصود ہوگا۔ قارى صاحب لكھتے بي كدداري صاحباذان كي "حسى على الصَّلُوة "بركام كوچمور كراس طرح اُٹھ جائیں کہ گویا اس کام ہے بھی کوئی واسطہ ہی نہ تھا بالکل ہر چیز سے بیگانہ بن جاتیں (سواخ قای مر ۱/۵۱۸) نیز سواخ قاسی صفحه ۲۰ جلدای میں ہے کہ خالق کے ساتھ آپ کے تعلق بے دار کا حال پی تھا کہ نما زِ باجماعت ادا کرتے اور تکبیر اُولے کو بھی ترک نہ کرتے ،اذان ہوتے ہی نماز کا اہتمام شروع کردیتے۔

مولا ناخليل احرسهار نبوري رحمة اللهعليه

تذكرة الخليل مين حضرت سهار نپوري رحمة الله عليه كے حالات ميں لكھا ّ ہے کہ حالِ سفر میں بھی آپ جماعت کا اہتما م فر ماتے اور حتی الوسع ریل گھہرنے پر نیچے اُتر کرنماز پڑھا کرتے تھے۔ گر ایسی صورت میں اکثر مولوی زکریا صاحب کی امامت کو پیند فر ماتے کہ وہ نہایت مختفر قر اُت، قیام وقعود کے عادی تھے، باہر نماز پڑھنے میں دشواری معلوم ہوتی توریل ہی میں جماعت کرتے اور استقبال قبله كى ہر حال صورت نكال ليا كرتے۔ آپ نے مدنى راسته ميں أونث کی سواری سے اُترنے اور جماعت کا اہتمام کرنے میں بھی بھی تکاسل نہیں فرمایا۔ اچھے اچھے جوان اورمستعد اُونٹ سے اُترتے ہوئے گھبراتے ، مگر آپ ہمیشہ وقت مستحب پر اُترتے اور اپنے وضو کرتے آپ کا اُونٹ دور نگل جاتا تو آپ لیکتے اور اُس سے اتنا آ گے بڑھ جاتے جتنا وہ وضوء کرنے میں آ گے لکلا تھا۔ وہاں پہنچ کر باجماعت نماز ادا کرتے اور جب دیکھتے کہ اُونٹ اب آ گے نكل كيا تو پھر ليكتے اور زيادہ آ كے نكل كرسنن موكدہ ادا فرماتے اور پھر ليك كر اُونٹ بکڑتے اور اس پر سوار ہو جاتے تھے۔ اگر دوسری نماز کا وقت قریب و میصتے تو پیدل چلتے رہتے اور وقت پراُس کو بھی باجماعت ادا فر ما کر اُونٹ پر سوار ہوتے تھے۔ اس طرح کئی کئی میل آپ کو پیدل چلنا پڑتا مگر آپ تکان نہ مانة تصاور فرمايا كرتے تھے كەقصرى قدريهان آكر موتى ہے كە دوركىت میں جب اتنا بھا گنا پڑتا ہے تو جارمیں کیا کچھ ہوتا۔ (تذکرہ الکیل میں۔ ۳)

مولوی عبداللہ جان (مشہور بیرسٹرسہار نپور) لکھتے ہیں کہ ایک خاص واقعہ جو میں نے حضرت کے متعلق ہمیشہ نوٹ کیا اور وہ میرے دل پرنہایت موثر رہا ہے، بیہ کہ ادائے نمازی حالت میں بسمصداق کَانَّکَ تَوَاهُ حضرت پر وقار اور خشوع اور سکینہ کی ایک خاص حالت طاری رہتی تھی۔ بجین سے بحد

 \blacksquare 0.0 <u>a</u> 00 ahha >

الله تعالى ميرى تعليم وتربيت اورنشست وبرخاست علما كرام كي صحبت ميس ربي ہے مگر حضرت کے سوامیر بے ذہن میں اور کوئی مِثال نہیں جس کو حضرت کی نماز کے مماثل کہ سکوں۔ بدن میں تھلی لگے ہرشخص کو تھجاتے دیکھاہے، مگر حفرت کو بول معلوم ہوتا تھا کہ نماز کی حالت میں کوئی خارجی ضرورت ہی پیش نہیں آتی تھی بلکہ میں نے تو یہ بھی ویکھا ہے کہ بھی حضرت کو زکام یا کھانسی کی شدّ ہے ہوئی تو نماز کے نثروع کردینے کے بعد ختم نماز تک حضرت ک^{و بھ}ی کھانسی بھی نہیں آئی، بار ہا دیکھا کہ فارغ ہونے کے بعد حضرت کوفوراً کھانبی اٹھی اور حضرت أثهرنالى يرجا بيش وبال خوب كهانس بلغم تهوكا اورسب ضروريات كو دفع كيا لیکن جب پھرنماز شروع فرمادی تو معلوم ہوتا تھا کہ سی مرض کا کوئی اثر آ پ پر نہیں ہے۔ میں ہمیشہ سوچا کرتا تھا کہ حضورِ قلب اس کا نام ہے۔اس کیفیت کا جب ابتداء مجھے احساس ہوا تو اس کے بعد میں ہمیشہ حضرت کی نماز کاغور سے مشاہدہ کیا کرتا اور برسوں اس کا نظارہ کیسال کرتا رہا۔ بھی حضرت کو صحت ياعلالت ميں بيھ كرنماز يرصح ميں نے نہيں ديكھا، بجز ايك دفعه ايك كه دوم آ دمیوں نے بکڑ کر حضرت کی خواہش کے موافق مغرب کی نماز ادا کروائی ، اُس وقت حضرت ایسے علیل تھے کہ جانبر ہونے کی ظاہری تو قع بالکل جاتی رہی تھی۔ تذكرة الخليل صفحه ٣٣٥ ميس مولا نا ظفر احمد (شيخ الاسلام يا كستان) كي روایت سے لکھا ہے کہ میں حضرت کی خدمت میں چھ سال رہا ہوں، مجھے یاد نہیں کہ حضرت کی تکبیرتح بمہ بھ**ی ف**وت ہوئی ہو۔البتہ ایک دن صبح کو وضو، کرتے ہوئے آپ کے دانتوں میں سےخون آنے لگاار دیر تک اس کا سلسلہ چاتار ہاتو مسجد میں خادم کو بھیجا کہ نماز میں میری وجہ سے دریانہ کی جائے ، میرے دانتوں سےخون جاری ہے جو بندنہیں ہوتا ،اس روز بے شک عذر کی وجہ سے حضرت کی تكبيرتح يمه فوت موئي مگرر كعت اس روز بھي فوت نہيں موئي _احقر كواس جيرسال

میں حضرت کے ساتھ سفر وحضر کو بار ہاا تفاق ہوا مگر میں نے حضرت کی تہجد کا ناغہ ہوتے کبھی نہ دیکھا۔

58

حضرت شخ الهند نور الله مرقدهٔ كامعمول رمضان ميں تراوی كے بعد سے صبح تك قرآن پاك سنے كا تھا، حافظ بدلتے رہتے، اور حضرت اخير تك كوئرے ہوكر سنتے رہتے ہے جو بھی ہوگی اور میں ہوتے کہ جتی تو رہمت قد ماہ كی سنت كی موافقت ہوگئ ۔ تواس پرخوش ہوتے كہ جتی تو رہمت قد ماہ كی سنت كی موافقت ہوگئ ۔ حضرت شنخ الهند مولا تا محمود حسن و يو بندكى رحمة الله عليه حضرت كامعمول مالٹا كا حضرت مياں صاحب نے "حیات شخ الهند"،

''زمانہ نظر بندی میں حضرت اکثر توجہ اللہ میں خاموش رہتے یا تسبیح اور ذکر اللہ میں مشغول ، عشاء کی نماز کے بعد تھوڑی دیرا پنے وظا کف پڑھتے تھے اور پھر آ رام فرماتے اور دو بجے کے قریب سخت سردی میں اُٹھ کر (کہ مالٹا کی سردی مشہور ومعروف ہے) مخت نے اور اس طرح اُٹھتے کہ دوسرے کے آ رام میں خلل نہ آ کے اور نما نے تبجد کے بعدا پنے کمرے میں آ کرائی چار پائی پر بیٹھ جاتے اور شخ متحول میں آ کرائی چار پائی پر بیٹھ جاتے اور شخ مات بعد اس مراقبہ اور ذکر خفی میں مشعول رہتے ، نماز فجر کے بعد آ قاب بلند ہونے تک مصلی پر مراقب بیٹھے رہتے اور نماز اشراق ادا فرما کے اور ماکر اینے کمرے میں آتے اور چائے وغیرہ نوش فرماتے۔ پھر

قرآن شریف کی تلاوت فرمائے اور کلام یاک کا ترجمہ لکھتے یا مولوی


وحیداحمد کوسبق پڑھاتے۔کھانے کے بعد تھوڑی دیر قیلولہ فرماتے ، پھر

وضو، کر کے تلاوت قرآن، حزب الاعظم وغیرہ ظہر تک پڑھتے رہے۔ نماز کے بعد بھی مولوی وحید احمد کا سبق ہوتا یا ترجمہ تحریر فرماتے اور بعض مرتبہ دوسرے کیمپول میں بھی بعض احباب کی ملاقات کے لئے تشریف لیجاتے اور عصر کے بعد شہیج چاور کے اندر چھپا کر مغرب تک اوراد وغیرہ میں مشغول رہتے۔ مغرب کے قریب رفقاء کے ساتھ کھانا کھا کر پھراپی جگہ پرآ کر ذکر اللہ میں مشغول ہو جاتے اور مغرب کے بعد بھی عشاء تک ذکر اللہ اور نوافل میں مشغول ہو جاتے اور مغرب کے بعد بھی عشاء تک ذکر اللہ اور نوافل میں مشغول مربتے مالٹا کی سخت سکر دی میں کھلے میدان میں شھنڈ سے پانی سے وضو کے جارہ جھی معمدال میں فر قریب سے ب

59

(حيات شخ الهند كل ١٣٧)

 $\triangle \triangle \triangle \triangle \triangle$



جہاں تک میری معلومات ہے بلکہ محقق ہے میرے اکابر دیو بند پر ابتداء مين توكسي يربهي زكوة واجب نهين موئي

مولا نامحمرالياس صاحب كاندهلوي رحمة الله عليه

ميرك جياجان مولامحرالياس نور الشمرفدة كرو قصاتو ات مشهور میں کہ بہت ی جگہ جھپ بھی چکے ہیں۔ایک مرتبہ اُن کا نظام الدین سے خط آیا کہ گئ دن سے تہیں ایک ضروری خط لکھنے کا ارادہ کررہا ہوں، مگر میرے یاس بیر نہیں تھا اور محض خط کے واسطے قرض لینے کو جی نہ جا ہا، آج یسے آئے تو کارڈ لكهربا بول-'' أس زمانه مين كارڈ دوپييے ميں آتا تھا۔اور أن كا گولر كاقصة تو بہت ہی زباں زِ دخاص وعام اور مشہور ہے۔

ان كامعمول گياره مهينے ذكر بالجمر اخير شب كا تھا، مگر رمضان ميں عصر سے مغرب تک کا۔ اس کئے کہ رمضان کے اخیر شب کے معمولات اور تھے۔ ماہ مبارک میں ذکر جہری عصر کے بعد شروع کرتے تھے اور مغرب سے دو تین منٹ پہلے تم کرتے تھے اور ختم کرنے کے بعد پوچھا کرتے تھے کہ''لاؤ بھائی افطار کے واسطے کچھ ہے؟" اور جو ہوتا وہ وہیں بیٹھے ہوئے اُن کو دیدیا جاتا۔ میرے اور اُن کے ایک عزیز دہلی کی ایک معجد میں امام تھے۔ دہلی میں رمضان کی فتوحات کا ماشاءاللہ کیا ہو چھنا، مگر اُن کو خیال ہوا کہ بھائی جی ساری دہلی کے پیر ہیں، آج رات وہال رہ کر گزاریں گے۔وہ ظہر کے بعد آئے، وہاں سب اینے اپنے کام میں لگے ہوئے تھے۔ وہ بھی بے جارے ایک جگہ بیٹھ کر پڑھنے ُ پڑھانے میں لگ گئے،اور جب مغرب کا وقت قریب ہوا تو سوچ میں پڑ گئے کہ يهال تو كھانے يينے كاكوئى ذكر نہيں۔ چياجان نور الله مرقدة نے حسب معمول غروب سے چندمنٹ پہلے فر مایا کہ لاؤ بھائی کچھافطار کے لئے ہوتو۔خدام نے عرض کیا کہ وہی رات کا بدھنا گولر کا ہے اور تو کچھ ہے نہیں فرمایا واہ واہ واہ ، وہی لاؤ۔ اور اُس میں سے جاریانچ مور کھا کر اللہ تعالی کا شکر ادا کیا۔ ان کا ہمیشہ کامعمول تھا کہ جو کچھ کھانا پینا ہوتا تھامغرب سے پہلے ہی کھالیتے تھاور پھرعشاء تک کھڑے ہوئے نفلول میں قرآن پڑھا کرتے تھے۔ ادرعشاء کی اذان سے دس بارہ منٹ پہلے سلام پھیر کروہیں مسجد ہی میں لیٹ جاتے تھے، خدام یاؤل دباتے تھے اور عشاء کی جماعت سے دس بارہ منٹ پہلے اُٹھ کر وضو وغیرہ کر کے نماز شروع کر دیتے۔ تراوت خود بی پڑھایا کرتے تھے، بہت اطمینان سے تقریباً ڈیڑھ گھنٹہ میں تراویج سے فراغت ہوتی۔میرے ان عزیز نے تو مغرب کے بعد جا کراندر گھر میں کھانا کھالیا اور چیا جان تر اوس کے بعد فورأسوجايا كرتے تصاور فرمايا كرتے تھے كہ مجھے جاريائى يرتكيه برسر كھنے كى خرنہیں ہوتی اس سے پہلے ہی سوجاتا ہوں۔ بید ملکہ اللہ جل شانۂ نے میرے حضرت نور الله مرقدهٔ اور حضرت شخ الاسلام قدس سرهٔ کو بھی دے رکھا تھا کہ جب جا ہیں سوجا کیں اُٹھ جا کیں۔ پچا جان اس وقت سوکر بارہ بج اُٹھ جاتے تھے جاہے کوئی موسم ہو۔اور اس ونت اُٹھ کر وضو، پیشاب وغیرہ کرتے ، اپنے میں کوئی خادم دواغرے اُبال کر دیدیتا، اور اس کے بعد پھر نماز کی نیت باندھ کیتے اور مبنے صادق سے دس پندرہ منٹ پہلے سلام پھرتے اور خدام سے فرماتے کہ لاؤ بھائی سحری کے لئے کچھ۔ خدام نے عرض کیا کہ حضرت وہی رات کے گولر ہیں۔ چاریا فی کھا کریانی بی لیا۔میرے ان عزیز نے بیہ منظر دیکھ کرضبے کی نماز کے بعد جانے کی اجازت جا ہی ، بچا جان نے کہا کہ آج نہیں۔ یہ پیجارہ سوچارہا کہ میں کیا سوچ کرآیا تھا۔ گر چیا جان نے زور سینع کر دیا تھا اِس لنے تھم نا بڑا۔ دوسرے دن عصر کے آ دھ گھنٹے بعد دہلی سے ایک دیگ بہت ہی برهيابرياني كي آئي چياجان نفرماياكن آئتهار واسط آئي بهار يتووه

حضرت سيخ الاسلام مولا ناحسين احمد مدتى رحمة الله عليه

حضرت شیخ الاسلام کو دیو بند سے بیثاور یا کلکتہ جانا ہوتا تو دسیوں دفعہ میرے ساتھ بیدواقعہ پیش آیا کہ حضرت نے فر مایا کہ سہار نپورتک کا ٹکٹ لیا ہے آ گے کے دام نہیں تھے۔ اور حفرت مجھ سے کرایہ لے کرآ گے تشریف لے جاتے تھے۔میرے یاس بھی بعض اوقات نہیں ہوتا تو میری تو ساری زندگی ہی قرض سے چلی ہے، میں کسی سے لیکر پیش کر دیتا، اور حضرت شیخ الاسلام کو جہاں فتو حات میں اس قرض کی مقدار پوری ہوجاتی اسی جگہ میز بان کووہ رقم اور منی آرڈر کی فیس دیکر آ گے چلے جاتے اور والیسی پر میں اپنی گتاخی کی عادت سے خوب الوتا کہ آپ کومنی آرڈر کرنے کی کیا ضرورت تھی آپ والیسی پر ویدیتے بیانگریزوں کوجوآپ نے اتنے پیےمفت میں نذر کئے بیموالات میں نہیں؟ حضرت قدس سرۂ فرماتے کہ موت کا اعتبار نہیں۔ میں عرض کرتا کہ ہاں میں تو ضرور قیامت میں آپ کا دامن بکر لیتا۔ یہ بات کہ حضرت کو دیو بند میں کوئی نہیں ملتا تھا جس سے قرض لے لیتے۔ ظاہر میں تو ہڑی قوی ہے گر اس نا کارہ کے ساتھ جوحفرت کا تعلق اس وقت سے تھا جب میری عمر بارہ برس کی تھی۔اس کی تفصیل کا بیہ وقت نہیں۔حضرت مدفئ کی عسرت کے واقعات تو

مدینہ کے ابتدائی قیام میں اتنے طویل کھے ہیں کہ ان کا لکھنا مشکل ہے، جو دیکھنا جائے تقش حیات میں دیکھ لے۔

اینے والد صاحب کو میں نے جب سے ہوش سنجالا مقروض پایا اور اخیرتک مقروض ہی رہے۔انقال کے وقت بھی آٹھ ہزار قرض تھا اور پینغم یا ذاتی اخراجات پرنہیں ہوتا تھا بلکہ اُن کوایک جذبہ تھا ا کابر کی کتابوں کی اشاعت کا جو مجھ سے بھی بہت زیادہ بردھا ہواتھا۔ بہتتی زیور کی کثرت اشاعت میں حضرت حکیم الامت نور الله مرفدهٔ کی برکت اور کتاب کی اہمیت کے علاوہ میرے والد صاحبؓ کے اس جذبہ کو بہت وخل تھا۔ بہشتی زیورسال بھران کے یہاں چھپتار ہتا تھا،کسی وقت بندنہیں ہوتا تھا۔ جونسا حصہ ختم ہوا اُس کا آ رڈ رفوراً دیدیا جاتا، ہرحصہ یانچ ہزار چھپتا تھا۔اس وقت میں بہشتی گو ہر کےعلاوہ ہرحصہ تقريباً ساڑھے سات پیسے میں پڑتا تھا اور تاجروں کوعمومام سات بیسے میں دیا جاتا تھا اور تا جران کی اصطلاح میں وہ سمجھا جاتا تھا جودیں • ا<u>نسن</u>ے ا<u>کتص</u>خرید تا۔ اس لئے بہت سے لوگ، چند آ دمی مل کروس نسخے خرید لیتے اور اپنے یہاں جا کر کامل بہشتی زیورمع بہثتی گوہر کے جس کی عام قیت ڈھائی رویے تھی اُن کودو، سوا دو،رویے میں بھے دیے اور اُن کا اپنانسخہ مفت میں رہ جاتا۔ اعلے حضرت قطب الارشاد گنگوہیؓ کے یہاں آ مدورفت بہت کثرت سے رہتی تھی جن سے تھوڑی بہت واتفیت ہو جاتی اُن کو جاریا نچ نسخ دیدیتے کہ پچ کراتنے خودر کھ لو اوراتنے <u>مجھے</u> بھیج دو۔

مولا نامحمه يحل كاندهلوي رحمة الله تعالى

والدصاحب نور الله مرقد فر كانقال كے بعد كئي سال تك لوگوں كے

میرے پاس خطوط آتے رہے کہ مولانا مرحوم نے اتنے نسخے بہشی زیور کے دیئے تھے بک تو اُسی وقت گئے تھے مگر دام بھیخے میں تسائل ہوا، اب بھیجنا ہوں اوربعض لوگ لکھتے کہ اُس وقت تو پیسے جھیجے میں تسامل ہوا، اور اب اتنی گنجائش نہیں معاف کر دیں۔اوراس کے ساتھ ہی میرے والدصاحب نور الله مرقدہ کامعمول تھا کہ رات کواینے پاس کوئی بیہ نہیں رکھتے تھے۔اگر رویبہ یااس سے زائد ہوا تو کسی قرض خواہ کو دیدیا اور کم ہوا تو ہم بچوں کو دیدیا۔ اور یوں فر مایا کرتے کہ میرا جی نہیں جا ہتا کہ رات کوا گرموت آ جائے تو میری ملک میں کوئی پییہ ہو۔ بیراور اس فتم کے بہت سے واقعات ہمارے اکابر کے بہت کثرت سے ہیں۔

حضرت حاجى امدا دالله مهاجر مكى رحمة الله عليه

سیّدالطائفہ حضرت حاجی امداد اللّٰہ صاحب رحمۃ اللّٰہ علیہ کے احوال میں درج ہے،آب بیق صفحہ ۱۸ جلد ۲ میں لکھا ہے کہ حضرت حاجی صاحب ؓ کے فقر و فاقہ کے حالات بہت ہی کثرت سے سننے میں آئے۔حضرت تھا نوی نوراللہ مرقدۂ حضرت حاجی صاحبؓ کے حالات میں تحریر فرماتے ہیں کہ حضرت قدس سرۂ کے مرشد حضرت میانجو نور الله مرفقه میں 178 ھیں رحلت فرمانے کے بعد آپ کے قلب مبارک میں جذبہ الہید پیدا ہوا اور آپ آبادی سے ویرا نہ کو حلے گئے۔ مخلوق سے نفرت فرماتے تھے اور جنگل وغیرہ میں اوقات بسر فرماتے تھے۔اوراکٹر وقت فاقہ سے کہ سنت نبوی ﷺ ہے،مشرف ہوتے تھے۔ یہاں تک که آٹھ آٹھ روز اور زیادہ بھی گذر جاتے اور ذرای چیز حلقِ مبارک میں نہ جاتی ۔ اور حالت شدت بھوک میں اسرار وعجائب فاقد مکشوف ہوتے تھے۔ بیان فرماتے تھے کہ ایک دن بہت بھوک کی تکلیف میں ایک دوست سے کہ نہایت خلوص دلی رکھتا تھا چندیسے میں نے بطور قرض مائکے تھے، باوجود موجود ہونے کے انکار صاف کر دیا۔ اس کی اس نا التفاتی ہے تکدر و ملال دل میں پیدا ہوا۔ چند منٹ بعد ایک بچل نے استعلاءفر مایا اور معلوم ہوا کہ بیفعل فاعل حقیقی ہے متکون ہوا ہے۔ اُس وقت سے خلوص اس دولت کا زائد ہوا اور وہ تکدر مبدل بلطف ہوگیا۔ بظاہریہ دوسرا واقعہ ہے اور مکہ والا دوسرا واقعہ ہے۔اس لئے کہ حضرت حکیم الامت نے ایک واقعہ ل کیا ہے کہ حضرت حاجی صاحب نے فر مایا کہ جبُ میں مکہ مکرمہ آیا تو نوبت فاقوں کی پہنچ گئی۔ کئی کئی دن تک اتفاق کھانے کانہیں ہوتا تھا۔ میں نے عرض کی کہ بارالہا مجھ میں طاقت امتحان نہیں ہے۔ بعدہ حضرت خواجہ معین الدین چشتی ؓ کو دیکھا کہ فرماتے ہیں کہ لاکھوں رویے کا خرج تمہارے ہاتھوں مقرر ہوگا۔ میں نے عرض کیا کہ اس مہم کی طاقت نہیں رکھتا۔ ہنس کرفر مایا کہ تمہاری حاجت بندنہیں رہنے کی۔اس وقت سے خرج ماہانہ کی اقل مرتبہ سورویے ہے، خداا پنے خزانۂ رحمت سے پہنچا تاہے۔ حفرت شیخ الاسلام تحریر فرماتے ہیں کہ قطب عالم حفرت حاجی صاحب المحرية كوفر ماتے ہوئے میں نے خود سنا كدايك ہفته تك موصوف كوصرف زمزم کے یانی برگذارہ کرنا پڑا۔ای اثناء میں ایک مخلص دوست سے جو کہ بہت زیادہ اخلاص کا مدعی تھا، چند یسے قرض مائے تو اُس نے ناداری کا بہانہ کر کے ا نکارکر دیا۔ حالانکہ واقع میں نا دار نہ تھا۔ حضرت قدس سرۂ نے فر مایا کہ میں اس کے انکار سے سمجھا کہ منشاءِ الوہیت یہی ہے، اس لئے میں بھی صبر کر کے جیکا ہوگیا۔ وغیرہ بہت سے واقعات ہیں۔اُن کا احصاء مقصود نہیں۔

حضرت مولا نا رشیداحمد گنگو ہی رحمة الله علیه حضرت قطب الارشاد گنگو ہی رحمة الله علیہ کے متعلق تذکرة الرشید صفحہ ۳۲ جلدا میں لکھاہے:

دوسری جگہ صفحہ ۲۷۷ جلد ۲ میں حضرت گنگو ہی گاار شاد نقل کیا ہے کہ:۔ ''میں نے اور میرے گھر والوں نے فاقے اُٹھائے مگر الحمد للد قرض ''بھی نہیں لیا۔''

تذکرہ الرشید صفح ۱۲ اجلد ۲ میں لکھا ہے کہ ایک مرتبہ والی افغانستان سلطان حبیب اللہ خان نے اپنے سفیر کے ہاتھ پانچ ہزار روپے حضرت کی خدمت میں بھیج اور یہ کہا کہ یہ مقدار ہرسال خدمت میں آتی رہے گی اور معاوضہ صرف دُعارہے۔ مگر حضرت نے قبول نہیں کیا۔ اور سفیر نے کہا کہ جھے کم سے کم میری عاضری کا تو لکھدیں۔ والی کوشبہ ہوگا کہ ویسے ہی بات بنا دی تو حضرت نے فاری ذبان میں یہ لکھوا دیا کہ بحثیت اسلام جھے آپ سے تعلق ہے اور میرا دل آپ کو ہمیشہ دُعا دیتا ہے۔ خصوصاً موجودہ حالت میں محبت اسلام اور قدر ومنزلت علم کی خبریں من کر بہت خوش ہوتا ہوں، اللہ تعالی برکت عطاء فر مائے۔ آپ کی نذر بہنے مگر چونکہ میں بوڑ ھا ہوگیا ہوں اور حق تعالی نے عطاء فر مائے۔ آپ کی نذر بہنے مگر چونکہ میں بوڑ ھا ہوگیا ہوں اور حق تعالی نے محص دور سے معرف خیر میں خرج کر دیا جائے، اور مجھے بہر حال دُعاء کو بجھے۔ کسی دوسرے معرف خیر میں خرج کر دیا جائے، اور مجھے بہر حال دُعاء کو بجھے۔

حضرت مولا نامحمه قاسم نانوتوي رحمة اللهعليه

حضرت نانوتوی رحمۃ الله علیہ کے واقعات بھی بہت کثرت سے فقر و
فاقہ کے سے سوانح قاسمی صفح ۲۵۲ جلدا میں لکھا ہے کہ: ہمارے حضرت کے
پاس کیڑوں کی گھڑی نھی، نہ ٹرنک، بکس تھا۔ اس منقطع عن المخلق اور زاہد کے
جرہ میں کچھ بھی تو نظر نہ آتا تھا۔ چٹائی بھی اگر ایک تھی تو وہ ٹوٹی ہوئی، گویا عمر
بھر کے لئے اسی چٹائی کو منتخب فرمالیا تھا۔ سفر میں بھی کوئی اہتمام نہ تھا، اگر بھی
ایک آ دھ کیڑا ہوا تو کسی کے پاس زھوا دیا ور نہ اسی ایک جوڑے میں سفر پورا
ہوتا۔ البتہ ایک نیلی لنگی ساتھ رہتی تھی۔ جب کیڑے نیادہ میلے ہوئے تو گنگی
باندھ کر کیڑے اُتار لئے اور خود ہی دھو لئے۔ حضرت شخ الہنڈ اس کے بعد
باندھ کر کیڑے اُتار لئے اور خود ہی دھو لئے۔ حضرت شخ الہنڈ اس کے بعد
باندھ کر کیڑے اُتار لئے اور خود ہی دھو لئے۔ حضرت شخ الہنڈ اس کے بعد
باندھ کر کیڑے اُتار گئے اور خود ہی دھو لئے۔ حضرت شخ الہنڈ اس کے بعد
باغیامہ، سردی ہوئی تو مختصر ساعمامہ، ور نہ عموماً کنٹوپ تمام سردی میں سر پر رہتا

تھا۔ آخری علالت کے دوران میں جس کے بعد پھرصحت واپس نہیں ہوئی۔ یہ لباس تھا سر پرمیلا اور پھٹا ہوا عمامہ جس میں لہرے پڑے ہوئے تھے۔ اور چونکہ سردی کا ز مانہ تھا اِس لئے ایک دھوتر کی نیلی رنگی ہوئی مرزائی پہنے ہوئے تھے جس میں بندیکے ہوئے تھے۔ اور نیچے نہ کُر نہ تھا نہ انگر کھا تھا، اور ایک رضائی اوڑ ھے ہوئے تھے جو نیلی رنگی ہوئی اور جس میں موی گوٹ لگی ہوئی تھی جو پھٹی ہوئی تھی اور مُہنہ تھی اور کہیں سے بالکل اُڑی ہوئی تھی۔

مولا نا احمد حسن امرو ہی نے اپنا خود دیکھا ہوا واقعہ لکھا ہے کہ شاہجہاں بور سے خدا شنای والے میلے تک جانے کے لئے راستہ میں ایک ندی براتی تھی۔مولا ناپیدل جارہے تھے، ندی میں یانی تھا، یا جامہ پہنے ہوئے دریا میں اُتریے جس سے یا جامہ بھیگ گیا۔ یاراُتر کرکنگی باندھی اور یا جامہاُ تارکر نچوڑ ا اور چیچھے لائھی پر ڈ ال کر جیسے گا وُں کے رہنے والے ڈ ال لیا کرتے ہیں تشریف

حضرت مولانا محمد ليقوب صاحب رحمة الله عليه صفحه ٢٩ ميس لكصته بين کہ بعدانقال والدصاحب (مولا نامملوک العلی صاحب) کےاحقرایے مکان مملوک میں جو چیلوں کے کو چہ دہلی میں تھا جا رہا۔مولوی صاحب (مولا نامحمہ قاسم صاحب) بھی میرے یاس آ رہے۔کو تھے پر جھلنگا (بری سی ٹونی ہوئی حاریائی) پڑا ہوا تھا، اُس پر پڑے رہتے تھے۔میرے پاس آ دمی روٹی پکانے والا نو کر تھا اُسی کویہ کہدرکھا تھا کہ جب مولوی صاحب کھانا کھاویں سالن دیدیا کرو۔ مگر بدقت بھی اس کےاصرار پر لے لیتے تھے در نہ وہی رُ وکھا سُو کھا مگڑا چبا كرية بريت تقد ارواح ثلاثه صفحه ٢١٧ مين مولانا امير الدين صاحب كي روایت سے لکھاہے کہ ایک دفعہ بھو پال سے مولانا کی طلبی آئی اور پانچ سورویے اتباع شريعت كى روشنى مين

تنخواه مقرر کی۔ میں نے کہا اے بے قاسم تو چلا کیوں نہیں جاتا؟ تو فرمایا کہوہ مجھے صاحب کمال سمجھ کر بلاتے ہیں اور اسی بنا پروہ پانچے سورویے دیتے ہیں، مگر میں اینے اندرکوئی کمال نہیں یا تا پھرکس بنا پر جاؤں۔ میں نے بہت اصرار کیا

تحرنبیں مانا _ ارداحِ ثلاثه صفحہ۲۲۹ میں لکھا ہے کہ نواب محمود علی خاں مولا نا ہے 🦰 ملاقات کے بہت متمنی تھے مگر مولا نا بھی اُن سے بھی نہیں ملے چنانچہ دومر تبہوہ 📆 مولا نا سے میرٹھ ملنے آئے اور دومر تبیعلی گڑھ، مگر جب مولا نا کوأن کے آنے کا علم ہوتا مولا نا شہر چھوڑ کر کسی طرف چل دیتے اور فر ماتے تھے کہ نواب صاحب 🛈 ہے دو باتیں کہدینا، ایک بیر کہ نواب صاحب غازی آباد کے اٹیشن پرمسجد بنوا 🗲 دیں اور دوسری عجیب بات پیفر مائی کہاگر وہ ایسا کریں گےتو میں اُن کی یالگی کا 🔽 یا بیه پکژ کر چلوں گا۔ دوسری بات کوتو س کرنواب صاحب میننے لگےاور پہلی بات 💳 کی نسبت فرمایا که میں کوشش کر چکا ہوں مگر اجازت نہیں ملی۔

حضرت نانوتوی کی شادی کا قصہ بہت مشہور ہے۔ سوائح قاسمی صفحہ ۵۰ میں حضرت کی اہلیہ محترمہ کی روایت درج کی ہے۔ وہ فر مایا کرتی تھیں ، کہ میرے والدیشخ کرامت حسین رئیس دیو بند نے جب حضرت سے نکاح کر

کے مجھے رخصت کیا تو اُس زمانہ کے لحاظ سے جہیز بہت بڑا اورعظیم الثان دیا جس میں قیمتی زیورات، کیڑے اور تنابے کے برتنوں کا بہت بڑا ذخیرہ تھا۔ حضرت جب شب اوّل میں تشریف لائے تو آتے ہی نوافل شروع فرمائے۔

نوافل سے فارغ ہونے کے بعد میرے یاس تشریف لائے۔انتہائی سنجیدگی اور متانت ی فرمایا۔ ' جبتم کواللہ نے میرے ساتھ وابسة کر دیا ہے تو نبھا کی

ضرورت ہے گربصورت موجود ہ نبھامیں دشواری ہے کہتم امیر ہواور میںغریب

نا دار ہوں صور تیں اب دو ہی ہیں یا میں بھی امیر بنوں یاتم میری طرح تا دار بن جاؤ۔اورمیراامیر بنیا تو دشوار ہےاس لئے آسان صورت دوسری ہوسکتی ہے کہ تم میری طرح ہو جاو کچھ اور بھی اس طرح فر مایا۔ اخیر میں پیفر مایا کہ اگرتم کوئسی بات کا حکم دوں جس میں تمہارا ہی نفع ہو تو کیا تم کو مجھ پر اعتاد ہوگا؟ کی بارفر مانے پر بالآخر میں نے عرض کیا کہ مجھے آپ پر بورا اعتاد ہے۔ اس يرحضرت في مايا اجهاسب زيوراً تاركر مجهد يدواورجس قدرتمبار عاته کپڑےاور برتن ہیں اُن کا بھی مجھےاختیار دیدو۔اس برحضرت کی اہلیہ نے بغیر سمسی تذبذب اور دغدغه کے عرض کیا که آپ کوکلی اختیار ہے۔ اور پھرعلی الصباح تمام زیورات تمام جوڑے کپڑوں کے اور سارے برتن جو ہزاروں روپے کا سامان تھا سب کا سب چندہ سلطانی میں دے دیا (خلافت اسلامیہ ترکی کیلئے اُس وفت ہندوستان میں چندہ ہور ہاتھا) آ گے حضرت کی اہلیہ ہی فر اتی ہیں کہ جب میں دیو بند واپس ہوئی تو رئیس باپ نے میرے ہاتھ یاؤں، ناک کان كوخالى وكيم كريو حيها كهزيوركيا موا؟ انهول نے جواواقعه پيش آيا تھاسب والد کے سامنے دُہرایا۔ شخ کرامت حسین صاحب زبان سے تو کھھ نہ بولے، کین اس خیال ہے کہ بگی اعزہ اقرباء کے سامنے نگی بنی ہوئی کب تک رہے گی پھراز سرنو پورا جہیز تیار کیا۔حضرت کی اہلیہ فرماتی ہیں۔''میں پھرلد پھند کر دوبارہ سسرال بہنجی، رات کوحضرت تشریف لائے پھرترغیب آخرت سے گفتگو شروع ہوئی اورکل کی تیاری کیلئے آج کا اختیار پھر لینے کی خواہش ظاہر کی۔اختیار جو يهلي بي ديا جاچيكا تھا اُسكى واپسى كاسوال ہى كب بيدا ہوا تھا، كہديا گيا كه آپ مختار ہیں۔اور پھرصبح ہی ہے ہزاروں رویے کا سامان پھرسلطانی چندہ میں وے

ڈالا۔'' حضرت کی اہلیہ محترمہ عموماً کہا کرتی تھیں کہ اس کے بعد میرے قلب

اتباع شريعت كي روشني مين

سے روپے پیسے اور زیور وغیرہ کی محبت ہی قطعاً نکل گئی، بلکہ ان اشیاء سے ایک قتم کا تنفر پیدا ہو گیا۔ پھر عمر بھر نہ میں نے زیور بنوایا اور نہ فاخرہ لباس کی مجھ میں مجھی ہوس یا آرز و پیدا ہوئی۔

بی ہوں یا ارروپیدا ہوں۔

مولانا الحاج قاری طیب صاحب ارقام فرماتے ہیں۔ایک دفعہ کا ذکر ہے کہ حضرت نا نوتو گ کے کسی معتقد نے ایک چا در بیش قیمت اورایک عدد زیور طلائی بی بی صاحبہ کی ملک کر کے بھیجا، حضرت نے اُن تک بیامانت تو پہنچا دی لیکن ادائے امانت کے بعدا پنے اختیار کی جو بات تھی بی بی صاحبہ کے سامنے بایں الفاظ سے بیش کرنے لگے کہ فی الحقیقت چا در اور زیور سے دل خوش ضرور ہوتا ہے لیکن چندروز کے استعمال سے بید دونوں ہی چیزیں خراب ہوجا ئیں گ۔ اور یہ بھی ارشاد ہوا کہ جو کام اِس ریشی چا در سے نکلے گا وہی لٹھے کی سفید چا در سے بھی نکل سکتا ہے،خداوند تعالی ان کے عوض عاقبت میں پائیدار لباس اور زیور عطاء فرمائیں گا۔ اس پر بی بی صاحبہ نے دونوں کوفوراً دے دیا اور دل پرمیل نہ عطاء فرمائیں گے۔ اس پر بی بی صاحبہ نے دونوں کوفوراً دے دیا اور دل پرمیل نہ آیا۔ (سواخ قائی می 10/1)

ابتاع شريعت كى روثني ميں

تھوڑی ہی مناسبت سے ایک اور واقعہ بھی لکھدوں۔ ۱۳۵۳ھ میں میری بچیاں جی کوگئیں، میں نے اُن سے کہدیا کہ سب اپنا اپنا زیور دے دو جس کے پاس جتنی کسررہ جائے گی وہ میں پوری کر دوں گا۔ بہت ہی شوق سے سب نے اپنازیورد یدیا۔ اس سفر میں حضرت مدنی نور اللہ مرقدہ بھی ساتھ تھے۔ اور عزیزان مولوی یوسُف اور مولوی انعام بھی۔ آپ بیتی میں یہ قصہ صل آچکا اور عزیزان مولوی یوسُف اور مولوی انعام بھی۔ آپ بیتی میں یہ قصہ صل آچکا

حضرت سہار نبوری نور اللہ مرقدہ کے متعلق مولوی لطیف الرحمٰن کی روایت آپ بیتی نمبر ۱ صفحہ ۲۰۰ میں لکھی ہے کہ ایک مرتبہ بیالہ لے کر حضرت اقدس سہار نبوری کے دولت کدہ پر گیا۔ حضرت کے منتظم کار جاجی مقبول صاحب آئے، میں نے اُن سے کہ کہ مطبخ کی دال کھائی نہیں جاتی، تھوڑا سا سالن دید بجئے۔ اُنہوں نے جواب دیا آج تو سالن ہے نہیں میں نے کہا کہ حضرت کے سالن میں سے دیدو، انہوں نے جواب دیا حضرت کا سالن بھی نہیں، آج گھر میں فاقہ ہے۔ اس پر میں نے کہا کہ اللہ کے کہ اللہ کہ کی کواد فی شبہ بھی نہ ہو کہ گھر میں فاقہ ہے۔

حضرت سہار نپوریؒ نور اللہ مرقدہ جب ساسیاھ میں مظاہر علوم میں مدرس ہوکر آئے تھے تو مدرسہ کے متصل کرایہ پر ایک مکان لیا تھا، دو رو پیہ ماہواراس کا کرایہ تھا، اور جب سسی مستقل مدینہ پاک میں قیام کی نیت ماہواراس کا کرایہ تھا، اور جب سسی قیام رہا۔ دروازہ کے متصل ایک چھوٹی سے گئے اُس وقت تک اُس میں قیام رہا۔ دروازہ کے متصل ایک چھوٹی سے

چھپر پیتھی، بیہ باور چی خانہ تھا،اس کے بعد میں ایک کوٹھڑی تھی۔ باور جی خانہ کی چھپر بیای پر نے پڑی ہوئی تھی۔اس کے سامنے ایک کوٹھا تھا،اس پربھی ایک چهپریژا هوا تها، همیشه اسی میں گذرفر مایا۔۴۔۵ برس میں وہ چھپرگل جاتا، اُس کو بدل دیا جاتا،لوگوں نے کہا بھی حضرت اس کی جگہ ایک ٹین ڈلوالیں حضرت نے فر مایا ارے کا ہے کے واسطے، کے دن کی زندگی ہے۔ وہ چھپّر جہاں سے میکتا اُس کے نیچے سے سامان کچھآ گے کوسر کالیا جاتا۔ میں نے بھی بہت دفعہ اس چھپٹر کو ٹیکتے ہوئے دیکھا گرحضرت نور اللّٰدمر قد ہ نے بھی ٹین ڈالوانے کا اراده نہیں کیا۔ جب مستورات گھر میں مہمان ہوجا تیں تو حضرت مدرسہ میں آرام فرمایا کرتے۔ بالخصوص جب حضرت گنگوہی نور اللّٰدم قدہ کی صاحبز ادی تشریف لاتیں اور وہ کئی دن قیام فرمایا کرتی تھیں۔ ایک دو دن حضرت کے یہاں۔اس کے بعداس ناکارہ کے مکان پرتشریف لے آتیں۔تو حضرت قدس سرۂ اُن کے قیام کے زمانہ میں مدرسہ میں سویا کرتے تھے کہ رات کو حضرت محترمہ کو تکلیف نہ ہو، استنجاء وغیرہ کی ضرورت ہوتو استنجاء جانے کے لئے حضرت کی کو تھڑی کے سامنے پر دہ نہ کرانا پڑے۔ جب حضرت ۱۳۳۲ اھ میں تشریف لے گئے پھراس مکان میں وہ شاندار تغیر ہوئے کہ سارا ہی نقشہ بدل گیا۔چھپٹروں کی جگہ سہ دری بن گئی وغیرہ وغیرہ۔حضرت قدس سرۂ کے زمانہ میں یا تخانه برجیت بھی بہت مخضرتھی جوصرف قدمچه برآتی تھی۔معلوم نہیں اس یر کس طرح گذر ہوتھا۔ اسی طرح میرے دوسرے اکابر کے مکانات بھی۔اگر ذاتی ہوتا تو بہت ہی مخضر ہوتا۔اوراگر کرایہ پر ہوتا تو بہت مخضر کرایہ پر ہوتا۔ان ا کابر کے دور کے بعد پھر جب اصاغر کا دور آیا تو ماشاءاللہ ہرمکان اُونیجا اُونیجا تعمیر ہوگیا۔ وُنیا کے بے ثباتی '' ہر چہ گیرید مخضر گیرید'' یران ا کابر کا بہت ہی عمل د یکھا۔اعلیٰ حضرت گنگوہی نوراللّہ مرفتہ ہ کے مکان میں بھی ایک بہت جیموثی سی کوٹھڑی تھی۔ اخیر میں حضرت نور اللّٰہ مرقدۂ کی سب چیزیں اس میں رکھی رہتی تھیں اور اس کی تنجی حضرت کے پاس رہتی تھی کھانا وغیرہ تو باہر نوش فر ماتے صحن میں یا سہ دری میں ،مگر و ہ کوٹھڑی حضرت کی مخصوص تھی ۔

حضرت مولانا شاہ عبدالرحیم رائے بوری رحمۃ اللہ علیہ

حضرت مولا نا شاہ عبدالرحیم صاحب رائپوریؓ کے بہاں بھی ابتدائی دورتو بہت ہی فقر و فاقہ کا گز را ،مگرا خیر میں فتو حات کا دَ وربھی ہو گیا تھا۔اس میں بھی بعض اُوقات تنگی آ جاتی۔

ملاعبدالعزیز صاحب نے ایک دفعہ آ کر کہا کہ حفرت آٹا بھی ختم ہو چکا اور لکڑیاں بھی تمام ہو گئیں۔کل کے لئے نہ جنس کا دانہ ہے نہ پاس کوئی بیسه آپ س کرخاموش ہو گئے اور کچھ جواب نہ دیا، مگرخو دفر ماتے تھے کہ دل میں

ابینے مالک سے بیدوعاء ہوئی کہ اے کریم آقا! بیہ تیری مخلوق جو تیرے کلام کی تلاوت اورتعلیم میں مشغول ہے کیا فاقہ کرے گی؟ اس کے بعد خود ہی پیمضمون دل پر جما کہ تو جان تیرا کام،اگر فاقہ ہی کرانامنظور ہے تو صبر کی تو فیق بخشے کہ یہ

بھی آ ب ہی کے ہاتھ میں ہے۔رات ہوئی اورموجودہ غلہ یک یکا کر ملکے خالی ہو گئے مگر آپ کی طبیعت پر نہ ہراس و پریشانی آئی نہ کسی سے قرض مانگنے کا وسوسہ ہوا۔ صبح نہ ہوئی تھی کہ طالب علم جونہانے کیلئے ندی پر گئے تھے دوڑے

ہوئے آئے اور کہا کہ حضرت جی ندی میں تو لکڑیاں بھی چلی آ رہی ہیں۔خوشی کے مارے آ ب کا چہرہ و مکنے لگا اور آ ب نے فرمایا کہ کریم رزاق نے تہباری

روزی کا سامان بھیجا ہے، جاؤ جنتی سمیٹی جائیں سمیٹ لاؤ۔ چنانچہ سارے

طالب علم دوڑیڑے اور روک لگا کرلکڑیاں لا دنی شروع کردیں۔ کہ دو گھنٹے میں ا تنا اُونچا ڈھیرلگ گیا جس سے زیادہ کی گنجائش بھی نہیں تھی۔ (اس کے ماشیہ میں مولا ناعاشق اللی لکھتے ہیں کہ'' برسات میں یانی برس کر بہہ کرنالوں ندیوں

میں جاتا اور پڑی گری لکڑیوں،خس و خاشاک کو بہا لیجاتا ہے، پیکڑیاں عام ہوتی ہیں، جولے لے اُس کی ہیں۔اس لئے لے لی گئیں'' از زریا[،]''خود رو

ورخت بھی یانی میں بہد کر کھلے آتے ہیں۔'') اب آٹے کی ضرورت رہ گئی۔ دوا گھنٹے بعد ڈا کیہ آیا اور ڈیڑھ سورو بے کامنی آرڈر پیش کیا جس میں لکھا تھا کہ

مدرسة القرآن كے لئے بھيجنا ہوں، اس كے خرچ ميں لائيں۔آپ فرماتے تھے کہ میں نے بھیجنے والے کا نام یو چھا تو ایباشخص جس کو میں جانتا بھی نہ تھا۔ میں نے بار بارکہا کہ کسی اور کا ہوگا کیونکہ بھیجنے والا میرے ذہن میں نہیں آیا۔ مگر ڈاکیہ نے کہا کہ پتہ آپ کا، نام آپ کا، مرسل کو آپ بہجانیں یا نہ بہجانیں مگر

اس میں کوئی شک ہی نہیں کہ آپ کا ہے۔ پس آپ نے وصول فر مایا اور پیے کہہ کر مُلّا عبدالعزيز كے حواله كيا كه لومُلا جي! الله تعالى نے اپنے مہمانوں كے آئے لکڑی کا سامان کردیا۔روٹی کا وقت آ گیا ہے اس لئے جلدی آٹا منگا لو کہ لکڑی

موجود ہے موٹی موٹی روٹیاں یکا کرنمک سے سب کھالیں۔ (تذکرة الليل مربه) حضرت کے یہاں اس قتم کے دافعات بہت پیش آئے ،ادراخیر میں خود حضرت کی فتو حات اتنی بروه گئ تھیں کہ لا تعداد ولا تحصٰی _مگر حضرت کو اس کا

رکھنا بہت ہی گراں تھا۔ جب دو پہر ہوتی حضرت فرماتے کہ بھائی دیکھو یہ تکیہ کے نیچے کوئی کیار کھ گیا۔ اور اُسی وقت اعزہ اقرباء اور ضرور تمندوں کو تقسیم

کردیتے ،حتیٰ کہ اخیر میں حضرت نے اپنے پہننے کے کپڑے بھی اپنے خادم

خاص مولانا عبدالقادر صاحب کو دے دیئے تھے کہ اب جودن زندگی کے ہیں

ابتاع شریعت کی روشی میں

تمہارے کپڑے ما تگ کر پہن لوں گا۔ مگر حضرت مولا نا عبدالقادر صاحب ادبا اُن کو پہنا نہیں کرتے تھے، اور جعہ بھی چونکہ حضرت مولا نا عبدالقادر صاحب ہی پڑھاتے تھے اور ایک ہی جوڑا تھا جس کو دھوکر جمعہ کو پہنا کرتے تھے ایک دن جعہ میں آنے میں دیر ہوگئ۔ حضرت نے باربار پوچھا کیوں دیر ہوئی ؟ حضرت چپ، مگر حضرت کے اس سوال پر کہنا پڑا تو اعلے حضرت نے بہت تر شروئی سے فرمایا کہ یہ میرے کپڑے تمہارے پاس آگ لگانے کے لئے دے رکھے ہیں۔ مگر حضرت کا ولولہ یہی تھا کہ کوئی چیز میری ملک میں ندر ہے۔ ہیں۔ مگر حضرت کا ولولہ یہی تھا کہ کوئی چیز میری ملک میں ندر ہے۔

حضرت مولانا شاه عبدالقا درصاحب رحمة اللهعليه

حضرت مولاتا الحاج شاہ عبدالقادر صاحب رائپوری رحمۃ الله علیہ کے حالات میں لکھا ہے کہ رائے بور کے ابتدائی قیام میں ایک روٹی روز ملتی تھی۔ وہ بھی کہیں سے کچی کہیں سے کی بغیر سالن کے ۔ گاؤں سے کس دن چھاچھآ جاتی تو اُس سے حکق میں اُ تاری جاتی ورنہ یانی سے۔وہ ارشاد فر ماتے تھے کہ ہمارے بو پی کے ساتھی تواس ایک روٹی کو آ دھی آ دھی کر کے دو وقت میں کھاتے اور میں پنجاب کا رہنے والا ایک ہی وقت میں کھالیتا تھا اور دوسرے وقت میں اللہ کا نام۔ باٹ میں بیتے تلاش کیا کرتے تھے جن پر گذر ہو جائے۔ مختلف ہے بھی بھی کہی کھائے۔اکثر مہمانوں کی چائے سے جو پتی بچتی تھی اُس کو یکا کراور باور چی خانه میں جو پُرانا گڑمل جاتا تھا اُس کو یکا کرشیرہ بنا کر اُس میں وہ پتی ڈال کررونی اُس ہے کھالیتا تھا۔کوڑے کرکٹ کے ڈھیریرایک ۔ بیمٹا ہوا کپڑاکسی کا بڑا ہوا تھارڈ ی کر کے ڈال دیا گیا تھا حضرت نے اُس کواُٹھا کر دھوکریاک کر کے کئی تہہ کر کے اُس کو حافظ پوسف علی صاحب کی گھوڑی

0

جہاں بندھتی تھی وہاں بچھا دیا تھا وہی بستر ہ تھا وہی مصّلّے تھا ۱۴ سال تک اس پر گذر کیا۔خانقاہ میں ایک ہی لالٹین تھی وہ حضرت نوراللّٰدمر قدۂ کے حجرہ میں رہتی بھی اور خانقاہ میں سانب بچھو، تنگھجو رے جنگل میں کثرت سے ہوتے تھے۔ حضرت فرماتے تھے کہ ایک ٹوٹا ہوا بانس بستر کے قریب رکھار ہتا تھا اُس کو بھی ز مین پر ماردیتاتھا کہ کوئی سانپ بچھوہوتو بھاگ جائے۔

77

(سوانح مولا ناعبدالقادرصاحب ٦٦)

مولانا کے بھی بہت سے واقعات اُن کی سوانح میں ہیں۔اس میں پیہ بھی لکھائے کہ ایک مرتبہ فر مایا کہ سردی کاموسم تھا،میرے یاس کوئی کپڑاوڑھنے بچھانے کانہیں تھا۔ شام کومغرب سے لے کرعشاء تک وضوء کیلئے جہاں یانی گرم ہوتا تھا وہیں بیٹھا رہتا تھا اور اپنا وظیفہ پڑھتا رہتا تھا۔ پھر نماز عشاء کے بعد مجد کے دروازے بند کر کے معجد کی چٹائی میں اپنے کو لپیٹ لیتا تھا مگر اس میں بھی یا وُں اور سر کی طرف سے ہوا آتی تھی چرتھوڑی دیراس چٹائی میں رہ کر اس سے باہرنکل آتا تھا اور ذکر شروع کر دیتا اور ساری رات ذکر کی گرمی ہے گذارتا۔ای طرح سارا موسم سردی کاختم ہوگیا مگر نہ میں نے کسی ہے ذکر کیا اور کسی برظاہر ہوا۔ فرماتے تھے کہ سردی تواس طرح گذرگئ مگراس کے بعد کوئی سردی الی نہیں جس میں کم از کم ایک رضائی نئی نہ آئی ہو۔

(سوائح مولانا عبدالقادرصا حسيص ٦٤)

اس نا کارہ ذکریا پرسارے ہی ا کابر کی انتہائی شفقتیں رہیں ،گر افسوس كەاپنى حالت درست نەموكى ـ ان رضائيوں ميں جس سال كوئى بہت بڑھيا رضائی آئی تو اس کوحضرت ؓ اس نا کارہ کے پاس بھیج دیا کرتے تھے اور پیہنا کارہ اینے بخل کی وجہ سے خود تو اچھا کیڑا پہننے کا عادی بھی نہیں ہوا، وہ تو ابا جان کے جوتوں نے شروع میں ہی نکالدیا تھا۔ یہ تو آپ بیتی نمبراصفیہ المیں گذر چکا۔
حضرت کی اس رضائی کو بہت احتیاط سے ایک ٹاٹ میں باندھ کرد کھدیا کرتا تھا
اور جونی پکی کا نکاح ہوتا اس کے جہنر میں دیدیا کرتا تھا۔ میری سب بچیوں کے
جہنر کی رضا ئیاں حضرت ہی کی دی ہوئی ہیں۔ اخیرز ماند میں حضرت پر بھی جوآتا تھا
کا دور کھل گیا تھا مگر اپنے شخ نور اللہ مرقدہ کی طرح سے حضرت پر بھی جوآتا تھا
اسی وقت خرچ کرنا ضروری تھا۔ اگر میں حاضر ہوتا تو مجھ کو اکثر مرحمت فرما دیا
کرتے تھے اور جب میں بھی اصرار کرتا کہ حضرت کے خد ام بہت ہیں حضرت
ان میں سے کسی کودیں تو حضرت فرماتے کہ میرے دینے پر انکار نہ کیا کرون میں
عظم سے دیتا ہوں تو مجھے بھی چپ ہونا پڑتا۔

میرے سارے اکابر پر ابتدائی دَور بہت ہی سخت گذرے ہیں۔ حضرت مدنی کے مدینہ کا ابتدائی دورتونقش حیات میں بہت کثرت سے ذکر کیا گیا ہے۔گر اخیر میں سب حضرات پر فتوحات بہت ہوئیں۔حضرت گنگوہیؓ کا واقعہ پہلے لکھا جاچکا کہ امیر کابل نے پانچ ہزاررویے بھیجے تھے مگر حفزت نے واپس کردیئے اور حضرت حکیم الامت تھا نوی رحمهٔ الله علیه کی سوانح میں لکھا ہے کہ روزانہ کئی کئی منی آرڈر واپس ہوتے تھے۔حضرت نانوتو کی کے حالات میں لکھا ہے کہ روزانہ کئی گئی منی آ رڈر واپس ہوتے تھے۔حضرت نانوتو کُٹ کے حالات میں لکھا ہے کہ حضرتؓ چھتہ کی مسجد میں حجامت بنوا رہے تھے کہ ﷺ عبدالكريم رئيس لال كرتى مير تھ حضرت سے ملنے كے لئے ديو بندآئے ،مولانا نے اُن کو دُور سے آتے ہوئے دیکھا، جب وہ قریب آئے تو ایک تغافل کے ساتھورُخ دوسری طرف بھیرلیا۔ گویا کہ دیکھا ہی نہیں ، وہ آ کر ہاتھ باندھ کر کھڑے ہوگئے، اُنکے ہاتھ میں رومال میں بندھے ہوئے بہت سے رویے تھے۔ جب اُنہیں کھڑے ہوئے بہت عرصہ ہوگیا تو حضرت مولا نانے اُن کی

طرف رُخ کر کے فرمایا کہ آ ہا شخ صاحب ہیں! مزاج اچھاہے؟ اُنہوں نے سلام عرض کیا اور قدم چوم لئے اور روپیہ بندھا ہوا رومال قدموں پر ڈال دیا۔ حضرت ﷺ نے اسے قدموں سے الگ کر دیا۔ تب اُنہوں نے ہاتھ باندھ کریہ منّت قبول فرما لینے کی درخواست کی۔ بالآ خربہت سے انکار کے بعد اُنہوں نے تمام روپیه حضرت کی جوتیوں میں ڈال دئے ،حضرت جب اُٹھے تو نہایت استغناء کے ساتھ جوتے جھاڑے اور روپیہ سب زمین پر گر گئے۔حضرت نے جوتے پہن لئے اور حافظ انوار الحق ہے بنس کر فرمایا کہ حافظ جی ہم بھی وُنیا کماتے ہیں اور اہل وُنیا بھی وُنیا کماتے ہیں ،فرق یہ ہے کہ ہم ونیا کوٹھکراتے ہیں اور وہ قدموں میں پڑتی ہے اور ؤنیا داراس کے قدموں میں گرتے ہیں اور ہ ۔انہیں ٹھکراتی ہے۔اور بیفر ما کررو پییدو ہیں تقسیم کر دیا۔ (ارواح ٹلاش صفح ۲۶۴)

گراس زمانه میں بھی **یعیے** رکھنے کامعمول ایک دو کےسوانہیں سنا۔ جوآتا وہ خفیہ امداد بہت کثرت ہے ہوتی تھی ،حتیٰ کہ لینے والے کے علاوہ کسی کومعلوم نہ ہوتا تھا، اور حضرت مد ٹی کے یہاں تو ایک چیز بہت کثر ت ہے پیش آ تی تھی جس کا مجھے بھی کئی سفروں میں تجر بہ ہوا کہ حضرت ؓ نے گرمی میں آ کر کسی جگہا چکن لٹکائی اور تھوڑی دی_ر آ رام کیا اور اچکن میں سے کوئی صاحب تبرک سمجھ کر جوتھا نکال کر لے گئے اور حضرت کواس کی خبر بھی ہوگئی کہ فلاں شخص آیا تھا اور حضرت کی جیب میں سے یمیے نکال کر لے گیا۔ حضرت نے اینا سفر تو قرض کے پورا کیا اور اُس شخص کا نام بھی ظاہر کرنے ہے منع کر دیا۔ ان حضرات کی کس کس ادا کو ذکر کیا جائے ہزاروں واقعات ان لا تعد ولائھی خوبیوں سے بھرے ہوئے ہیں۔ کاش ہم جیسے نالائقوں کوبھی اس میں سے حصہ ملتا



روز ہ نوافل میں تو ان حضرات کا پتہ چلنا مشکل ہے اس لئے کہ یہ اخفاء کی بہت کوشش کیا کرتے تھے۔میرے چیا جان رحمۃ اللہ علیہ کا گنگوہ کا قیام بڑے مجاہدہ کا گذرا۔ حکیم نے پانی کوئع کر دیا تھا۔ سا ت برس تک پانی نہیں پیا۔ کلیاں بھی بھی کر لیا کرتے تھے جب شدت پیاس ہوتی تھی یا کوئی پھل وغیرہ کھا لیتے تھے۔ اور والد صاحب نور اللہ مرقدہ کے ساتھ ساتھ دعوت میں بھی جانا ہوتا تھا، میں چونکہ حالات سے واقف تھا، پاس ہی بیشتا تھا۔ بڑے اہتمام سے لقمہ بناتے ،منہ بھی چلاتے رہتے ،مگر وہ لقمہ بننے کے بعد میرے منہ میں جاتا تھا۔روز ہ بدستورر ہتا ،کی کوخر بھی نہیں ہوتی تھی۔

يشخ الاسلام مولا ناسيد حسين احم**ر مد ن**ي رحمة الله عليه

حضرت شخ الاسلام نوراللدمرقدهٔ کے متعلق بھی دو واقعے تو میں پہلے کھوا چکا ہوں، ایک یہ کہ عشرہ ذی الحجہ کے روزوں کا بہت اہتمام تھا اور سفر میں بھی رکھتے تھے اور جھے فرما دیا کرتے تھے کہ رات کو تھرمس میں چائے رکھ دینا۔ مگر میری اہلیہ مرحومہ بھی اس کو گوارہ نہیں کرتی تھی۔ وہ وقت سے پہلے اُٹھ کر چائے بناتی، انڈا وغیرہ کل کر ساتھ رکھتی اور میں خود بھی چونکہ اُس زمانہ میں سونے کا عادی نہیں تھا۔ اسے حضرت میں میں اپنا کام کرتا رہتا تھا۔ حضرت کے اسٹیشن روانہ ہونے کے بعد سویا کرتا تھا۔ اہلیہ مرحومہ جب سحر کا وقت ہوتا نیچ سے کھ کا کرتی میں جائے لئے آتا۔ حضرت اکثر ناراض ہوتے وقت ہوتا نیچ سے کھ کا کرتی میں جائے لئے آتا۔ حضرت اکثر ناراض ہوتے کہ کیوں ستاتے ہو۔ میں کہتا کہ میں نے نہیں اُٹھایا وہ اپنے شوق سے کرتی

ہے۔البتہ میں کار خیر میں حارج نہیں ہوتا۔اس پر حفزت بنس دیتے۔
دوسرا واقعہ حضرت کا ۲۲۱ اے کا کہیں لکھوا چکا ہوں کہ دو تین ماہ گنگوہ میں خانقاہ میں گزارے۔ اس زمانہ میں حضرت نے بورے زمانہ قیام گنگوہ میں روزے رکھے اور میں غروب سے پہلے اپنے گھر کے دروازہ پر کھڑا ہو جاتا۔ میری والدہ محتر مہ بہت شوق سے افطاری تیار کرتیں اور چار پائی پر لگا دیتیں اور میں دروازہ پر کھڑا رہتا اور جب دور ہے آتے دیکھا تو وہیں ہی شور مجاتا کہ میں دروازہ پر کھڑا رہتا اور جب دور سے آتے دیکھا تو وہیں ہی شور مجاتا کہ آگئے اور بڑی بے لکلفی سے میں بھی افطار میں شریک ہوتا۔اس مضمون کو حضرت بھی کہیں کہیں ابن تر بریات میں لکھتے رہے ہیں کہ میں اس سے اس حضرت بھی کہیں کہیں ابن کے بعد سے حضرت کی شفقتیں بڑھتی ہی رہیں۔البتہ دمضان کا بڑا اہتما م ان سب حضرات کے یہاں بڑے دوروں کا ہوتا تھا۔

حضرت مولا نارشيد گنگوهي قدس سره

حضرت گنگوہی رحمۃ اللہ علیہ کے یہاں گیارہ مہینہ تک مجلس کے دو
وقت ہوتے تھے،ایک منے کونو بج خواص کی اور دوسری عصر سے مغرب تک عوام
کی ۔ مگر ۲۹ ۔ شعبان کو بیہ کہہ کر مصافحہ کر لیتے تھے کہ بھائی اب ایک مہینہ کوچھٹی،
ماو مبارک کو بھی آ دی باتوں میں ضائع کر دے تو اس سے زیادہ ظلم کیا ہوگا۔
بہت سے واقعات میں ان حضرات کے''اکابر کا رمضان'' میں کھوا چکا ہوں،
نمونہ کچھ یہاں بھی لکھوا تا ہوں ۔

اس میں لکھا ہے کہ حضرت گنگوئی کی ریاضت ومجاہدہ کی بیرحالت تھی کہ دیکھنے والوں کورمم آتا اور ترس کھاتے۔ چنانچہاس پیرانہ سالی میں جبکہ آپ اتباع شریعت کی روشنی میں

سترسال کی عمر ہے متجاوز ہو گئے تھے کثر ت عبادت کا بیہ عالم تھا کہ دن بھر کا روز ہ اوراور بعدمغرب ٢ كي جگه ٢٠ ركعات صلوة الا دّامين يزها كرتے تھے جس ميں تخیناً دو دو یارے قرآن مجید ہے کم تلاوت نہ ہوتی تھی۔ پھراس کے ساتھ رکوع اور سجدہ اتنا طویل کہ دیکھنے والوں کو سہو کا گمان ہو۔ نماز سے فارغ ہوکر مکان تک آ نے جانے اور کھانا کھانے کے لئے مکان پر تھبرنے میں کئی یارے تلاوت کرلیا کرتے تھے۔ پھرتھوڑی دیر بعد نمازعشاءاورصلوق تراوی میں جس میں گھنٹہ سوا گھنٹہ ہے کم خرچ نہیں ہوتا تھا،تر اوت کے سے فارغ ہوکر ساڑ ھے دس گیارہ بجے آ رام فرماتے اور دوڈ ھائی بجے ہی اُٹھ کھڑے ہوتے تھے بلکہ بعض وفعہ خدام نے ایک بے بھی آپ کووضو کرتے پایا۔اس وقت اُٹھ کر ڈھائی تین گفٹے تک تبجد میں مشغولیت رہتی تھی ۔ بعض مرتبہ سحر کھانے کے لئے کسی خادم کو یانچ بچے جانے کا اتفاق ہوا تو آ پ کونماز ہی میں مشغول پایا۔صلوٰ ۃ فجر کے بعد آ ٹھ ساڑ ھے آٹھ بیج تک وظائف اور اوراد اور مراقبہ و ملاحظہ میں مصروفیت رہتی تھی۔ پھر اشراق پڑھتے اور چند ساعت استراحت فرماتے اینے ڈاک آ جاتی تو خطوط کے جوابات اور فتالو ی کھواتے اور حاشت کی نماز سے فارغ ہو کر قبلولہ فرماتے تھے۔ظہر کے بعد حجرہُ شریفہ بند ہو جاتا تھا اور تاعصر کلا م الله شریف کی تلاوت میں مصروف رہتے تھے۔ باوجود یکہ اس رمضان میں جس كن بيمعمولات لكھے گئے اس ميں وجع الورك كاحملہ بھى تھا كداستنجا گاہ سے حجرہ تک آنے میں پندرہ سولہ قدم تھے راستہ میں بیٹھنا پڑتا تھا۔ اس حالت میں نوافل بھی بیٹھ کرنہیں بڑھے۔خدام کے بار باراصرار پر کہ آج تراوی بیٹھ کر یڑھ لیں حضرت کا جواب ہوتا کہ بیم ہمتی کی بات ہے۔

حضرت مولانا محمر قاسم نا نوتوي رحمة الله عليه

حفرت نانوتویؒ کے حالات تو مجھے ملے نہیں البتہ یہ مشہور ہے کہ کے کا اس کے کا اس کے سفر تجاز میں ماہِ مبارک میں قرآن پاک حفظ کیا تھا۔ روزانہ ایک پارہ یاد کر کے تراوح میں سایا کرتے تھے۔ مگر خود حضرت نا نوتویؒ کا ارشاد ہے کہ دورمضانوں میں یاد کیا۔ اور پھر تو اتن کثرت سے پڑھنے کا معمول ہوگیا تھا کہ بعض وقت ایک رکعت میں کا پارے پڑھے۔ بظاہر ایسا معلوم ہوتا ہے کہ پہلے دمضان میں یاؤ پاؤ پارے یاد کے اور دوسرے دمضان میں ایک ایک پارہ یاد کر کے ختم کیا۔

حاجی امدا دالله مهاجر مکی رحمة الله علیه

سید الطائفہ حضرت حاجی امداداللہ صاحب ؓ کے متعلق حضرت حکیم الامت نے لکھا ہے کہ حاجی صاحب ؓ نے فرمایا کہ تمہاری تعلیم کے واسطے کہتا ہوں کہ یہ فقیر عالم شباب میں اکثر راتوں کو نہیں سویا، خصوصاً رمضان شریف میں بعد مغرب دولڑ کے نابالغ حافظ بوسف ولد حافظ ضامن اور حافظ احمد حسین میرا بحقیجا سوا سوا پارہ عشاء تک سناتے تھے۔ بعد عشاء دو حافظ اور سناتے تھے اس کے بعد تہدکی نماز میں دوا حافظ۔ غرضیکہ تمام رات ای میں گذر جاتی۔

حضرت مولا ناخليل احمرسهار نيوري قدس سره

حضرت سہار نیوری رحمۃ اللہ علیہ کا ایک واقعہ آپ بیتی نمبر ۲ صفح ۲۱۲ میں کھا ہے کہ خت ترین گرمی اور لُو کا زمانہ تھا، رمضان المبارک کا مہینہ تھا، حضرت کی طبیعت ناساز چل رہی تھی پیش کی شدید تکلیف تھی۔حضرت نے کئی

اتباع شریعت کی روشنی میں

روزتک دوا سے افطار پر قناعت کی کوئی غذانہیں کھائی جعد کا دن آیا، مولوی عبداللہ جان وکیل بھی مدرسہ جمعہ پڑھنے آئے، انہوں نے دیکھا کہ چرہ نہایت پڑمردہ ہے اورضعف و نقامت کے آثار نمایاں ہیں وہ تو یہ حالت دیکھ کرستون کے پیچھے ہو کر رونے گئے۔ مولانا حافظ عبداللطیف صاحب نے عرض کیا حضرت کا کئی روز سے فاقہ ہے، تکلیف زیادہ ہے، روزہ قضاء فرما دیتے آخر فقہاء نے رخصت کھی ہی ہے، اور مولوی عبداللہ جان تورور ہے ہیں۔ حضرت قدیس سرہ کا چرہ فوراً متغیر ہوگیا اور فرمایا کہ حافظ صاحب کیسی بات کہتے ہیں، اربے روزہ، اور پھررمضان کا روزہ! پھر فرمایا کہ اللہ تعالی مقلب القلوب ہیں کہمولوی عبداللہ جان جیسا کوہ وقار بھی متاثر ہوجائے۔

''اکابر کے رمضان'' میں لکھا ہے کہ حضرت خود تر اور کے بیڑھایا کرتے تصاور چونکہ جوانی میں یاد کیا تھااوراستغراق بھی ہوتا تھااس لئے اسکنے کی نوبت آتی تھی، مگر غلط پڑھنے کی نوبت نہیں آتی تھی۔ دُور دُور سے لوگ سننے کے لئے آتے تھے۔بعض لوگ اپناا پنا قرآن مجید ختم کر کے شریکِ تراوت کی ہوتے۔اخیر میں حضرت فرمایا کرتے تھے کہ رکوع کرتا ہوں تو خیال ہوتا ہے کہ دوسری رکعت میں کھڑانہیں ہوا جائے گا۔ اور بیس رکعت اسی طرح پوری ہوتیں کہ ہر رکعت میں گرنے کا اندیشہ ہوتا ہجدہ ہے اُٹھنا پہاڑ پر چڑھنے سے زیادہ مشکل ہوتا۔ صبح کو اشراق تک اوراد میں مشغول رہتے۔ اس کے بعد گیارہ بجے تک بذل، لکھواتے گیارہ بجے مکان پرتشریف لے جا کرتھوڑی دیر آ رام فرماتے۔ظہر کے بعد حافظ محمد حسین کوجواسی واسطے اجزارہ سے آتے اُن کوقر آن ساتے۔ عصر ہے مغرب تک عام طور ہے سبیج پڑھتے۔ دوسال میرے والدصاحبؓ سے بھی دور کیا۔مغرب کے بعد تفلوں میں سنانے کا یارہ پڑھتے۔ پھر مکان تشریف

لیجا کرمستورات سے بات کر کے آ رام فرماتے۔ مدینہ منورہ میں ذکریا کوفر مارکھا تھا کہ ۸ بج عربی اُٹھا دیا کرو۔لیکن جب بھی میرا جانا ہوا حضرت کو وضوکرتے پاتا۔ بذل ختم ہوجانے کے بعد بذل کا وقت بھی تلاوت اور وفاء الوفاء کے مطالعہ میں خرچ ہوتا۔

85

حفرت شیخ الہندگامعمول پہلے آچکا کہ ساری رات قر آن سننے میں خرج ہوتی، حافظ بدلتے رہتے اور حفزت کھڑے سنتے رہتے۔

حضرت مولا ناشاه عبدالرحيم رحمة اللهعليه

بڑے حضرت رائپوریؒ کے زمانہ میں (غیرمنقسم ہندوستان میں) چار
پانچ سوآ دمی حضرت کی خدمت میں رمضان گذار نے آیا کرتے تھے گر بات
چیت کا کسی کو وقت نہیں ملتا تھا۔ صرف اتنا ہوتا تھا کہ جب حضرت جمرہ سے مسجد
میں نماز کیلئے جاتے تو سب اپنی جگہ کھڑ ہے ہو کر زیارت کر لیتے۔ البتہ تراوت کے
بعد مخصوص خدام مولا نا عبدالقادر صاحبؒ، مولا نا اللہ بخش وغیرہ کو اتن
اجازت تھی کہ اسنے حضرت دو تین فنجان سادی چائے کی پئیں اتن دیروہ حضرت
کے پاس بیٹھے رہیں یا کوئی مختصر ہی بات کر لیس۔ ایک دفعہ حقیقت محمد یہ پرتقریر
شروع کی تو کئی دن تک روز انہ دوڑھائی گھنٹے اس میں خرچ ہوتے رہے۔ ان
حضرات کے معمدلات کوئی کھوائے تو کہاں تک کھوائے۔


ينيخ الاسلام حضرت مدنى رحمة اللهعليه

حفرت شخ الاسلام مدنی رحمة الله علیه کے معمولات تو بہت تفصیل سے "اکابر کے دمضان" میں کھوا چکا ہوں۔اس ناکارہ نے اپنی گتا خانہ عادت سے ایک دفعہ میر عرض کیا کہ حضرت اس کا نگریس کے بیچھے ایسے پڑ گئے کہ آخر

حضرت حاجی صاحبٌ حضرت گنگوئی اور حضرت شیخ الہند ؓ نے بھی تو آ ہے کے ذِمه کچھ کام ڈالے تھے۔مفصل قصہ تو میں کہیں لکھوا چکا ہوں۔حضرت نہایت ساکت صامت سنتے رہے۔اور جب میں اپنی بھڑاس نکال چکا تو حفزت نے نہایت سکون سے فر مایا کہ میں اس سے بالکل غافل نہیں ،سلہث کارمضان ای واسطے گذارتا ہوں کہ ان یو بی والوں کو پچھ کرنا تو ہے نہیں وہاں بڑا سکون رہتا ہے۔ نہ رمضان میں کوئی اخبار آتا ہے۔نہ کوئی ساسی گفتگو ہوتی ہے۔ اِس کو "اکابر کے رمضان" میں تفصیل سے کھوا چکا ہوں۔اس کے بعد سے حضرت کا مستقل یہ معمول بن گیا تھا کہ حضرت کی خدمت میں جب مخصوص لوگوں کے آ خطوط آتے جن میں مجاہدات اور ذکر وشغل کی تفصیل ہوتی تو ان کو حضرت اپنے سفری بیگ میں رکھ لیتے اور جب سہار نپورتشریف لاتے تو وہ خطوط میرے حوالہ کرتے کہ ان کو پڑھ لو۔ میں ان کو پڑھ کر حیرت میں رہ جاتا کہ بعض خدام کے روز انہ سوالا کھ تک اسم ذات کا ذکر ہوتا اور بڑے بڑے مجاہدے ہوتے۔

حضرت مولانا عبدالقادر صاحب اخیر میں تو بہت بیار رہے، گراس میں بھی جمرے کے اندر زیادہ تر ساکت رہا کرتے تھے، میں ''اکابر کے رمضان' میں ایک واقعہ کھوا چکا ہوں۔ میرامعمول بیتھا کہ ظہر کے بعدا پناسپارہ سنا کر بہٹ ہاؤس سہار نپور میں حاضر ہوجا تا اور بھائی الطاف نے حضرت کے کمرہ میں میری ایک جگہ معتلف کی طرح بنار گھی تھی، میں چیکے سے جا کر اُس میں بیٹے جا تا تھا اور خدام کو تی سے منع کررکھا تھا کہ میرے آنے کی اطلاع نہ کی جائے۔ میں ایک دن حاضر ہوا تو حضرت دوا نوش فرما رہے تھے۔ میں اپنے معتلف میں بیٹے گیا۔ اُس دن عصر تک اس قدرانوار کا ظہور رہا کہ میں اُسی میں محتلف میں بیٹے گیا۔ اُس دن عصر تک اس قدرانوار کا ظہور رہا کہ میں اُسی میں میرکھی ہوگیا کہ جن کے افطار میں بھی بیانوار ہوں اُن کے روز وں کا کیا ہو چھنا۔

ان حفزات اکابر کے رمضان مین مستقل رسالہ لکھواچکا ہوں، جے دیکھنا ہووہ '' اکابر کارمضان'' دیکھ لے۔



جے کے متعلق ایک مقولہ تو میں حضرت مدنی رحمةُ الله علیہ کا لکھوا چکا ہول کہ نویں تاریخ کوتشریف لائے، مجھے معلوم تھا کہ روزہ ہے اس لئے کھانے پینے کا تو کوئی سوال ہی نہیں تھا، میں نے عطر کی شیشی پیش کی لگانے کے واسطے حضرت نے بہت آ بدیدہ ہو کر فر مایا کہ آج عشاق خوشبو سے محروم ہیں۔ پھر لگا لیا۔

امام ربانی حضرت مولا نارشیداحمد گنگوبی رحمة الله علیه و دیگر حضرات ا کابر علماء دیوبندرحمة الله علیه

حضرت گنگوبی نوراللہ مرقدہ کونہایت عسرت کے زمانہ میں ججاز عاضری کا جذبہ پیدا ہوا، پیسہ پاس نہیں تھا، مگر منجانب اللہ بیصورت پیدا ہوئی کہ ڈپئی عبدالحق صاحب رامپوری جج کونشریف لے گئے اور اپنے ساتھ بہت بڑا مجمع لے گئے اور ساتھ بی خیال ہوا کہ حضرت حکیم ضیاء الدین صاحب رامپوری اور حضرت گنگوبی کوبھی ساتھ لیتے جا ئیں۔ قصہ بہت طویل ہے اور تذکرۃ الرشید میں موجود ہے۔ مولا نا ابوالصرصاحب گھر میں جو بچھتھا فروخت کر کے مع اہلیہ کے ساتھ ہو گئے۔ اُس وقت کا سفر آ جکل کے سفر کا مواز نہ نہیں کر سکنا، پہلے چھکڑ وں میں بندرگاہ تک اور پھر کشتیوں میں جنہیں بغلہ کہتے تھے مہینوں کا سفر ہوتا تھا، جے بڑی مشقت سے عبور کیا جا تا تھا، کئی مہینے سفر میں لگتے تھے اور بندر گاہ سے بھی مال کے جہاز وں میں جانا ہوتا تھا جو ہر بندرگاہ سے سامان لیتا تھا۔ گاہ سے بھی مال کے جہاز وں میں جانا ہوتا تھا جو ہر بندرگاہ سے سامان لیتا تھا۔

00 edla. fm ahna **>**

ان جہازوں میں بمبئی سے جدہ تک کا سفرعموماً تین حیار مہینے میں ہوتا تھا۔غرض اس کی تفصیل اورمشقتیں'' تذکرۃ الرشید'' میں تفصیل ہے کھی ہیں۔ و ۱۲۸ھ میں پیرحضرت کا پہلاسفر حج تھا۔اسی میں اتفاق ہےطوفان آ گیا مگر حضرت پر نهایت سکون و وقارتها_ دوسرا سفر حج ۲۹۴ هیں ہوا جس وقت ترکی اور رُوس کی لڑائی ہور ہی تھی ۔حضرت کے سفر کاسن کراور بھی بہت سے علماء ساتھ ہو گئے اورلوگوں میں بیشہرت بھی حسب دستور پھیل گئی کہ حضرت حج کے بہانہ ہے روم کی جنگ میں شرکت کے لئے جا رہے ہیں۔ اور ہندوستان ئے مہہ چیدہ حضرات ،حضرت نانوتویؓ،حضرت مولانا محمد مظهر صاحبؓ ،حضرت مولانا محمد يعقوب صاحبٌ،مولا نا رفع الدين صاحبٌ، شِيخ الهند حضرت مولا نامحمود حسن· صاحبٌ وغیرہم سوسے زیادہ ساتھ ہوگئے۔اگر چدریل اور جہاز جاری ہوگئے تھے مگر اس میں بھی کئی کئی دفعہ بدلنا بڑتا تھا۔ حضرت نانوتو کُ اور مولا نا محمد لیقوب صاحبٌ میں کشف و کرامات کا تذکرہ ہوتا اور حضرت گنگوہیٌ ساکت و صامت بیٹھے رہتے۔ان دونوں کوتو لوگ بزرگ ِ کامل سمجھتے اور حضرت گنگو ہی ً کوصرف مولوی، البتہ مسائل ہے زیادہ واقف، ایک دفعہ مولانا نانوتو یؒ اور مولانا محمد یعقوب صاحبؓ نے فرمایا کہ میاں مولانا رشید احمد صاحب کا پوچھتے ہو،سب کھے بیٹے ہیں مگر کیاممکن کہ ذر ہ برابر ظاہر ہو جائے یہ ہمارے ہی ظروف ہیں کہ ایک بات بھی ضبط نہیں کر سکتے۔ نماز کا اہتمام اس سفر میں پہلے کی طرح بہت رہا۔ نماز اکثر مولانا گنگوئی یا مولانا یعقوب صاحبؓ بڑھاتے تھے۔اس سفر میں کرامتیں تو بہت ظاہر ہوئیں مگرایک کوذ کر کرتا ہوں۔ صبح کی نماز کا وقت تھا، حضرت گنگوہیؓ نہایت اطمینان ہے اُتر ہے

وضوء کیاسنتیں پڑھیں اور نہایت اطمینان سے نماز پڑھائی۔گاڑی نے سیٹی دینی

شروع کی اور جلد بازلوگ نیت تو ڑتو ڑکر بھاگ گئے، گر حفرت ای وقار سے نماز پوری کرتے رہے اور جب نماز پڑھ کی اور دُعاء ما تگ کرریل پرسوار ہوگئے تب گاڑی چلی۔ اس تم کے واقعات میرے اکابر کے ساتھ بہت پیش آئے۔ ہر چندگاڑی سیٹی پرسیٹی دیتی رہی مگر آگے نہ چل سکی۔ بمبئی پہنچ کر جہاز کا ذکر نہیں بائیس دن تک شہر نا پڑا۔ ایک دن حضرت مولانا محمد لیعقوب ساحب نے کہا کہ حضرت نا نوتو گ کے بچھر فقاء آنے والے ہیں جتنی دیر میں وہ نہ آجا کی دن جہاز آگیا اور جاجی قاسم نے اُسی دن ٹکٹ کھولد یا۔ اور جب حضرت کے رفقاء آگئے اُسی دن ٹکٹ کھولد یا۔ اور بھی بہت سے واقعات جہاز آگیا اور جاجی قاسم نے اُسی دن ٹکٹ کھولد یا۔ اور بھی بہت سے واقعات پیش آئے جن کی تفصیل '' تذکر قالرشید'' میں ہے۔

حضرت قدس سره کاتیسرا حج و ۲۹۹ء هیس ہوا، اور بدآ خری حج تھا اُس ونت بہت تنگ ونت رہا گیا تھا، چودہ دن حج میں باقی رہ گئے تھاس لئے لوگوں نے ٹکٹ لینے سے تحق سے منع کر دیا کہ صرف چودہ دن حج میں باقی ہیں جس میں دس دن کا مران کے قر نطینہ کے ہیں، مگر حضرت نے فر مادیا کہ ٹکٹ لے لوج ضرور ملے گا۔ بہت ہے لوگ تو رہ گئے اور بہت ہے لوگوں نے ٹکٹ لےلیااور جدہ پہنچ کر ہر چنداس جہاز کو واپس کرنا جایا مگر جہاز بندرگاہ تک پہنچ گیا۔اور واپسی میں جہاز کو کامران میں بجائے دیں دن کے بیس دن کا قرنطینہ كرنا يرا مر حضرت كو حج مل كيا-حضرت نانوتوى كے تين حج موئے۔ يہلا رُ و یوشی کے زمانہ میں۔مولا نامحمہ یعقوب صاحب فرماتے ہیں کہ جب حضرت جج کے لئے تشریف لے گئے تو احقر کو بھی یہی سُوجھی کہتو بھی چل۔اورمولانا محمد قاسم صاحب کوبھی والدین نے خوشی ہے اجازت دیدی۔ احقر بے سامان تھا،قلیل سازادِ راہ تھا مگرمولوی صاحب کی بدولت وہ سب راہ بخیر وخو بی طے

ابتاع شریعت کی روشنی میں

ہوئی۔ ہر چند مولانا بھی بے سامان سے گر بدولتِ تو کل سب راہ بخیر وخوبی پوری ہوئی اور سب کام بخیر انجام ہوئے۔ کشتیوں کی راہ پنجاب سے ہوکر سندھ کی طرف کو گئے۔ کراچی سے جہاز میں بیٹھے۔ جمادی الثانیہ کے کا بھی روانہ ہوئے اور آخری ذی قعدہ میں مکہ مکرمہ پہنچے۔ بعد جج مدینہ شریف روانہ ہوئے۔ اوّل صفر مراجعت کی، ای مہینہ کے آخر میں جہاز میں بیٹھے، رئیے الاوّل کے آخر میں بمبئی آئے، جمادی الثانیہ تک وطن پہنچے۔

١٢٨٥ هيل مولانا كو پير حج كي سُوجهي _ چندر فقاءكوساتھ لے كر حج كر آئے۔ پھر ٢٩٣١ه مي حضرت مولانا رشيد احمد صاحب نے ج كا اراده كيا۔ احقر بھی تیار ہوا در چکتے ہوئے مولانا محمد قاسم صاحب کو بھی ساتھ لے ہی لیا۔ اور مولانا کے ساتھ کتنے ہی معتقد اور خادم آپ کے روانہ ہوئے ۔شوال ٢٩٣١ه مي روانه موئ اور رئي الاول ١٢٩٥ه كي شروع من ايخ وطن والیس آئے۔اس سفر میں تمام قافلہ علماء کا تھا۔ اٹھارہ بیس مولوی فاضل ساتھ تھے اور عجب لطف کا مجمع تھا حضرت کی زیارت سے اور ان متبرک مکانوں کی زیادت سے مشرف ہوکر جب واپس ہوئے جدہ بینے کرمولانا کو بخار ہوگیا ہے خیال ہوا کہ جدائی ایے بزرگ اور بزرگ مکانوں اور پیادہ یا زیادہ چلنے کے سبب سے ہ،اور کچھ پہلے ج سے بھی طبیعت ناساز تھی۔جدہ پہنچتے ہی جہازیر سوار ہو گئے۔اس جہاز کالنگر اُٹھنے والا تھا اور دیگر جہاز وں کی خبرعشرہ بلکہ دو ہفتے تک کی تھی، اِس لئے میہ خیال کیا کہ پندرہ روز میں جمبئی جا پہنچیں گے اور اتنی تکلیف اُٹھالیں گے۔ واقعی اس جہاز میں آئی ہی تکلیف ہوئی جتنی جاتے دفعہ جہاز میں آسائش وراحت یائی تھی۔ دوروز جہاز پر چڑھے ہوئے ہوئے تھے کہ مولانا کو دورهٔ صفراء معمولی ہوا اور بخار بھی۔ وہاں نہ جگہ راحت کی نہ دوا اور نہ

Ø

0

ത

ahn

کچھ تدبیر۔ مرض کی شدت ہوئی، ایک دن مینوبت ہوئی کہ ہم سب مایوں ہو گئے،اور جہاز میں وبائھی، ہرروز ایک دوآ دمی انتقال کرتے تھے۔عدن <u>بہن</u>ے، وہاں قر نطینہ ہوگیا۔ یعنی بسبب مرض نہ جہاز کے آدمی کنارہ پر اُتر سکے اور نہ شہر کے آدی جہازیر آسکے۔اس کے بعد پھر مکلہ میں قدرے قیام کیا۔ وہاں سے البته نیبو مکنے آئے وہ لئے۔ تر بوز اور گلاب اور بعض ادویہ جہاز میں مل گئ تھی۔ جہاز کے ڈاکٹر نے کونین دی اور مرغ کا شور به غذا کو کہا وہاں مرغ کہال میسر تھا، آخرمرغ بھی اینے پاس سے دیا۔مولانا کو دورہ میں غذا سے نفرت مطلق ہو ۔ جاتی تھی ،اب کچھرغبت شروع ہوئی۔ بمبئی ایسے <u>پہن</u>ے کہ بیٹھنے کی طاقت دشواری ہے تھی۔ دو تین روز تھبر کر وطن کوروانہ ہوئے۔ ہر چندموسم سر ماتھا مگر جبل پور کے میدانوں میں دو پہر کولو چلنے لگی اور مولانا کی طبیعت بگڑی، خیر الحمد لله اس وقت نارنگی، نیبویه چیزیں یاس تھیں، کھلائیں، یانی پلایا، وطن پہنچنے کے بعد مرض رفع موا_ گونه طافت آئی مگر کھانی مفہر گئی اور بھی بھی دورہ سانس کا موتا۔ زیادہ بولنا، دیریتک یجه فرمانامشکل ہوگیا۔ پھراس میں بھی کسی قدر تخفیف ہوئی اس شعبان میں رُڑی سے خبر آئی کہ پنڈت دیا نندوہاں آیا ہے اور مسلمانوں کے ند بب پر کچھ اعتراض مشتہر کئے ہیں، اہل رُڑ کی مولانا کو بجمر ہوئے کہ آپ تشریف لائیں ۔مولا ناباوجودضعف اورمرض کے وہاں تشریف لے گئے۔

شيخ الهندمولا نامحمو دحسن ديوبندي رحمة اللهعليه

حضرت شخ الهند کے دوج میں۔ پہلا ٢٩٣١ هيں مشائخ كبار ك ساتھ اُس کی رونق کا تو کیا ہو چھنا۔ ہراٹیشن پر مجمع استقبال کرتا۔ اس سفر میں حضرت شیخ البند کوحضرت مولانا شاہ عبدالغنی صاحب سے اجازت حدیث بھی انتاع شریعت کی روشنی میں حاصل ہوئی۔واپسی میں ایک ماہ مکہ مکرمہ قیام رہااوراس میں حضرت نا نوتو کُ کی درخواست برحفرت حاجی صاحبؓ نے نه صرف بیعت فرمائی بلکه ساتھ ساتھ اجازت بھی فرمائی۔ حضرت شیخ الہند محضرت نانوتوی کی بیاری میں بہت مستعدی سے خدمت کرتے رہے اور بمبئی سے چل کر پہلے حضرت اُستاد کو نا نو تہ پہنچا کر پھر دیو بندتشریف لائے۔ ۱۳۰۸ھ میں بھی حضرت شیخ الہند نے مولانا احمد صاحب اورمولانا حبیب الرحمٰن صاحب کے ساتھ سفر حج کا ارادہ فرمایا مگر حضرت گنگوی ؓ نے اجازت نہ دی۔ <u>۳۳۳ھ میں</u> دوسرا حج کیاوہ معرکۃ الآراء مج ہے جس کی تفاصل بہت ہے رسالوں میں آپکی ہیں۔ اس میں جمال یاشا اور انور یا شاہے ملاقات ہوئی اور منتہاء پر مالٹا تشریف لے گئے۔ ارادے جانے کیا کیا تھے مگر مقدرات کے سامنے سب لاجار ، اس سفر میں حضرت سہار نپوریؓ بھی حفزت کے جہاز میں تو نہیں مگر ای سال تشریف لے گئے۔ حضرت شیخ الہند ؒ اسیر بنا کر مالٹا بھیج دیئے گئے۔ یہ میں پہلے بھی لکھوا چکا ہوں کہ میرے اکابر کے یہاں ابتدائی فتوحات ہوئیں ان فتوحات میں جوخفیہ اعانتیں ہوتی تھیں وہ اجمالاً تو سب کومعلوم ہیں اور خوب ہوتی تھیں لیکن

''ہر گلے رارنگ وبوئے دیگر است''

بعض ا کابر کے یہاں تو فتو حات جتنی ہوتی تھیں وہ ہدایا عطایا میں زیادہ خرچ ہوتی تھیں۔ شاید پہلے آچکا ہے کہ حضرت شاہ عبدالرحیم صاحبؓ کے یهال فتو حات کابهت زور تھا اور جب حضرت دوپېر کوپیارات کو لیٹنے کا اراد ہ فرماتے تو لوگ بجائے پیش کرنے کے سر ہانے رکھ دیتے، اور حضرت و مکھ کر بہت ہی کرامت سے فرماتے کہ دیکھو بھائی کیا ہے اور جب کوئی خادم بتا تا کہ اتنے ہیں تو اس سے فرمادیتے کہاتنے فلانے کودے آ واوراتنے فلانے کو۔اور

شام کو بھی بہی پیش آتا۔اور خدام کو، اقرباء کو، مہمانوں کوساتھ کے ساتھ تقسیم فرما دیا کرتے۔میرے جعزت نور الله مرقدہ کے یہاں فج کے زور بہت تھا۔ جب کہیں ہے معمولی رقم آ جاتی تو وہ لوگوں کو دیدی جاتی ،کیکن جب رقم زیادہ آ جاتی تو معاج کا اشتیاق غالب ہو جاتا۔حضرت ؒ نے سات ج کئے، پہلا ج العمل میں جبکہ بھویال ملازم ہوکر نئے نئے گئے تھے۔ حضرت کے یاس سامان سفرنبیں تھا۔ گراشتیاق بہت بڑھا ہوا تھا۔ وہاں کا قاعدہ بیتھا کہ جو ملازم جج كوجائة أس كوج كے زمانه كى رخصت بلاوشع اور إن چند ما وسفر كى تخواه بيشكى دی جاتی تھی۔حضرت کی ہے الازمت سرکاری نہیں تھی، مگر رئیس نے تو پورے قاعده کانخملنہیں کیا، کچھتخواہ پیشگی دیکررخصت منظور کرلی۔ائے حضرت انہبیٹہ ينج، وبال جاكر ديكها سبعزيز جاهك_تنبائي، ناتجربه كارى اورطوالت سفر آپ کو پریشان ضرور کرتی تھی گرآپ کا شوق اور آپ کا تو کل آپ کے قدم کو آ گے برها رہا تھا،اس لئے آپ نے ہمت نہ ہاری۔آپ این مرشد اور والدین سے اجازت لے کر دو سالہ لڑ کے اور سہ ماہ بچی کو اللہ کے سپر د کر کے وطن سے تنہاروانہ ہوگئے۔ بمبئی پہنچ کرمعلوم ہوا کہ سارے رفقاء پہلے جہازے روانہ ہوگئے آپ تن تنہا دوسرے جہاز سے تکٹ لیکرروانہ ہوئے۔اینے اس سفر کا آپ نے ایک بارخود تذکرہ فرمایا کہ جہاز بندرگاہ سے چلاتو مجھے دوران سر شروع ہوااور پورے تین دن چکراور قے میں گذر گئے کہ کھانے کی خواہش بھی نه ہوئی ،گرچو تھے دن جب طبیعت کو ذراسکون ہوا تو بھوک معلوم ہوئی اور میں نے ایک دیلی میں مونگ کی وال نکال کر مجیزی کینے کے لئے چو لھے بررکھی، یکانے کا بھی اتفاق نہ ہوا تھا۔ دیکھا تو یانی اُوپر آ گیا اور دال گل گئ مگر جاول جوں کے توں ہیں۔ نمک اس قدر تیز کہ منہ تک نہ ایجائی جاسکے۔ خاموش ہوکر

 \equiv 00 ahnafmedia.

ا بنی جگہ آ بیٹھا اور دیکچی کوایک جگہ رکھ دیا۔ بھویال کے قریب کے ایک زاب صاحب بھی اسی جہاز میں حج کو جارہے تھے۔میری عمر کا اُس وقت چو ہیںواں سنال اور شباب کا زمانه تھا۔ ات**ھاق** ہے اس طرف ان کا گذر ہوا اور مجھ پر نظر پڑی تو یو چھنے لگے۔''صاحبزادے تمہارے ساتھ کون ہے؟'' میں نے برجت عرض کیا که 'الله' میه ن کروه خاموش جلے گئے اور اپنی جگہ پہنچ کر مجھ بلایا۔ میں گیا تو انہوں نے میری دعوت کی اور فرمایا کہ صاحبز ادے تم کھانا ہمارے ہی ساتھ کھایا کرو۔ میں نے کہا کہ یوں تو کھاتے ہوئے مجھے شرم آتی ہے، ہاں کوئی خدمت مجھ سے لے لیجئے تو انکارنہیں۔وہ ذراسو ہے اور پھر مجھ سے یو چھا کہتم كولكھنا آتا ہے؟ میں نے كہا آتا ہے اور لكھ كرأن كے سامنے بیش كيا۔ ميرا خط دیکھ کروہ بہت خوش ہوئے اور کسی کتاب کا مسودہ اُن کے ساتھ تھا اُس کوخو شخط نقل کرنے کے لئے میرے حوالہ کردیا۔ میں نے روزانہ کی کارگز اری صفحات کی تعداد میں مقرر کر لی اور کھانا اُن کے ساتھ کھانے لگا۔ خالی بیٹھنے کا مشغلہ بھی مجھے ہاتھ آ گیا اور یکانے کی مصیبت سے بھی مجھ کونجات مل گئی۔ چندروز بعد جدہ کا بندرنظر آیا اور میں نے نواب صاحب سے کہا کہ یہاں تشتیوں کے ملاح اسباب کی چھین چھیٹ میں بہت پریشان کرتے ہیں اور اسباب ضائع ہوجاتا ہے۔لہذا یہاں کا انظام میرے سیرد کر دیجئے چنانچہ اوّل میں نے سارے اسباب کو بیجا کرایا اور ملاز مین کوأس کے جارطرف کھڑا کر دیا کہ کسی کو ہاتھ نہ لگانے دیں۔ میں نے اپنامخضر سامان بھی اس میں شامل کر دیا اور چونکہ مجھے عربی آتی تھی اس لئے ملاحوں کے جہاز پر حملہ کرتے وقت میں نے علیحدہ جاکر ایک ملاح سے عربی میں باتیں کر کے بوری کشتی کا کرایہ طے کر لیا اور اُس کواسباب دکھا کرملاز مین ہے جواسیاب کا احاطہ کئے کھڑے تھے کہہ ویا کہ عد د

شار کر کے اس کو دیدواور اس کے علاوہ کسی کو پاس نہ آنے دو۔ چنانچہ اوّل سارا اسباب بحفاظت تمام کشتی میں پہنچ گیااور پھرہم سب اطمینان سے جہاز سے اُتر کرکشتی میں آبیٹھے۔نواب صاحب میرے حسن انتظام پر بہت مسروراور ممنون ہوئے، کیونکہ دوسرے حجاج کی پریشانیاں اور نقصان دیکھ رہے تھے، جہار طرف گمشدگی اسباب کا شور مجے رہاہے اور مسافر بلبلا رہے تھے۔ جدہ شہر میں داخل ہو كرييس نے اصل مسودہ اور أس كى خوشخط نقل نواب صاحب كو پيش كر كے اجازت جاہی کہ مجھے آ زاد فرما دیں پر نواب صاحب نے اصرار کیا کہ میں تم کوواپسی وطن تک علیحدہ نہیں کرسکتا۔ گر میں نے کہا کہ یہاں میں نوکری کے لئے نہیں آیا، اللہ تعالی کے گھر حاضر ہو کر بھی بندگانِ خدا کا غلام بنار ہاتو حاضری كالطفف كيا ملا۔ چونكه دروازه ير پہنچ گيا مول إس لئے اب تو كوئى صورت نہيں کتھیل ارشاد کرسکوں۔

غرض نواب صاحب سے رخصت ہو کراُ ونٹ پر تنہا سوار ہو کر چل دیا۔ اور مکه مکرمه میں تو گویا میرا گھر تھا کہ اعلیٰ حضرت حاجی صاحبؓ تشریف رکھتے تھے۔اس لئے سیدھا حضرت کی خدمت میں حاضر ہوا اور دونوں وقت کی ایکائی کھانے لگا۔ سارا وقت حرم شریف میں اعلیٰ حضرت کے پاس گز ارتا اور اطمینان کے ساتھ طواف اور نماز میں مشغول رہتا۔

چے سے فارغ ہوکر مدینہ منورہ حاضری کا جب وقت آیا اور حیار طرف یپافواه چھیلی که راسته مامون نہیں، جان و مال ہرفتم کا خطرہ ہے تواعلیٰ حضرت عاجی حضرت ؓ نے فر مایا کہ مولوی خلیل احمد کہو کیا ارادہ ہے؟ سنتا ہوں کہ مدینہ منورہ کے راستہ میں امن نہیں ہے اس لئے حجاج بکثرت وطن واپس جارہے ہیں۔ میں نے عرض کیا کہ حضرت میرا قصد تو مدینہ منورہ کا پختہ ہے کہ موت کیلئے انتاع شریعت کی روثنی میں جو وقت مقرر ہو چکا ہے وہ کہیں بھی ٹل نہیں سکتا اور اس راستہ میں آ جائے تو زہے نھیب کہ سلمان کواور جائے کیا۔ اللہ تعالیٰ کافضل ہے کہ اُس نے یہاں تک پہنچادیا،اباگرموت کے ڈریسے مدینہ منور کا سفر چھوڑ وں تو مجھ سے زیادہ بدنصیب کون ہوگا؟ یہ ن کر اعلیٰ حضرت کا چیرہ خوشی کے مارے د کنے لگا اور فرمایا کہ بن بس تمہارے لئے بیرائے ہے کہ ضرور جاؤ اورانشاءاللہ تعالیٰ پہنچو گے۔ چنانچہ میں حفزت سے رخصت ہوکر مدینہ منورہ روانہ ہوااور جس طمانیت اور راحت کے ساتھ پہنچا وہ میرا ہی دل خوب جانتا ہے۔ تقریباً دو ہفتے حاضرِ آستانه ربااور پھر بخيريت تمام وطن پہنچ كرحضرت امام رباني كاقدم بوس ہوا۔ دوسرے سال جب اکابر کا مجمع جار ہاتھا حضرت ؓ نے اینے اشتیاق کی وجہ سے جانا جا ہا گر حضرت گنگو ہی نے اجازت نہ دی۔

دوسر احج <u>١٢٩٧ ه</u>ين، جس كي صورت بيهوئي كه مولوي تمس الدين صاحب جج بہاولپورنے حج کاارادہ فرمایااورایے ساتھ آپ کوبھی لیجانا جاہا کہ ان کے بچول کی تعلیم بھی آپ کے متعلق تھی اور آپ کا قیام بھی ان کے ہی مکان پرتھا جس کی وجہ سے ان کو آپ کے ساتھ ایک خاص اُنسیت تھی۔ اور آپ سے بہتر رفیق جوبا قاعدہ ادائے مناسک کرا دے دوسرامل بھی نہیں سکتا تھا۔ادھرآ پے کے کانوں میں پینجر پہنچی کہ حضرت گنگوہی قدس سرہ اور مولا نامجمہ یعقوب صاحب اس سال پھر حج کا ارادہ فرمارہے ہیں۔ چونکہ پہلے سفر میں حرمان مرکابی کا قلق آپ کے دل پر تھا اس لئے آپ کومولوی شمس الدین صاحب کی مید درخواست نعمت الهبیمعلوم ہوئی اور آپ نے اپنا شوق اور مفصل حال امام ربانی کولکھ کر تھم قطعی طلب کیا،جس کے جواب میں حضرت کا اجازت نامه ملا اور ساتھ ہی بیلکھا کہ کچھ سفرخرج اپنے ساتھ بھی رکھنا چاہئے کہ اگر خدا

نخواستہ کوئی صورت دیگر پیش آ جائے تواحتیاج نہ بڑے۔ بار ہاالیا ہوا کہ فیل عجاج فوت ہوگیا یا مزاج کی مخالفت پیش آئی جس سے افتراق ہوا توالی صورت میں بہت پریشانی ہوتی ہے۔ اور بیاسب تدبیر ظاہر ہے کہ جس کا استعال ممنوع نہیں درنہ ہوتا وہی ہے جورضائے حق تعالیٰ شایۂ ہے۔اب بندہ کا حال سنو که فرض نہیں کہ خواہ مخواہ ہے کلی ہوئے۔ بھلے کام کی دل میں خواہش ہے لیکن ضعف جسم سے ضعف ہمت بھی ہے، اس واسطے بچھ بیں کہہسکتا۔ اگر اس وقت پر ہمت ہوجائے اور سامان بھی مقدر ہوتو کیا عجیب ہے ورنہ کچھ صورت نہیں لہذااس وفت تک عزم نہیں غلط افواه مشہور ہے۔ (تذکرة الخیل ص١١١) اسی سفر میں جب حضرت سہار نیوری مکہ مکرمہ تشریف لے گئے تو حضرت گنگوہیؓ نے حضرت حاجی صاحب کولکھا کہ مولوی خلیل احمد کوا جازت فر ما دیں۔حضرت اعلیٰ مولانا کی حالت دیکھ کر بہت مسرور ہوئے۔محرم <u>۲۹۷</u>اھ میں خلافت نامہ مزین بمہر کر کے عطاء فرمایا اور کمال مترت ہے اپنی دستار مبارکہ سرے اُتار کرمولاتا کے سریر رکھدی۔مولانا مدوح نے دونوں عطیے حضرت امام ربانی کے حضور میں پیش کر دیئے اور عرض کیا بندہ تو اس لائق نہیں، یہ حضور کی ذر ہ نوازی ہے۔ حضرت نے فرمایا تم کو مبارک ہو۔ اس کے بعد خلافت نامه يروسخط فرما كرمع وستارة يكوخودعطاء فرمايا_ (تذكره الشيدس١٥٨) یددستار حضرت نوراللد مرقدہ نے میرے والدصاحب کو بیا کہ کردی تھی كَرُ " تم أس كَ مستحق موادر مين آج تك اس كامحافظ وامين تقاالحمد الله آج حق کو حقدار کے حوالہ کر کے بار امانت سے سبکدوش ہوتا ہوں اورتم کو اجازت دیتا ہوں کہ کوئی طالب آئے تو اُس کوسلاسل اربعہ میں بیعت کرنا اور اللہ کا نام

تیسرا ج سیساھ میں ہواجس میں اہلیہ ساتھ تھیں کہ ان کے پاس پہلے زوج کے ترکہ کی زمین تھی ، اُس کوفر وخت کیا اور صاحبز ادی بھی اپنے زیور فروخت کر کے ساتھ ہوگئیں۔ آخر شوال میں تشریف لے گئے اور بعد فراغ ج ساتھ دن مدینہ منورہ قیام کر کے واپس تشریف لے آئے۔ (یہ دراصل حضرت گنگونگ کے وصال کے صدمہ کو کم کرنے کیلئے ہواتھا)

ملوبی نے وصال نے صدمہ اوم کرنے کیلئے ہواتھا)

دبلی تک مثالیت کے لئے تشریف لے گئے اور شاہ زاہد حسن صاحب نے اصرار کیا کہ اگر حضرت تشریف لے گئے اور شاہ زاہد حسن صاحب نے اصرار کیا کہ اگر حضرت تشریف لے چلیں تو میں بھی ہمر کاب ہو جاؤں، اُن کی معیت میں تشریف لے گئے۔ اہلیہ محتر مہ کو مکان پر چھوڑ کر گئے اور مولوی یکی صاحب کو اپنی جگہ پر تدریس کے لئے مقرد کر گئے۔ میرے والدصاحب نے صاحب کو اپنی جگہ پر تدریس کے لئے مقرد کر گئے۔ میرے والدصاحب نے اصالہ کبھی مدرسہ سے تخواہ نہیں لی۔ البتہ ایام میں حضرت کی تخواہ وصول کر کے امال جی کو پہنچا آتے تھے۔ ۲ ذی الحجہ کو مکہ مگر مہ پہنچے۔ ۱۰ محرم کو براہ رابغ مدینہ مؤرہ حاضر ہوئے اور ۲۲ دن قیام فرما کر آخر صفر میں سہار نپور تشریف لے مغورہ حاضر ہوئے اور ۲۲ دن قیام فرما کر آخر صفر میں سہار نپور تشریف لے مغورہ حاضر ہوئے اور ۲۲ دن قیام فرما کر آخر صفر میں سہار نپور تشریف لے

یا نجوال جج سسسااھ میں حفرت شیخ الہند کے ساتھ سفر ہوا۔ جہاز تو ایک نہیں ہوا محرس مشرک نیت سے تھا۔ وسطِ شوال میں روانہ ہوکر ۲۲ ذیقعدہ کو مکہ مکرمہ پنچے اور بعد جج محرم کو مدینہ منورہ پنچے۔ ۹ ماہ بعد شوال سسسااھ میں واپس تشریف لائے اور بمبئی اُتر تے ہی نینی جیل میں بھیج دیئے گئے اور تحقیقات ہوتی رہیں۔

چھٹا کچ اسسارھ میں ہوا۔ شعبان میں روانہ ہوئے۔ اور ہر سفر میں ہیہ شہرت ہو جاتی کہ حضرت ہجرت کر رہے ہیں، اس سفر میں بھی بہت شہرت موئی۔ زکریا بھی اس میں ساتھ تھا۔حضرت کا ارادہ تو مدینہ منورہ طویل قیام کا تها، مر مكه ينيخ مى مولانا محب الدين صاحب خليفه حضرت حاجى صاحبٌ جن سے حفرت کے بہت مراسم تھے اور صاحب کشف بزرگ تھے حفرت سے معانقة كرتے بى كہنے لگے۔" آپ كہاں آ گئے، ہارے يہاں تو قيامت صغرا آ نے کو ہے۔'' مولا نانے بہت اصرار کیا فوراً لوٹ جاؤ، گرحضرت نے بیفر مایا كة مرے ساتھ رفقاء ہيں جن كا پہلا ج ب،اب آگيا ہوں تو ج سے يہلے کیا جاؤں۔''ہم خدام کوحفرت نے شوال میں مدینه منورہ روانه کر دیا۔ بہت ہی بدامنی کا زمانه تھا، عام راستے نہایت مخدوش تھے، ہم لوگ جبل غائر بر ہو کر ۔ گزرے کہتے ہیں کہ حضور اقد س اللہ جمرت کے موقع برای سے گئے تھے۔ تین دن قافلہ کو تھبرنے کی اجازت تھی۔اس سے زیادہ کوئی تھبرے تو اینے بدو کو راضی کرے اور ایک گنی روز انہ اُس کو ادا کرے۔ مگر اللہ کا احسان ہے کہ ہم لوگوں کا ایک اُونٹ راستہ میں مرگیا، جمال تو کہتا کہ مجھے بیسے دو،اور ہم لوگوں کو چونکہ حضرت نے بدامنی کی وجہ ہے آ مدورفت کے پیسے اورجنس خرید کردیدی تھی ہم لوگ اُس کے سر ہوتے کہ ہم بھوکے پڑے ہیں اور کوئی ساتھی جا کر حکومت میں بھی شکایت کر دیتا کہ ہم لوگ تین دن کا سامان لے کر آئے تھے وہ بھی کچھ منت کر لیتے۔اور ایک ماہ تک اللہ کے نظل سے بغیر اشرفی کے دیئے رہے۔ بہت ہی عجیب اور پرلطف قصّہ ہے۔ بعد حج اخیر محرم میں روانہ ہو کر صفر میں سهار نپور نہنچے۔

ساتواں جج ۱۳۳۷ ہے بین،اس کے بعد حضرت کی واپسی ہندنہیں ہوئی حید آباد والوں کا اصرار تھا اس لئے حضرت نے وعدہ کرلیا تھا کہ جج کو جاتے ہوئے ایک ہفتہ کے لئے حید رآباد اُتر جاؤں گا۔حضرت اور زکریا حید رآباد ہو

کرجمبئی پنچ اور باقی سب رفقاء سہار نبور سے سید ھے جمبئی ۔ حفرت تو اسکے بعد بقع تشریف لے گئے اور بقیہ رفقاء متفرق اوقات میں واپس آتے گئے، اس اخیر سفر میں حضرت مولانا عبدالقادر صاحب بھی اخیر شعبان میں مدینہ منورہ پنج گئے تھے۔ رسالہ بہت طویل ہوگیا، گر حضرت مدنی نوراللہ مرقدہ کا ایک خط جو اس جگئے تھے۔ رسالہ بہت مناسب ہے اُس کو کھوانا ضروری سمجھتا ہوں۔ حضرتِ اقدس مدنی نوراللہ مرقدہ تحریفر ماتے ہیں کہ:

حضرت فينخ الاسلام مولانا سيدحسين احمدمد بي رحمة الثدعليه "محترما! جناب باری عزاسمه، کی وه صفات جو مقتضی معبودیت میں اُن کا مرجع دوباتوں کی طرف ہوتا ہے،اوّل بالكلية نفع وضرر، دويم محبوبيت _ اوّل كوجلال سے بھی تعبير كيا جاتا ہے اور ثانی کو جمال سے، مگر یہ تعبیر ناقص ہے۔ جلال محض مالکیت ضرر بر متفرع ہوتا ہے جس طرح جمال اسباب محبوبیت میں سے ایک سبب ہے وجوہ محبوبیت علاوہ جمال کے کمال قرب واحسان بھی ہیں۔سبب اوّل یعنی مالكيت نفع وضرر كااقتضاء معبوديت حدود عقل ميسره كربونا ضروری ہے۔اس معبودیت میں عابد کی ذاتی غرض چونکہ باعثِ عبادت ہوتی ہے یعنی طمع یا خوف یا دونوں،اس لئے ىيى عبادت اس قدر كامل نە ہوگى جس قىدروە عبادت جس مىں ارضائے معبودیت مقصود ہو۔ ظاہر ہے کہمجبوب کی جو کچھ طاعت و فرما نبرداری کی جاتی ہے اُس ہے محصٰ اُس کی

اتباع شریعت کی روشنی میں

رضاءمطلوب ہوتی ہے لہذا ضروری تھا کہ دونوں قسموں کی عبادتیں دین کامل میں ملحوظ ہوں۔ قتم اوّل یر منزع مونے والى عبادتوں ميں اصل الاصول نماز اور زكوة ہاور فتم ثانی ير معفر ع مونے والى عبادتوں ميں اصل الاصول روز ہ اور جے۔روز ہمجو بیت کی منزل اور جج منزلِ ثانی ہے۔ تفصیل اس اجمال کی بیہ ہے کہ عاشق پر اوّ لین فریضہ یہی ب كداغيار ت قطع تعلق كيا جائے جو كدروز ه ميں محوظ ركھا گیا۔ دن کواگر صیام کا حکم ہے تورات کو قیام کا۔ اور آخر میں اعتكاف مين آكرر ہے سے تعلقات كا بھى خاتمه كرديا، بحكم، فمن شهد منكم الشهر فليصمه اور من صام رمضان ايماناً (الحديث) اگراستعياب صوم رمضان كاية چلا باتوبحكم، احسى ليله، ومن قام رمهضان النح (الحديث) وغيره استيعاب قيام رمضان كا بھی یہ چلنا ضروری ہے۔ اور چونکہ کمال صومی کے لئے محض مامونات ِثلاثه كاجو كه اصل الاصول بين ترك مطلوب نہیں ، بلکہ ان کے علاوہ معاصی اورمشتہیا تِ نفسانیہ کا ترک بھی مقصود ہے من لم یدع قول الزور (الحدیث)اور رب صائم ليسس له من صومه الا الجوع (الحديث) اس كى شامد عدل بين ـ جب ترك اغيار كا اثبات (جو که منزل عشق کی پہلی گھاٹی ہے) ہوگیااس کے بعد ضروری ہے کہ دوسری منزل کی طرف قدم بڑھایا

اتباع شریعت کی روشی میں

جائے۔ لینی کوچہ محبوب اوراس کے دارو دیار کی جبرائی کافخر حاصل کیا جائے،اس لئے ایام صیام کے ختم ہوتے ہی امام حج کی ابتداء ہوتی ہے جن کا اختیام ایام نحر (قربانی) پر ہے۔ کوچہ محبوب کی طرف اس عاشق کا سفر کرنا جس نے تمام اغیار کوترک کر دیا ہواور سیح عشق کا مدعی ہومعمولی طریقہ یرنہ ہوگا، اس کوسر کی خبر ہوگی نہ پیرکی، نہ بدن کے زیب وزینت کا خیال ہوگا ، نہلوگوں سے جھگڑا اورلڑنے کا ذَكر فَلا دَفَت وَلَا فُسُونَ وَلَا جدَالَ فِي الْحَجّ، کہاں عشق اور کہاں آپس کے جھکڑے اور لڑائیاں، کہاں قلبی اضطراب اور کہاں شہوت برسی و آرام طلی نہ مُر مه کی فکر ہوگی، نہ خوشبو اور تیل کا دھیان۔اس کوآ بادی سے نفرت، جنگل اور جنگلی جانوروں سے اُلفت ہونی ضرورى ٢- وَحُرَّمَ عَلَيْكُمُ صَيْدُ الْبَرَّمَا دُمْتُم خُورُمًا۔سیروشکارجو کہ کاربریاراں ہےا یسے عشاق اور مضطر نفوس کے لئے بے صدنفرت کی چیز ہوگی۔ وَإِذَا حَلَلُتُمُ فَ اصْطَادُوا اس كى تودن رات كى سرگرى معثوق كى ياد، أس كے نام كو جينا، اينے تن بدن كو بھلا دينا۔ دوست احباب، عزیز وا قارب راحت و آرام کوترک کر دینا۔ نہ خواب آئکھوں میں بھلی معلوم ہوگی نه لذائذاطعمہ، اور خوشبوداراورخوش ذا كقهاشر به والبسه كا كاشوق ہوگاہ

يداري هواه شم يكتم سره

ويخشع في كل الامور و يخضع

وہ اس کی محبت خوش اسلوبی سے نباہتار ہتا ہے، پھر اس کے راز پر دہ پوشی کرتا رہتا ہے اور تمام حالات میں مطبع و فرمانبردار رہتا ہے۔ جول جول دیار محبوب اور ایام وصال کی قربت ہوتی جائے گی اُسی قدر ولولہ اور فریفتگی اور جوش

ن ربی بوق ہوتی رہے گ جنوں میں ترقی ہوتی رہے گ

وعدهٔ وصل پُون شود نزدیک آتش شوق تیز گردد

ان دنوں جوش جنوں ہے ترے دیوانے کو

· لوگ ہر سُوسے چلے آتے ہیں سمجھانے کو

خون دل پینے کو اور لختِ جگر کھانے کو یہ غذا دیتے ہیں جاناں ترے دیوانے کو

بن رکے ریوے ر نورارار و حفود

نوبہاراست جنون جاک گریباں مددے آتش افتاد بجاں جنبش داماں مددے

قریب پہنچتے ہیں (میقات پر) تواپے رہے سے میلے کچیلے کپڑے کو پھینک دیتے ہیں۔اس دادیِ عشق میں گریبان و

دامن سے کیا کام

ہم نے تو اپنا آپ گریباں کیا ہے جاک اس کوسیا، سیا نہ سیا پھر کسی کو کیا دن رات محبوب کی رَٹ پہیے کی طرح لگی ہوئی ہے (تلبیہ

ير هر بي ي

ابتاع شریعت کی روشنی میں

رٹ پھرے پیو پیو کنارے
ہمارے، پیا تو بدیس سدھارے
برہا بروگ سے تلیث جیو
اب جن بول پیپہا پیو
اگرغم ہےتو محبوب کا،اگرذکر ہےتو معثوق کا،اگرطلب ہےتو پیوکی،

عشق میں تیرے کوہِ غم سر پر لیا جو ہو سو ہو عیش و نشاطِ زندگی چھوڑ دیا جو ہو سو ہو کوچہ محبوب میں پہنچتے ہیں تو اُس کے درود بوار کے اردگرد پوری فریفتگی کے ساتھ چکر لگاتے ہیں۔ چوکھٹ پرسر ہے تو کہیں دیواروں اور پھرول پرلب

امسرع السديسار ديسادليساسي المسرع السديسار ديسادليساسي القبيسان دالسجسدا رو دالسجسدار و دالسجسدار و دالسحسن قلبسي ولسكن حسب من سكسن السديسارا (مجنول كهتا ہول اللّٰ كوچوں پر گزرتا ہول تو كهى اس ديواركو پُومتا ہول اور ميں دراصل كوچ كے در و ديوار نے كوئى جگہ ميں بنائى بلكه اس كلى كر بنے والے نے)
مير نے دل ميں دراصل كوچ كے در و ديوار نے كوئى جگہ ميں بنائى بلكه اس كلى كر بنے والے نے)
ميں نے اگر جھوٹى سى خبر دى كه معثوق كا جلوہ فلال جگه

نمودار ہونے والا ہے تو بے سرو پیر ہوکر دوڑتے وہاں پہنیے،

نہ کا نؤل کا خیال ہے نہ راستہ کے پھروں کا فکر ہے، نہ
گڑھوں میں گرنے کا سوز ہے نہ پباڑوں کی شختوں کا ڈر
ہے۔ مجنونِ بنی عامر کا ساں بندھا ہوا ہے۔ بدن میں اگر
جوں ڈھیروں پڑی ہیں تو کیا پرواہ، اہلِ عقل اور اہلِ زمانہ
اگر پھیکیاں اُڑا تے ہیں تو کیا شرم،
جب پریت بھی تو لیا جنا سنمار بنے تو کیا ڈر ہے
دکھ درد بڑھے تو کیا چنا اور شکھ نہ رہے تو کیا ڈر ہے
اگر ناصح نادان معثوق اور عشق سے روکتا ہے تو جس طرح
آگر بانی کی چھینیں اُس کواور بھڑکا دیت ہیں اُسی طرح

آتش عشق اور بھڑک جاتی ہے۔ نادان ناصح کو پتھر مارتے ہوئے اپنے آپ کو قربان کر دینے کے لئے بیتاب ہو حاتے ہیں۔

> ناصحامت كرنفيحت ول مراهبرائ وبسمه جتسى يساعساذلسى السملك الذى استخطست كل السنساس في ارضسائسه

فسومسن احسب لاعسمينك فسي الهوى

قسما ہے و بھانے ہے۔ (اے ملامت گرمیری جان اس بادشاہ پر قربان ہے کہ جس کے راضی رکھنے کی غرض سے میں نے تمام لوگوں کو ناخوش کردیا ہے۔اے ملامت گرمیں محبوب کے خسن و جمال کی قتم کھاتا ہوں محبت کے بارے میں ضرور تیری نافر مانی کروںگا۔ (متنتی) میرےمحترم بیتھوڑا سا خاکہ حج وعمرہ کا ہے، اگر دل میں

تڑپ اور سینہ میں درد نہ ہوتو زندگی ﷺ ہے، وہ انسان بھی

انسان نہیں جس کے دل و دماغ، رُوح و اعضائے رئیسہ محققہ سے عشقہ سے عقالہ

مجوب حقیق کے عشق اور ولولیہ سے خالی ہے، یہال عقل کے ہوش گم ہیں۔جس قدر بھی بے عقلی اور شورش ہوگی اور

جس قدر بھی اضطراب و بے چینی ہوگی اُس قدریہاں کمال

شار کیا جائے گاہ

موسیا آ داب دانان دیگر اند سوخته جان ورد انا دیگر اند عمر کا فررا ودین دیندارا زره دردت دل عطار را

ر ما کو حیات کے مقید ہونے والے عشاق آرام وراحت ·

کے طلب گارمبین اپنی سچائی کے اثبات سے عاجز ہیں۔

عشق پُوں خام است باشد بستهٔ ناموں و ننگ پختہ مغزانِ جنون را کے حیا زنجیر یا

اس وادی میں قدم رکھنے والے کوسر فروثی اور برقتم کی تیاری کے لئے کہلے سے تیار رہنا ضروری ہے، اور آرام وراحت،

ع به وجاه کا خیال بھی اس راه میں سخت ترین بلکہ بدترین

بدنام کرنے والا گناہ ہے۔ مینعة

ناز پرور وه شخم نه برد راه بدوست عاشقی شیوهٔ رندانِ بلاکش باشد

یقیں می داں کہ آل شاہ کونام

برست سر بریده می دم دم است مولانائے محرم اس وادی پر خامد میں قدم رکھتے ہیں، پھر متلی کا، سر کے چکرکا، بیاری کا ضعف کا تکلیف کاعزت و جاہت کا فکر ہے افسوس ہے، مردانہ وارقدم بڑھائے۔ اگر تکلیف سامنے ہوتو خوش قسمی سجھے، اگر ستائے جائیں تو محبوب کی عنایت جائے، پس پر دہ طوطی صفت کون کرار ہا ہے۔ مجنوں کو لیا کے کاسہ توڑ دینے پر رقص ہوتا ہے جس ہے۔ مجنوں کو لیا کے کاسہ توڑ دینے پر رقص ہوتا ہے جس سے وہ اپنے خاص تعلق کا اثبات کرتا ہے اور آپ اس سے مجمعکتے ہیں۔ ''کلا و اللّه اشد النّاس بلاءً محمد خصکتے ہیں۔ ''کلا و اللّه اشد النّاس بلاءً الانبيآء نم الامثل فا لامثل' تولِ صادق الامین ہے۔ فیمة المرأة همته۔

بقدر الجد تكستب المعالى ومن رام العلى سحر الليالى بانداز محنت بلند درجات حاصل ہو سكتے ہیں، جو شخص بلند درجہ كا قصد كرتا ہے وہ برابر راتوں كوجا گنا ہے۔ سوائے رضاءِ مجبوبِ حقیقی اور كوئی وُھن نہ ہونی چاہیے۔ و آخرت را بگذار حق طلب كن و آخرت را بگذار حق طلب كن

کہ ایں ہر دو لولیاں رامن خوب می شناسم بچش وخروش و بیج مفروش مجھے افسوں ہے کہ میں نے اپنی دیوانگی کی بکو میں آپ کا بہت ونت ضالع کیا، مگر کیا کروں کہ اہل چشت کا دریوزہ گر ہوں ان کی نسبت اپنا کھیل اور رنگ دکھلاتی ہے۔ اگر میری عرض غلط ہوتو پھاڑ کر بھینک دیجئے اور ان بزرگ حیدر آبادی کے کلمات کو تعویذ ابتاع شریعت کی روشنی میں

جان بنایئے اور اگر اس میں کوئی جھلک صداقت اور واقعات کی معلوم ہوتو مولانا عبدالباری صاحب ندوی اور حكيم عبدالعلى صاحب كوبهي دكهلا ديجئے - غالبًا مناسب موگا كه مكه مكرمه مين سيّدامين عاصم مرحوم كواينامطوّ ف بنايير، حضرتِ موصوف حضرت شيخ الهند ؓ کے مطق ف تھے، اُن کا اگر جدانقال ہو گیا گرانگی اڑکیاں اُن کے منصب پر قائم کی گئی ہیں اوران کے نوا سے سیّد عقبل عطاس حجاج کی خدمت انجام دے رہے ہیں، حتی الوسع بوری خبر گیری کرتے ہیں، ان کا کارڈ اس میں موجو د ہے اگر نامناسب نہ ہوتو میرا غریضہ بھی دید بیچئے۔ آپ سے لوگ جمبئی سے لکھنؤ سے درخواست مطوفی کریں گے مگر اکثر ان لوگوں ہے تلخ تجربے حاصل ہوتے ہیں۔ مدینہ منورہ میں میرے دوا بھائی بڑے مولوی سیداحمہ صاحب اور چھوٹے محمود احمہ ہیں اگر نامناسب نہ ہوتو ان ہے بھی مل لیں۔اگر کوئی خدمت در کار ہوتو انشاء اللہ وہ اپنی طاقت کے موافق اس میں پُورا حصہ لیں گے۔مولا ناشفیج الدین صاحب ٹکینوی مکہ معظمہ میں حضرت حاجی صاحبؓ کے خادم اور خلیفہ اور حفرت گُنگوہیؓ کے حدیث میں شاگرد نہایت یا کیزہ شخص موجود ہیں،ان سے بھی مل لیں اور میراسلام عرض کردیں، دعا کی درخواست بھی ظاہر فرما دیں۔کوشش ہونی چاہئے کہ دونوں مقدس مقامات اور رسته میں غفلت میں وقت نہ گذر ہے،

خصوصاً عرفات کے دن بعد از زوال نہایت غیمت ہے،
اس کا ایک لحہ بھی ضائع نہ ہونا چاہئے۔ اگر لوگوں کے
بالخضوص وہاں کے سُگان اور حکام کی فردگذاشتیں نظر پڑیں
تو توجہ نہ کیجئے، اپنے کام سے کام رکھئے۔ اپنے اس نالائق و
نابکارسگ دُنیاورُ سیاہ خادم کو بھی دعوات صالحہ میں یادر کھئے
کیا عجب ہے کہ آپ حضرات کی دُعا کیں فلاح ونجات کے
اسباب بن جا کیں، بہتر تو بہتھا کہ کچھ دنوں پوری ہمتت اور
محنت کے ساتھ اذکار وغیرہ کر لینے کے بعد جج ہوتا اور
زیارت کی مقدس نعمت حاصل کی جاتی تا کہ دونوں کی
حقیقت سے اتصال کی نوبت آتی گر جب قصد کیا گیا تو
پورا کرنا ضروری ہے۔ جہاں تک ہوسکے غفلت کو راہ نہ
دیکے اور ذکر میں مشغول رہئے۔

من نه کردم شا حذر بکنید

میں انشاء اللہ شوال کی پانچ تک یہاں سے روانہ ہو جاؤں گا، اوراگر منظورِ الٰہی ہے تو وحید بھی حج میں آپ کے ساتھ ہوگا۔خداوند کریم سے دُعاہے کہ آپ سب کو حقیقی نعمت حج و زیارت سے مالا مال کر دے۔ آمین

والده ما جده اورمتعلقین واحباب سے سلام مسنون عرض کر دیں۔ ننگ اکابر حسین احمد غفرلہ،

ازخلافت آفس سهلت ۹ رمضان المبارك <u>۱۳۳۶</u> ء

 4

ابتاع شريعت كي روشني ميں 🤹 ... تقویٰ 🔈

ان سب ارکان کا مدار اور ملاک تقوی ہے۔ قرآن یاک اور احادیث میں بہت کثرت ہے اس کا تقاضا اور اس کا حکم ہے۔حضرت ابوسعید خدری رضی اللہ عنہ فرماتے ہیں کہ ایک مخص آیا اور حضور ﷺ سے عرض کیا کہ مجھے کوئی وصیت فرمایئے حضور اقدس ﷺ نے فرمایا که تقویٰ کولازم پکڑو کیونکہ یہ ہر چیز کو جامع ہے۔ (درمنثورس ۲/۹۱)

دوسری روایت میں ہے کہ حضور اقدس عظفے نے فرمایا کہ میں تھے اللّٰد تعالیٰ کے تقویٰ کی وصیت کرتا ہوں کہ وہ ہر چیز کی جڑ ہے۔ایک اور حدیث میں ہے کہ حضور اقدس ﷺ نے فر مایا کہتم پر تقویٰ ظاہر اور باطن دونوں میں واجب ہے۔ (درمنثورص ٢/٢٣٣)

قرآن یاک میں ہے۔

إِنَّ اَكُرَمَكُمُ عِنْدَ اللَّهِ اَتُقَكُّمُ"

اللّٰدتعالٰی کے نزدیک مکرم وہ ہے جوسب سے زیادہ متقی ہے۔'' نی کریم ﷺ نے مدینہ پہنچ کر بنی سالم کے درمیان میں جو پہلا جمعہ

پڑھایا اُس میں خطبہ مسنونہ کے بعد فر مایا کہ میں تنہیں اللہ تعالیٰ کے تقویٰ کی وصیت کرتا ہوں، کیونکہ سب سے بہتر چیز جس کی مسلمان کسی مسلمان کو وصیت

كرے يہ ہے كه أس كوآ خرت كى ترغيب دلائے اور الله تعالى كے تقوى كا حكم

کرے، نہاس سے بہتر کوئی نفیحت ہے نہاس سے بڑھ کر کوئی ذکر ہے

اللہ تعالیٰ کا تقویٰ اس کے غصہ ہے بچاتا ہے، اُس کی سز ااور ناراضگی ہے بچاتا

ہے۔اللد تعالی کا تقوی چہروں کومتور کرتا ہےاوررت کی رضاء دلاتا ہے درجات کوبلند کرتا ہے۔ الخ

اسی طرح جب حضرت ابو بکر صندیق رضی الله عنه خلیفه بنائے گئے تو حمر وثناء کے بعد فرمایا کہ:

اے لوگو! مجھے تمہارا امیر بنایا گیا ہے، حالاتکہ میں تم سے بہتر نہیں ہوں، کیکن قرآن اور سنت نے ہمیں یہی بتایا ہے کہ سب سے بڑی عقلمندی تقوی ہے اور سب سے زیادہ بے وقوفی فجور ہے۔ قرآن یا ک اورا حادیث میں لاتعداد ولا تحصیٰ تقویٰ کی تا کید ہے۔

اوراس بارے میں بھی میرے اکابر کا مقابلہ کوئی جماعت، کوئی فرد نہیں کرسکتا۔ بہت کثرت سے واقعات ہیں ان کا احصاء نہ ہوسکتا ہے نہ مقصود ہے۔میرے اکابر کے بارے میں جس نے بیاشعار کے بہت مناسب کے،

مجھے بہت ہی پیند ہیں۔میری ہرتھنیف میں ان کا ذکر آیا ہے۔

خدا یاد آوے جن کود کھے کر وہ نور کے پُتلے

نبوت کے یہ وارث ہیں یہی ظل رحمانی

یمی ہیں جن کے سونے کو فضیات ہے عبادت پر انہیں کے اتفاء یر ناز کرتی ہے سلمانی

> انہیں کی شان کو زیبا نبوت کی وراثت ہے انہیں کا کام ہے دینی مراسم کی نگہبانی

ر ہیں دُنیا میں اور دُنیا سے بالكل بِتعلق ہوں پھریں دریا میں اور ہرگز نہ کپڑوں کو لگے یانی ابتاع شریعت کی روشی میں

مولا نامظفرحسين صاحب كاندهلوي رحمة الله عليه

آب بی نمبرا میں بہت سے واقعات ذکر کئے گئے ہیں۔حضرت مولا نامظفرحسین صاحب کا تفویٰ بہت ضرب المثل ہے۔ طالب علمی کے زمانہ 🖳 میں دہلی میں بھی روٹی سالن ہے نہیں کھائی، اس لئے کہ دہلی کے سالن ہیں ا مچور پڑتا تھا اور آ موں کی بیچ ہر جگہ ناجائز ہوتی ہے قبل از وقت ہونے کی وجہ ہے اور بہتو بہت مشہور واقعہ تھا کہ حضرت کا معدہ کسی مشتبہ چیز کو قبول نہیں کرتا تھا، فوراً تے ہوجاتی تھی۔اس لئے حضرت کی دعوت کرتے وقت ہر مخص گھبرا تا تھا کہ کہیں فضیحت نہ ہو جائے ۔گھر کے لوگ بھی بہت احتیاط کرتے تھے۔ایک مرتبہ مولوی نوراکھن کا ندھلوی کے پاس تشریف لے گئے جوعزیز تھے انہوں نے 🕠 کچھ دام اینے صاحبزادے مولوی ابراہیم صاحب کو دیئے کہ خود جا کر ان کا سامان کھانے کے لئے لاویں تا کہ کچھ گڑ بڑنہ ہو۔ کھانا میار ہوا اور اُس میں فیرین بھی تھی جس کے کھاتے ہی قے ہوگئ۔مولوی نور الحن صاحب بہت پریشان ہوئے۔ تحقیق کیا تو معلوم ہوا کہ جودودھ مولوی ابراہیم صاحب لائے

تھے وہ گرگیا تھا، پھر دورھ باور چی حلوائی کے یہاں سے وار میں لے آیا تھا۔ دوسراقصّہ ای کے قریب جبکہ مولانا نورالحن صاحب نکوڑ میں تحصیلدار تھے کہ مولانا نورالحن صاحب نے ایک سیاہی کو بہت سمجھا بھا کر اور پیرواضح کر کے کہ

کوئی گڑ ہو نہ سیحے ورنہ تیری اور میری دونوں کی ذلّت ہوگی، یہ کہہ کراُس کے ماتھ دووھ جلیبی بازار سے منگوائی۔اوراُس کو بہت ہی بار بارسمجھا دیا تھا کہان ہی

پیپوں کی لائے۔سیابی کی عقل میں نہ آئی کہ ذلت کیوں ہوگی۔وہ حلوائی سے

دوھ جلیمی تو تحصیلدار صاحب کے مہمان کے نام سے مانگ لایا اور پیے جیب

میں رکھ لئے اور دودھ جلیبی کا جمچہ نوش فرماتے ہی ایک شور م گیا۔ ساہی یجارے کی عقل ہی میں نہیں آتا تھا کہ ایسی فوری گرفت ہوگی۔

ایک مرتبہ نواب قطب الدین صاحب مُولّف مظاہر حق نے اینے استادشاه اسخق صاحب،مولا تامحمر يعقوب صاحب،مولا نامظفرحسين صاحب اور چند دوسرے احباب کی دعوت کی ،شاہ آگخت صاحب نے تو منظور فر مالی اور سب حضرات نے بھی مگر مولانا مظفر حسین صاحب نے منظور نہیں فر مائی اس ہے نواب صاحب کو ملال ہوا اور اُنہوں نے شاہ اسخت صاحب سے شکایت کی کہ میں نے مولا نامظفر حسین صاحب کی دعوت کی تھی اُنہوں نے انکار کر دیا۔ شاہ صاحب نے مولانا مظفر حسین صاحب پرعتاب فرمایا، اور فرمایا کہ ارے مظفر حسین! تخصے تقویٰ کی بدہضمی ہوگئی۔ کیا نواب قطبُ الدین کا کھانا حرام ہے؟ اُنہوں نے کہا حاشاد وکلا، مجھے نواب صاحب پراس فتم کی بدگمانی نہیں ہے۔شاہ صاحب نے فرمایا پھرتو کیوں انکار کرتا ہے؟ اُنہوں نے عرض کیا کہ حضرت! نواب صاحب نے آپ کی بھی دعوت کی ہے اور مولوی محمد لیقوب صاحب کی بھی اور ان کے علاوہ اتنے آ دمیوں کی ، اور آپ کو یالکی میں لے جائیں گےاس میں بھی ضرورصرف ہوگا ،اورنواب صاحب گوبگڑ گئے ہیں مگر پھر مجمی وہ نوابزادہ ہیں اور دعوت میں ضرور نوا بانہ تکلف بھی کریں گے، اور پیجمی معلوم ہوا ہے کہ نواب صاحب مقروض بھی ہیں اور جتنا روپیہ وہ وعوت میں صرف کریں گے وہ اُن کی حاجت سے زائد بھی ہے تو بیروپیہوہ اینے قرض میں کیوں نہیں دیتے ایس حالت میں اُن کھانا کراہت سے خالی نہیں۔ یہ بات شاہ صاحب کے ذہن میں بھی آگئی اور شاہ صاحب نے فرمایا کہ میاں قطب الدین! اب ہم بھی تمہارے یہاں کھانا نہ کھائیں گے۔ اس پر حضرت عکیم

الامة تھانوی رحمة الله علیه حاشیه میں فرماتے ہیں۔'' قوله کراہت سے خالی نہیں اقول کہ وہ اعانت بعیدہ ہے مطل فی اداءالقرض کی ، کیاد قیق تفویٰ ہے اوراُستاو کیسے مقدس ہے یا ان ہی کا اتباع کرلیا۔

115

(آپ بیتی ص۲۰۲۷)

داپ ہیں کا ہوں کہ حضرت نانوتو می رحمۃ اللہ علیہ کے حالات میں بھی لکھوا چکا ہوں کہ حضرت کوئی مشتبہ چیز کھالیا کرتے تھے۔
حضرت کوئی مشتبہ چیز کھالیا کرتے تھے تھے میں آ کرقے کر دیا کرتے تھے۔
میں ان سب قصوں کا احاط نہیں کرتا صرف نمونۂ دکھلائے ۔حضرت گنگوہی کا مرض الوفات میں کھڑ ہے ہو کر نماز پڑھنا بھی پہلے لکھوا چکا ہوں۔ آ نکھ بنوانے کا قصہ بھی لکھوا چکا ہوں کہ حضرت کا ارشاد کہ چند دن کی نمازیں تو بہت ہیں ایک سجدہ بھی اس طرح گوارہ نہیں۔

یں ہے۔ حضرت سہار نپورگ کا قصہ بھی پہلے گذر چکا ہے کہ لُو کے زمانہ میں کئی دن تک صرف دوا ہے افطار کیا اور رمضان کا روز ہنیں چھوڑا۔

حضرت مولا نارشيداحر گنگوېي رحمة الله عليه

حضرت گنگوہی کے یہاں جب بھی باہر سے بڑی رقمیں آئیں تو مولانا نے سب واپس کردیں کہ اب درس نہیں رہا۔ بعض لوگوں نے مولانا کورائے بھی دی کہ حضرت واپس کیوں کی جائے، صاحب رقم سے کسی دوسرے مصرف خیر کی اجازت لے کراس میں صرف فرماد یجئے گا۔ حضرت ؓ نے فرمایا کہ میں لوگوں سے کیوں اجازت لیتا پھروں۔

میں نے اپنے دوست صوفی محمدا قبال ہوشیار پوری ثم المدنی سے کہا تھا کہ میرے اکابر کے تقویٰ کے قصوں کو جمع کر دو، اُنہوں نے جمع کر دیئے الله تعالیٰ ان کو جزائے خیر دے۔ وہ''علمائے دیو بند کا تقویٰ'' کے نام سے سے شالُع ہوچکی ہے۔

حضرت حکیم الامت تھانوی رحمةُ الله علیہ نے ایک جگه تحریر فر مایا ہے کہ ا میک مرتبہ میں نے مولانا گنگوہی کی خدمت میں اینے کچھ حالات لکھے، مولانا نے جواب میں تحریر فرمایا کہ بھائی ہمیں تواب تک بھی یہ حالات نصیب نہیں ہوئے۔کیا ٹھکانہ ہے تواضع کا۔ پھر فر مایا کہ مولانا گنگوہی ؓ نے ایک جگہ تسم کھائی ہے کہ مجھ میں کوئی کمال نہیں ، بعض مخلص لوگوں کو اس سے شک ہوگیا کہ مولا نا میں کمال کا ہونا تو ظاہر ہے تو اس قول سے مولانا کا حصوث بولنالازم آتا ہے۔ پھر ہمارے حضرت حکیم الامت نے مولا نا کے قول کی تفسیر میں فرمایا کہ بزرگوں كوآ كنده كمالات كي طلب مين موجود كمالات يرنظرنهين موتى، مولانا اييخ کمالات موجودہ کی کمالات آئندہ کےسامنے فی خیال فرماتے تھے۔

مولا نااحمه على محدث سهار نپوري رحمة الله عليه

حضرت مولا نااحم على صاحب محشى بخارى كلكته مين مقيم تتصوبين يره هايا کرتے تھےاور چھٹی کے زمانہ میں سہار نپورآتے تو مظاہرِ علوم میں بھی پڑھاتے تھے۔ایک دفعہ مدرسہ، قدیم کی تغمیر کے زمانہ میں سہار نپورتشریف لے گئے۔ اور والسی سفریران کے حساب کا پرچہ میں نے خود دیکھا، ایک ایک پیسہ کا حساب کارڈ اورلفافہ کا اس میں درج تھا اور اخیر میں بیجھی درج تھا کہ کلکتہ ہے فلال جگہ میں اینے ایک دوست سے ملنے کی غرض سے گیا تھا، اگر چہ چندہ وہاں انداز سے زیادہ ہوا مگر میر ہے سفر کی غرض چندہ کی نبیت سے جانے کی نہیں تھی ا لئے اتنی مقدار خرچ حساب میں وضع کر لیا جائے۔

مولا نامحمرمظهرصاحب نانوتوي رحمة اللهعليه

حضرت مولانا مظہر صاحب مظاہر علوم اوّل صدر مدرّس کا بید دستور تھا
کہ اوقاتِ مدرسہ میں اگر کوئی ذاتی عزیز ملاقات کے لئے آتا تو بات شروع
کرتے وقت گھڑی و کھے لیتے اور واپسی پر گھڑی و کھے کراتے منٹوں کو تاریخ وار
درج کرتے رہتے تھے اور ماہ کے فتم پران سب منٹوں کو جمع فرما کراگر نصف یوم
سے کم ہوتا تو آ دھے روز کی رخصت اور زائد ہوتا تو پورے روز کی رخصت
مدرسہ میں درج کرا دیتے ۔ البتہ اگر کوئی فتوی وغیرہ پوچھنے آتا تو اس کواندراج

حضرت مولا ناخليل احدسهار نيوري رحمة اللهعليه

مولا ناظیل احمد صاحب سہار نپوری ہے۔ ہیں یکسالہ قیام جاز کے بعد جب سہار نپورتشریف لائے تو ہے کہہ کر مدرسہ کی شخواہ بند کر دی کہ میں اپنے ضعف و پیری کی وجہ سے مدرسہ کا پورا پورا کام انجام نہیں و سے سکتا۔ مگراب تک چونکہ مولا نامجہ کی صاحب میری جگہ اسباق پڑھاتے شے اور شخواہ نہیں لیتے شے وہ میرا ہی کام سجھ کر کام کرتے شے اور میں اور وہ دونوں مل کرایک مدرس سے زیادہ کام کرتے تھے، اب چونکہ مولا ناکا انقال ہو چکا ہے اور میں مدرسہ کی تعلیم کا پورا کام نہیں کرسکتا اس لئے قبول شخواہ سے معذور ہوں۔ اس پر حضرت مولا نا اشرف علی صاحب وغیرہ ہم سر پرستان الشاہ عبد الرحیم صاحب اور حضرت مولا نا اشرف علی صاحب وغیرہ ہم سر پرستان نے بہت زور دیا کہ حضرت کیلئے نظامت کا عہدہ تجویز کیا جائے کہ حضرت کے واضر ہوتو پڑھا دیں۔ اس پر شخواہ گی۔ میں ، اور سبق تبرع ہے جب طبیعت حاضر ہوتو پڑھا دیں۔ اس پر شخواہ گی۔ میں نے خود تو نہیں دیکھا مگر ایک معتبر حاضر ہوتو پڑھا دیں۔ اس پر شخواہ گی۔ میں نے خود تو نہیں دیکھا مگر ایک معتبر حاضر ہوتو پڑھا دیں۔ اس پر شخواہ گی۔ میں نے خود تو نہیں دیکھا مگر ایک معتبر حاضر ہوتو پڑھا دیں۔ اس پر شخواہ گی۔ میں نے خود تو نہیں دیکھا مگر ایک معتبر حاضر ہوتو پڑھا دیں۔ اس پر شخواہ گی۔ میں نے خود تو نہیں دیکھا مگر ایک معتبر

ابتاع شريعت كي روشني ميں

آ دمی نے بیان کیا کہ جب کوئی ذاتی ملاقات کیلئے آتا تو حضرت قالین ہے ینچائر آتے اور پوچھنے پر فرماتے کہ مدرسہ نے بیقالین سبق بڑھانے کیلئے دیا ہے جب ہم اپنا ذاتی کام کریں تو اس قالین پر بیٹنے کاحق نہیں۔ مدرسہ میں دوچار یائیاں حضرت کی ذاتی رہتی تھیں۔ مدرسہ کی چاریائی یا بستر پر مجھی میں نے بیٹے نہیں ویکھا۔ مدرسہ کے سالانہ جلسوں میں نہ صرف حضرت بلکہ جملہ مدرسین ہمہتن مدرسہ کے کے کام میں مشغول رہتے تھے گر کھانا اپنے اپنے گھر کھایا کرتے تھے حتیٰ کہ ہمارے مدرسہ کے مہتم صاحب جو تین شب و روز مدرسہ ہی میں رہتے تھے مگر کھانا اپنے گھر سے منگا کرایک کونے میں بیڑھ کر کھایا كرتے تھے میں نے بار ہاد يكھا۔ مہتم صاحب مولانا عنايت الى صاحب كے مدرسه میں دوقلمدان رہتے تھے۔ایک ذاتی اورایک مدرسہ کا۔ایئے گھر وغیرہ جو پر چه بھیجنا ہوتا وہ اپنے قلمدان اور کاغذ پر لکھتے تھے نیز مولا نا ظہور الحق صاحب مدرّس مظاہر علوم جومطبخ میں مہمانوں کے کھانا پکوانے کی نگرانی کرتے تھے وہ ويك كانمك بهي خود چكھتے تھے بلكه كسى طالب علم يامهمان كوچكھاتے تھے۔

مولا نامحرمنيرصاحب نانوتوي رحمة اللهعليه

مولانا محمد منیر صاحب نانوتوی مہتم دارالعلوم دیوبندایک مرتبہ مدرسہ کے ڈھائی سورو پےلیکر مدرسہ کی سالانہ روداد طبع کرانے کیلئے دہلی تشریف لے گئے، اتفاق سے روپے چوری ہوگئے مولوی صاحب نے اس چوری کی کسی کواطلاع نہیں کی اور مکان آ کرکوئی زمین ج کراور ڈھائی سورو پے لے کر دہلی کہنچے اور کیفیت چھوا کر لے آئے۔ کچھ دنوں بعداس کی اطلاع اہل مدرسہ کو ہوئی، اُنہوں نے مولانا گنگوہی کا واقعہ کھا اور حکم شرعی دریافت کیا، وہاں سے

جواب آیا کہ مولوی صاحب امین تھے اور روپید بلا تعدی کے ضائع ہواہاں لئے اُن برضان نہیں۔ اہل مدرسہ نے مولا نامحدمنیر صاحب سے درخواست کی كة آب رويد لے ليج اورمولانا كونتوى دكھلا ديا۔مولوى صاحب فتوى و کھے کر فرمایا کہ کیا میاں رشید احمہ نے فقہ میرے ہی لئے پڑھا تھا اور کیا ہے مسائل میرے ہی لئے ہیں؟ ذراا پی چھاتی پر ہاتھ رکھ کرتو دیکھیں،اگراُن کوالیا واقعہ پیش آتاتو کیاوہ بھی روپیہ لے لیتے ؟ جاؤ لے جاؤاں فتویٰ کو، میں ہر گز دوییے بھی نہلوں گا۔

119

مولانا شاہ عبدالرجیم رائے بوری رحمہ الله علیہ

اعلی حضرت رائیوری کا بہت مشہور مقولہ ہے جس کو بار بار حضرت نے فرمایا کہ مجھے مدرسہ کی سریرستی ہے جتنا ڈرلگتا ہے اُ تناکسی ہے نہیں لگتا۔اگر کوئی 💳 متخص کسی کے بہاں ملازم ہو، وہ مالک کے کام میں کچھ کوتا ہی کرنے ،کسی قتم کا نقصان پہنچائے ملازمت سے علیحدہ ہوتے ہوئے یا مرتے وقت مالک سے معاف کرا لے معاف ہوسکتا ہے، مگر مدرسوں کا روپیہ جو عام غرباءاور مز دوروں کے دودو یمیے ایک ایک آنہ کا چندہ ہوتا ہے ہم سبسر پرستان مدرسہاس کے ما لك تو بين نهيں ، امين بيں۔ اگر اس مال كے اندر افراط وتفريط ہوتو ہم لوگوں کے معاف کرنے سے معاف تو ہونہیں سکتا اس لئے کہ دوسرے کے مال میں ہم کومعافی کا کیاحق ہے اتنا ضروری ہے کہ ہم اگر بمصالح مدرسہ چیثم یوثی کریں تو الله تعالیٰ کی ذات ہے تو ی اُمید ہے کہوہ ہم ہے درگذر فرما لے الیکن اگراینے ذاتی تعلقات ہے ہم لوگ تسامح کریں تو ہم بھی بُرم کے اندرشریک ہیں،لیکن جُرِم کر نیوالے سے کسی حال میں بھی معاف نہیں ہوسکتا کہ حقوق العباد ہے اور جن کا مال ہے وہ اتنے کثیر کہ ان سے معاف نہیں کرایا جا سکتا۔

مولا ناعنايت الهي رحمة الله عليه

مولانا عنایت الہی صاحب جن کا اُویر ذکر گذر چکا، ساری عمر مدرسہ کے ساتھ انتہائی جانفشانی بیک وقت تدریس ، افتاء بخصیل چندہ شہراورعدالتی کارروائیوں کے ساتھ جن کے لئے آج کل مستقل جارآ دمی بلکہ اس ہے بھی زیادہ کام کرتے ہیں، مدرسہ کی دوسری ضروریات بھی انجام فرماتے رہتے تھے اوراپنے ضعف و پیری میں اس قدر معذور ہو گئے کہ گھر سے مبئے کو ڈولی میں بیڑھ کر آیا کرتے تھے،سارے دن مدرسہ کے کاموں میں مشغول رہتے تھے، دوپہر کوکوئی گھر سے کھانا لا دیتا تو دفتر کے کونے میں بیٹھ کر ٹھنڈاہی کھا لیا کرتے تھے۔ان تمام امور کے پیش نظر میں نے بیتحریک کی تھی کہ حضرت مہتم صاحب کے لئے اُن کی مُسنِ کارگذاری کے ذیل میں کوئی معمولی سی پنشن مدرسہ سے ہوجائے۔سب سے پہلے تو ہمارے مدرسہ کے ناظم صاحب مولانا عبدالطیف صاحب نے میری تجویز کی مخالفت کی۔ میں نے گتا خانہ عرض کیا کہ جناب کوبھی یہ دِقت پیش آنے والی ہے،حضرت ناظم صاحب نے فرمایا کہ ایسی اگر نوبت آئی تو میں یا نوں کی دکان لے کر دار الطلباء کے قریب بیٹھ جاؤں گا۔اور حضرت مکیم الامت سر پرست مدرسه نے میری تجویز پرتحر برفر مایا که مدرسه کے موجودہ چندہ سے پنش جائز نہیں،اس کیلئے آپ ایک متقل مدقائم کر کے چندہ كريں أس میں سے بنش دى جاسكتى ہے۔ مہتم صاحب كے متعلق تم نے جولكھا بالكل سيح ہے، میں ذاتی طور سے خوب واقف ہوں، اُن کے لئے جوتم مناسب سمجھو تنخواہ تجویز کر کے مخصوص احباب سے چندہ مقرر کرالو، پانچ رویے ماہانہ میں اپنی ذات سے دوں گا۔ مالِ وقف کے سلسلہ میں اس نوع کے بہت سے واقعات''آپ بیتی نمبرا''میں گذرے ہیں۔

اتباع شريعت كي روشي ميں

حكيم الامت مولا نااشرف على تقانوي رحمة الله عليه

خود خکیم الامت رحمة الله علیه کے حالاتِ زندگی میں بھی اس قتم کے بہت سے واقعات کثرت سے ملتے ہیں۔''اشرف السّوانح'' میں لکھا ہے کہ حفرت والا کی خصوصیات خاصہ میں سے رہے کہ اگر بھی تھوڑا سابھی مسجد کا گرم یانی وضوء سے چ جاتا ہے **تو اُ**س کو بھی سقادہ ہی میں جا کر ڈال آتے ہیں تا كەمتىد كااتناسامال بھى ضائع نە ہوجائے _حضرت تھانو گ فرماتے ہیں جب حضرت گنگونیؓ نابینا ہو گئے تو میں تبھی ویسے ہی چیکے سے جا کرنہیں بیٹھا بلکہ ّ جب گیا بہ کہدیا کہ اشرف علی آیا ہے۔ اور جب طلنے لگا تو کہددیا کہ اشرف رخصت حابہتا ہے۔ ویسے چیکے سے جا کر بیٹھنے میں تجسّس سے مشابہت ہے۔ تشبه بالمتحسس بھی جسس ہے، آنے جانے کی اطلاع سے بیفا کدہ تھا کہ شايد كوئى بات مير ب سامنے فرمانا نه جا ہيں اور حضرت فرمانے لگيس - ايك سفر میں کسی چھوٹے امٹیشن پر بارش کی وجہ سے اسٹیشن ماسٹر نے حکیم الامت کو گودام میں تھہرا دیا جب رات ہوئی تو ریلوے کے سی ملازم کو اُس میں لالثین جلانے کا حکم بھی دیدیا۔حضرت کوشبہ ہوا کہ بیہ ہیں ریلوے کمپنی کی لاٹٹین نہ ہو۔لیکن اس خیال سے منع فرمانے میں بھی تامل ہوا کہ بیہ ہندو ہے، دل میں کہے گا کہ اسلام میں ایسی تنگی اور سختی ہے۔اس کشکش میں دل ہی دل میں دعاء شروع فرما دی کہ یااللہ آ ب ہی اس سے بچاہتے۔اس کے بعد ہی بابونے ملازم سے یکار کر کہا کہ و كيه الثيثن كي نبيس مارى الثين جلانا _حضرت في الله تعالى كاشكرادا كيا اور فرمايا کہ اشیشن کی لاکٹین تھوڑا ہی جلنے دیتا۔ اندھیرے ہی میں بیٹھار ہتا۔ حضرت ماجی امداداللہ صاحب کے سی خادم کے پاس حضرت ماجی صاحب کی ایک تبیج

122

ابتاع شريعت كي روشني مين

تھی جس کوانہوں نے حضرت والا کی خدمت میں پیش کرنے کا ارادہ ظاہر کیا، حضرت نے دریافت فرمایا کہ میہ جائز طریقہ سے ملی ہے؟ عرض کیا کہ خود حضرت حاجی صاحبؓ نے عطاءفر مائی ہے۔مزیداطمینان کے لئے بھر دریافت فرمایا ک*ہ مرضِ وفات میں یا اس سے پہلے عرض کیا کہ مرضِ* وفات سے پہلے۔ تب حضرت نے اس کو قبول کیا۔ ایک مرتبہ حکیم الامت سہار نپور سے کانپور تشریف پیجارے تھے، کچھ گئے ساتھ تھے جن کومحصول ادا کرنے کی غرض ہے اٹیٹن پر تلوانا جا ہا گر کسی نے نہ تولا، بلکہ ازراہ عقیدت ریلوے کے غیرمسلم ملازمین نے بھی کہدیا کہ آپ یوں ہی لیجائے ہم گارڈ سے کہہ دیں گے، حضرتٌ نے فرمایا کہ گارڈ کہاں تک جائے گا؟ کہلغازی آبادتک، فرمایا غازی آبادے آگے کیا ہوگا؟ کہا گیا کہ بیگارڈ دوسرے گارڈ سے کہدوے گاحضرت اُ نے فر مایا کہ اور آ کے کیا ہوگا؟ کہنے لگا کہ وہ کانپور تک لیجائے گا اور وہاں آ پ کا سفرختم ہو جائے گا۔فر مایانہیں، وہاں سفرختم ہوگا ایک اورسفر آخرت بھی ہے وہاں کیاا نظام ہوگا، یہ بن کرسب دنگ رہ گئے اور بہت متاثر ہوئے۔

يشخ الاسلام مولا ناسيد حسين مدنى رحمة الله عليه

حضرت شیخ الاسلام مد کی جب کرا چی سے رہا ہو کرآئے تو بنگال کونسل کے ایک ممبر نے نے ان سے کہا کہ ۲۰ ہزار روپے نقد ااور ڈھا کہ یو نیورٹی میں پانچ سو روپے ماہوار کی پروفیسری آپ کے لئے ہے اس کو منظور فرما لیں۔ حضرت نے پوچھا کام کیا کرتا ہوگا؟ ممبر صاحب نے کہا کچھ ہیں صرف تحریکات میں خاموش رہیں۔ حضرت نے فرمایا کہ حضرت شیخ الہند جس راستہ پرلگا گئے ہیں اُس سے نہیں ہٹ سکتا۔ یہ واقعہ حضرت نے خود بیان فرمانے کے بعد

ا تباع شریعت کی روشنی میں

حاضرین کونسیحت فرمائی که آپ صاحبان اس کام میں لگے رہیں ۔نظرانداز نہ ہونا چاہیئے کہ میہ <u>۱۹۲۳</u>ء کی بات ہے، اُس وقت حضرت کے لے ملازمت کا کوئی سلسلہ نہیں تھا۔ کچھ عرصہ بعد سہلٹ تشریف لے گئے تو مشاہرہ تقریباً ڈیڈھ سورویے تھا۔مولانا اسمعیل صاحب سنبھلی جوحضرت کے خلیفہ بھی ہیں بیان فرماتے ہیں کہ ایک مرتبہ ٹرین میں حضرت والا فرسٹ کلاس میں سفر کر رہے تھے۔ایک ہندوصاحب بہادربھی اس ڈتبہ میں تھے، وہ قضائے حاجت کے لئے یا خانہ میں گئے اور فوراُ واپس آ گئے ۔حضرت شیخ نے بھانپ لیا۔تھوڑی 💯 در بعد خاموشی سے اُٹھے، یا خانہ میں گئے، وہ نہایت گندہ ہور ہا تھا۔ وہاں سگریٹ کے ڈیے بڑے ہوئے تھے اُن سے صاف کیا، پھرواپس تشریف لے ستریٹ ہے دب پرے،وے ۔ ں ۔ آئے،تھوڑی دیر بعد صاحب بہا در سے دریافت کیا کہ آپ پاخانہ سے کیوں فران کیا گہ آپ پاخانہ سے کیوں فران کیا گئی ہ واپس آ گئے تھے؟ اُنہوں نے جواب دیا کہ وہ بہت گندہ ہے حضرت نے فر مایا کہ وہ تو صاف ہے ملاحظہ فرمائے۔صاحب بہا در بے حدمتاثر ہوئے (الجمعیتہ 😅 شخ الاسلام نمبر) اس ناكاره نے ايك دفعہ حضرت سے عرض كيا كه آپ كى جلالت شان کی وجہ ہے کوئی کہہ سکے یا نہ کہہ سکے مگر مدرسہ کی تخواہ کے ساتھ یہ اسفار کی کثرت بہت ہے لوگوں کو چھبتی ہے۔حضرت شیخ الاسلام یے وہ شرا لط نامہ جو دارالعلوم کی صدر مدرسے کے وقت قرار پایا تھا اور حضرت کی عینک کے خانہ میں ہروفت رہتا تھا نکال کر دکھلایا اور فرمایا کہ آپ اسے بڑھ لیجئے۔اس کے دیکھنے سے معلوم ہوا کہ اس میں تو اتن وسعت ہے کہ اس کے مقابلہ میں حفرت کےاسفار بہت کم ہوتے تھے۔ وہ وقت ہی ایبا تھا کہ دارالعلوم کی موت وحیات حضرت کی آمد برموقوف تھی۔ کانگریسی اخبارات ورسائل جو دار العلوم کی مخالفت میں بہت زوروں پر تھے،حضرتؓ کی آمدیرایسے ساکت ہوئے کہ پھرِ

کوئی مخالفت کی زور دار آ واز نہ نکلی۔البتہ بعض حضرت کے مخالفین کی طرف سے چندہ کی کمی وغیرہ کے الزامات قائم کئے گئے ،مگر حضرت ؓ نے دار العلوم کے چنده میں جومساعی جمیله اس وفت فر مائی ہیں اوہ اس نا کارہ کوخوب معلوم ہیں ۔ ہرسفر میں بڑی بڑی رقمیں کیکر حضرت آتے تھے، اور دار العلوم میں غلّہ اسکیم کے جلسہ کی بنیاد بھی حضرت ؓ نے ہی ڈالی تھی۔ قاضی ظہور الحن سیوہاروی راوی میں کہ <u>۱۹۲</u>۰ء میں سیو ہارہ میں جوعظیم الشان جلسہ ہوا تھا میں اُس کا ناظم تھا ہندوستان کے مشہور ہندومسلم لیڈراورعلاء نے اس میں شرکت کی تھی۔ میں نے مدعووين كوسينذ كلاس كاكرابياورايك خادم كاكرابياور يجهزا ئدخرج بذريعهني آ ِردُ رروانه کر دیا تھا۔مولا نااس ز مانه میں کلکته میں مقیم تتھے۔ان کوبھی مدعو کیا گیا تھااور بحساب بالامنی آ رڈ رجھیج دیا گیا تھا، کلکتہ سے سیوہارہ تک میل ٹرین کا ۲۶ م معنے کا سفر ہے۔مولانا بنفس نفیس تشریف لائے ،کوئی خادم وغیرہ ساتھ نہ تھا۔ کیمی آتے ہی سب سے پہلے حضرتؓ نے دریافت کیا کہ ناظم صاحب کا دفتر کہاں ہے؟ دفتر میں میرے ماس آئے اورسلام ومصافحہ کے بعد میز پر ایک پر چہاور کچھرو پیدر کھ کر قیام گاہ تشریف لے گئے۔ پر چہ کود کھنے سے معلوم ہوا کہ مولا نانے تھرڈ کلاس میں سفر کیا ہے اور ناشتہ وغیرہ میں صرف سات آنے خرچ کئے۔ کسی لیڈرکسی عالم نے ایس کفایت شعاری کاعمل نہیں کیا۔ جب واپسی کا دن آیا توممبران جلسه نے طے کیا که مولانا کوسود وارویے رخصانه میں بیش کئے جائیں۔ جب میں نے اس قرار داد کے موافق رقم پیش کی تو مولانا نے فرمایا کہ جو پر چہ میں نے آپ کو دیا تھا کیا وہ گم ہوگیا؟ میں نے کہا موجود ہے شامل حساب ہے۔ تو فر مایا کیا آپ نے اُسے دیکھانہیں؟ میں نے کہامیں نے اُس کودیکھا ہے اور رجٹر حساب میں اس کا اندراج کرایا ہے۔ فر مایا بس

انتاع شرييت لي روث يي

مجھے اُسی قدر دئے دہیجے۔ میں نے عرض کیا کمیٹی نے جو تجویز کیا ہے میں وہ پیش کررہا ہوں اور آپ کو بھی کمیٹی کی تجویز کو قبول کرنا چاہئے۔ فرمایا کمیٹی میں کتنے ممبر ہیں؟ میں نے کہا ہم سات آ دمی ہیں۔ فرمایا اس جلسہ پر جورو پیپنر پی ہورہا ہے وہ آپ ہی صاحبوں کا ہے یا چندہ عام ہے؟ میں نے کہا عام چندہ ہے۔ فرمایا پھر آپ کو اس طرح صرف کرنے کا حق نہیں ہے۔ میں نے کہا پبک نے ہم کو اختیار دیا ہے۔ کہنے گئے کہ پبک نے آپ کو یہ بچھ کر اختیار دیا ہے کہ آپ کا ایس بے ساتھ واجبی طور پر خرچ کریں گے۔ آپ اس بے دردی سے خرچ کرنے کے مجاز و مختار نہیں ہیں۔ میں نے پچھا ور کی بحثی کی ، اثر خرفر مایا کہ میں اس سے زیادہ نہیں لوں گا۔ (الجمعیة ﷺ الاسلام نبرس ۱۳۷۷)

مولا ناعبدالقادرصاحب رائے بوری رحمة الله علیه

حضرت مولانا عبدالقادر صاحب کے ساتھ پنجاب کے سفر میں بہت بڑا مجمع ہوجاتا تھا۔ بہت دفعہ اس کی نوبت آئی کہ تشریف لے جانے سے پہلے حضرت نے فرمایا دیا کہ میں فلانے کا مدعو ہوں اور اس سے زائد پانچ آدمی میر سے ساتھ ہوں گے اس سے زائد جو ہوں وہ اپنے قیام و طعام کا انتظام کر لیں۔ حضرت مولانا عبدالقادر صاحب رائپوری نور اللہ مرقدہ کو ڈاکٹر برکت علی لیں۔ حضرت مولانا عبدالقادر صاحب رائپوری نور اللہ مرقدہ کو ڈاکٹر برکت علی نے کچھ دنوں مدرسہ مظاہر علوم سہار نبور میں رہنے کو کہد دیا تھا، حضرت کے وہاں قیام کی وجہ لیے اس دوران میں بہت چندہ بھی ہوا۔ حضرت نے اپنے اس چند روزہ قیام کی وجہ سے چندہ کے نام سے بہت بڑا کرایہ ادا کیا۔ ہر چند حضرت کو منع کیا گیا کہ حضرت کا قیام مدرسہ کی ضروریات میں داخل ہے، حضرت کے منظور نہیں منع کیا گیا کہ حضرت کا قیام مدرسہ کی ضروریات میں داخل ہے، حضرت نے منظور نہیں قیام کی وجہ سے مدرسہ کو بھی بہت نفع ہوا ہے، مگر حضرت نے منظور نہیں

فرمایا۔خود بھی چندہ کے نام سے کرابیادا کیا اور حضرت کے قیام کی وجہ سے جو مہمان پنجاب وغیرہ سے آتے تھے اُن سے بھی خاص طور سے تاکید کرکے چندہ دلوایا کہ ان لوگوں کا قیام بھی مدرسہ میں ہوتا تھا۔ خاص طور سے پاکستان سے آنیوالے مہمانوں سے بھی چندہ دلوایا، اسی طرح رائپور خانقاہ میں اعلیٰ حضرت کی کوشی چونکہ مدرسہ میں وقف تھی اسلئے اُس کا کرابی بھی حضرت چیکے چندہ کی کوشی چونکہ مدرسہ میں وقف تھی اسلئے اُس کا کرابی بھی حضرت چیکے چندہ کے نام سے ادا کرتے رہتے تھے۔ نہایت عجلت میں نہایت بیاری میں جو واقعات یاد آئے یاسہولت سے ملے کھواد کئے جو مشتے نمونہ از خروار سے بھی نہیں۔

مقصد اس تحریہ سے یہ تھا کہ ہر شخص پر اعتراض نہیں کرنا چاہیے۔ مفتیوں کے ذمہ ہے کہ وہ ظاہرالفاظ پر فتویٰ دیں نیکن جب اُنہیں حقیقت حال معلوم ہوجائے تو اُنہیں اپنے فتویٰ کی تاویل کرنے میں ذرابھی اشکال نہیں ہونا چاہئے بلکہ تاویل کرنی لازم ہے۔وہا تو فیقی الا باللہ۔

اوآلئک ابائسی فیجئنسی بمثلهم اذا جسمعتنا بساجریرالمجامع یا تنگ نه کر مجھے ناصح نادال اتنا یا لاکے دکھادے دہن ایا کمر ایس

فقط والسلام-زکریا کا ندهلوی مهاجرمدنیٌ ۱۹ جهادی الثانیه ۱۹سیاه مدینه منوره

هاری چند کتب

اصلاح نفس اورتبليغي جماعت اورادووطا كف اعمال مسحد آ خرت کے فکر مندوں کے 50 بچاس مابركت دعائين الله کی بروائی بهترين امت بنمازي مقام عبرت تبنيغي كام كي حيثيت مستورات اور دین کی محنت مرنے کے بعد کیا ہوگا؟ مثالی زندگی۔ حقیقی زندگی فظام قدرت کامیابانسان ـ بهنكا ہواانسان یا کیزہ زندگی یا کیزہ ماحول ہے بنتی ہے تبلیغی کام کے اہم اصول تحفة النكاح

ٹی وی کی جاہ کاریاں۔

تی وی اورعذاب قبر

اسوهٔ رسول اکرم علیہ أختلاف امت اورصراط متقيم بهثتي زيوركمل ایمان کیاہے؟ فَقدر كيا ٢٠ اسلامی سیاست و امهات المومنين مسلمانوں کی پریشانیوں کا بہترین علاج انسانیت موت کے دروازے پر حقیقت الصلوق رواداری سیرت طیبه کی روشن میں شیاطین سے حفاظت کیاخداہے؟ علمائے دیو بند کا تقویل علائے دیو بندا تاع شریعت کی روشی میں خطبات جميل جنتىءورت تمسلمان عورت مثالی خاوندمثالی بیوی ٹی وی نے کیا کیارنگ دکھائے گلدسته خواتین انسان اوراس كابهترمستقبل